





ब्रीफ न्यूज

3 आरोपियों पर ईनाम घोषित

**श्याोपुर।** पुलिस अधीक्षक वीरेन्द्र जैन द्वारा मग्न पुलिस रेगुलेशन के पैरा क्रमांक 80-बी(1) में प्रदत्त शक्तियों का उपयोग करते हुए 3 आरोपियों पर 10-10 हजार का रूपये का ईनाम घोषित किया गया है। पुलिस अधीक्षक द्वारा जारी आदेश के अनुसार फरार आरोपी बिस्ले उर्फ बलवीर गुर्जर पुत्र रामोतार उर्फ औतार गुर्जर निवासी बिचपई थाना जौरा जिला मुरैना, आरोपी मिस्त्री उर्फ मेहताब पुत्र ईसराम गुर्जर निवासी बुढावली थाना बागचीनी जिला मुरैना, रानू पुत्र मातादीन गुर्जर निवासी बुढावली थाना बागचीनी जिला मुरैना पर 10-10 हजार रूपये का ईनाम घोषित किया गया है। उक्त आरोपियों पर थाना विजयपुर में धारा 303(2) बीएनएस के तहत अपराध क्रमांक 47/25 पंजीबद्ध है।

श्रीवास्तव होंगे श्याोपुर एसडीएम, गढवाल को कराहल की जिम्मेदारी

**श्याोपुर।** कलेक्टर अर्पित वर्मा द्वारा प्रशासकीय कार्य सुविधा की दृष्टि से जिला श्याोपुर में पदस्थ प्रशासनिक अधिकारियों के बीच कार्य विभाजन किया गया है। जारी आदेश के अनुसार डिप्टी कलेक्टर एवं वर्तमान में कराहल एसडीएम बीएस श्रीवास्तव को अब श्याोपुर का एसडीएम बनाया गया है, जबकि संयुक्त कलेक्टर तथा वर्तमान श्याोपुर एसडीएम मनोज गढवाल को कराहल एसडीएम की जिम्मेदारी दी गई है। इसके साथ ही तहसीलदार वीरपुर श्रीमती अमिता सिंह तोमर को अधीक्षक भू-प्रबंधन जिला श्याोपुर का दायित्व सौंपा गया है, नायब तहसीलदार रवीश भदौरिया को प्रभारी तहसीलदार वीरपुर के रूप में नियुक्त किया गया है। वर्तमान में नायब तहसीलदार वृत्त मानपुर के केश शर्मा को अब तहसीलदार कराहल के रूप में जिम्मेदारी दी गई है। इसी प्रकार वर्तमान में नायब तहसीलदार प्रेमसर के रूप में पदस्थ शैलेन्द्र देव सेगर को अब नायब तहसीलदार वृत्त प्रेमसर के साथ-साथ मानपुर की जिम्मेदारी भी सौंपी गई है। प्रभारी तहसीलदार बडौदा श्रीमती मनीषा मिश्रा को बडौदा तहसीलदार के साथ ही वृत्त पाण्डेला का दायित्व भी दिया गया है। वर्तमान में नायब तहसीलदार वृत्त पाण्डेला दर्शनलाल बोद्ध को अब नायब तहसीलदार वृत्त रासनाथपुर की जिम्मेदारी दी गई है।

**सामुहिक विवाह सम्मेलन के लिए तिथि निर्धारित**

**श्याोपुर।** मुख्यमंत्री कन्या विवाह एवं निकाह योजना अंतर्गत वर्ष 2025-26 के क्रियाव्ययन हेतु प्रभारी मंत्री राकेश शुक्ला के अनुमोदन उपरांत श्याोपुर जिले में सामुहिक विवाह सम्मेलन आयोजन हेतु तिथियों का निर्धारण किया गया है। प्रभारी उप संचालक सामाजिक न्याय एवं दिव्यांगजन सशक्तिकरण विभाग सुश्री शशिकिरण इक्का ने बताया कि मुख्यमंत्री कन्या विवाह एवं निकाह योजना के तहत अक्षय तृतीया के अवसर पर 30 अप्रैल 2025 को समस्त निकायों अर्थात सभी जनपद पंचायतों एवं नगरपालिकाओं द्वारा सामुहिक विवाह सम्मेलन का आयोजन किया जायेगा। इसके अलावा 12 मई 2025 को वैसाख पूर्णिमा-पीपल पूर्णिमा के अवसर पर भी जनपद पंचायत श्याोपुर, कराहल, विजयपुर तथा नगरपालिका श्याोपुर सहित नगरपरिषद बडौदा एवं विजयपुर द्वारा सामुहिक विवाह सम्मेलन आयोजित किये जायेंगे।

पनवाडा में मां अन्नपूर्णा के दरबार में उमड़ रहे श्रद्धालु

आज चढ़ेगा झंडा, होंगे भंडारे, हजारो सैलानी मेले का उठा रहे लुत्फ

**सत्ता सुधार ■ श्याोपुर**  
जिले के कराहल मुख्यालय पर स्थित पनवाडा में मां अन्नपूर्णा माता के दरबार में 4 अप्रैल सप्तमी से शुरू ऐतिहासिक मेले में हजारो सैलानी उमड़ रहे हैं। इस मेले में हर दिन श्रद्धालु पहुंचकर माता के चरणों में शीश नवा रहे हैं तो वहीं आज मंगलवार को भी हजारो श्रद्धालु पहुंचकर मां अन्नपूर्णा को झंडा चढ़ायेगे। इस दौरान कई लोग भंडारा प्रसादी का आयोजन भी करेंगे। जानकारी के अनुसार कराहल के



पनवाडा में मां अन्नपूर्णा माता के दरबार में प्रसिद्ध ऐतिहासिक मेला सफलता के नए आयाम गढ़ रहा है। इस मेले में श्याोपुर सहित ग्वालियर, झांसी, धोलपुर, मुरैना सहित राजस्थान के भी हजारो श्रद्धालु पहुंच रहे हैं और माता के प्रति आस्था प्रकट कर रहे हैं, मेले में भंडारा स्टॉल भी बड़ी संख्या में लगाये जा रहे हैं, वहीं विशेष रूप से मंगलवार को माता मंदिर पर कार्यक्रम का आयोजन होगा जिसमें सैकड़ों भक्त झंडा (नेत्रे) चढ़ायेगे और

**विशाल प्रांगण में लगाया गया है मेला**  
पनवाडा माता मंदिर पर मेले का आयोजन इस बार विशाल प्रांगण में लगाया गया है, मेले में डोलर, झूला, चकरी, नांव सहित विभिन्न प्रकार के मनोरंजन के साधन उपलब्ध कराये गये हैं तो वहीं विशिष्ट प्रकार के सामग्री के स्टॉल भी लगाये गये हैं, जिनमें गृह ग्रहस्थी के सामान, खिलोने, चूड़ी, फैंसी आयटम, बच्चों के आयटम, व्यंजन सहित कई स्टॉल लगाये गये हैं, जिन पर हर दिन लाखों का कारोबार हो रहा है।

अपनी आस्था प्रकट करेंगे। जनपद पंचायत कराहल की और से आयोजित मेले में सम्पूर्ण व्यवस्थाएं जनपद पंचायत की और से गठित समिति द्वारा अंजाम दी जा रही हैं। माता मंदिर पर विशेष तैयारियां की गई हैं।

पनवाडा मेले में दर्शन करने जा रही श्रद्धालुओं से भरी ट्रेक्टर-ट्रॉली पलटी

**दो महिला समेत 3 की घटना स्थल पर ही मौत, 8 घायल**  
**सत्ता सुधार ■ श्याोपुर**  
जिले के कराहल ब्लॉक के पनवाडा गांव में अन्नपूर्णा माता मंदिर दर्शन करने जा रहे एक श्रद्धालुओं से भरी ट्रेक्टर ट्रॉली गौरस-सूसवाडा रोड पर अनियंत्रित होकर पलट गई, मौके पर दो महिला समेत 3 की मौत हो गई वहीं हादसे में 8 लोग घायल हैं। मामले में आवदा थाना पुलिस ने केस दर्ज कर लिया है।  
वहीं घटना की सूचना पर क्षेत्रीय विधायक मुकेश मल्होत्रा भी पहुंच गये जिन्होंने मृतकों के परिजनों को ढाढस बंधाया।  
आवदा थाना प्रभारी राहुल रघुवंशी ने जानकारी दी कि टोंगरा सूसवाडा से श्रद्धालु से भरी ट्रेक्टर ट्रॉली पनवाडा मेले में दर्शनो के लिए जा रही थी, इस दौरान तेजी व लापरवाही से ट्रेक्टर चलाते हुए ड्राइवर ने ट्रेक्टर को पलटा दिया।  
इस हादसे में दो महिला समेत तीन लोगों की मौके पर ही मौत हो



**विधायक ने द्दी आर्थिक सहायता**  
कराहल क्षेत्र में दर्शनो के लिए जा रही श्रद्धालुओं से भरी ट्रेक्टर ट्रॉली के पलटने की घटना की जानकारी मिलने के बाद विजयपुर विधायक मुकेश मल्होत्रा भी अस्पताल पहुंच गये जिन्होंने मृतकों के परिजनों को ढाढस बंधाया और प्रत्येक को 25-25 हजार रूपये की आर्थिक सहायता की घोषणा की साथ ही मौके पर ही 10-10 हजार रूपये सौंप दिये। विधायक श्री मल्होत्रा ने पीड़ितों को हरसंभव मदद का भरोसा दिलाया है।

कृषि उपज मंडी में त्याप्त समस्याएं, किसानो ने किया प्रदर्शन  
कलेक्टर के नाम डिप्टी कलेक्टर को सौंपा ज्ञापन



**सत्ता सुधार ■ श्याोपुर**  
श्याोपुर कृषि उपज मंडी में लम्बे समय से चल रही अव्यवस्थाओं के विरोध में सोमवार को दोपहर 2 बजे किसान नेता राधेश्याम मीणा मूंडला के नेतृत्व में किसानों ने कलेक्ट्रेट पर प्रदर्शन करते हुए कलेक्टर अर्पित वर्मा के नाम डिप्टी कलेक्टर संजय जैन को ज्ञापन सोपा। ज्ञापन में मंडी में व्याप्त प्रमुख समस्याओं को उजागर करते हुए, शीघ्र समाधान की मांग की गई है। ज्ञापन में उल्लेख किया की मंडी तक पहुंचने वाले सड़कों की अत्यंत खराब स्थिति से किसान एवं वाहन चालक दोनों परेशान हैं। आए दिन दुर्घटनाएं हो रही हैं और उपज की गुणवत्ता पर असर पड़ रहा है। मंडी

में व्यापारियों द्वारा धान सहित अन्य फसलों की तौल पर प्रति कुंटल 700 ग्राम का अवैध कटौत किया जा रहा है, जो किसानों की मेहनत का शोषण है। मूलभूत सुविधाओं का अभाव मंडी परिसर में पेयजल, शौचालय, विश्रामगृह, छाया, सफाई व सुरक्षा जैसी आवश्यक सुविधाओं का घोर अभाव है, जिससे किसानों को भारी परेशानियों का सामना करना पड़ता है किसानों ने ज्ञापन के माध्यम से मांग करते हुए कहा कि मंडी मार्गों की शीघ्र मरम्मत और पुनर्निर्माण किया जाए, छ्वाँवध तौल कटौती पर रोक और दोषियों पर सख्त कार्यवाही की जाएछ्। पेयजल, शौचालय, छाया, सुरक्षा व स्वच्छता

जैसी सुविधाओं की तत्काल व्यवस्था की जाए। किसानों की समस्याओं के समाधान हेतु मंडी निरीक्षक की नियुक्ति और हेल्पलाइन नंबर जारी करना किया जाए। किसान नेता राधेश्याम मीणा ने चेतावनी दी देते हुए कहा कि समस्याओं का शीघ्र समाधान नहीं किया गया, तो आने वाले समय में उग्र आंदोलन किया जाएगा जिसकी संपूर्ण जिम्मेदारी प्रशासन की होगी। इस अवसर पर किसान नेता महावीर मीणा तुलसेफ, मिश्रालाल बैरवा, रामसिंह मीणा जैनी, महावीर कनापुर, नरेंद्र उड्डाथ्या, रामअवतार उड्डाथ्या, रामसिंह महेपुरा, मदन महेपुरा, ब्रजराज करवाड़िया आदि किसान उपस्थित रहे।

मैडिकल बोर्ड से सर्टिफिकेट बनाये जाने बडौदा में शिविर आज

**श्याोपुर।** कलेक्टर अर्पित वर्मा द्वारा दिये गये निर्देशो के अनुसार सामाजिक न्याय एवं दिव्यांगजन सशक्तिकरण विभाग द्वारा दिव्यांगजनों के मेडिकल बोर्ड से दिव्यांग सर्टिफिकेट यूडीआईडी कार्ड बनाये जाने हेतु बडौदा में आज 8 अप्रैल को शिविर लगाया जायेगा। यह शिविर नगर परिषद कार्यालय भवन बडौदा में आयोजित होगा। कलेक्टर अर्पित वर्मा ने जनपद नगर परिषद के सीएमओ को निर्देश दिये हैं कि ऐसे दिव्यांगजन जिनके प्रमाण पत्र नहीं बने हैं, उन्हें शिविर स्थल पर पहुंचाना सुनिश्चित करे तथा वार्ड प्रभारियों को दायित्व प्रदान करें।

ठ्वालियर से श्याोपुर आ रही बालाजी बस दुर्घटना का शिकार  
7 यात्री घायल, जिला अस्पताल में भर्ती



**श्याोपुर।** ग्वालियर से श्याोपुर आ रही बालाजी कम्पनी की बस सोमवार को सुबह 10 बजे कलमी गांव के पास दुर्घटना का शिकार हो गई। इस हादसे में 7 यात्री घायल हो गये, जिनका उपचार जिला अस्पताल में किया जा रहा है। मामले में देहात थाना पुलिस ने प्रकरण दर्ज कर विवेचना शुरू कर दी है। जानकारी के अनुसार ग्वालियर से श्याोपुर आ रही बालाजी कम्पनी की बस कलमी गांव

के पास एक ट्रेक्टर को बचाने के फेर में अचानक पलट गई। घटना स्थल पर बस हादसे के कारण यात्री घबरा गये और अफरा तफरी मच गई, इस दौरान कई यात्री बस का शीशा तोड़कर बाहर निकले और इस घटना की सूचना कलेक्टर अर्पित वर्मा को मिली तो उन्होंने तत्काल घायलों की मदद के लिए जिला अस्पताल से पांच एम्बुलेंस को रवाना किया, जिन्होंने घायलों की मदद करते हुए करीब 7 घायलों को तत्काल जिला अस्पताल में भर्ती कराया जहां उनका उपचार जारी है। हादसे में जो लोग घायल हुए हैं उनमें बलजीत सिंह मलपुरा, सतेन्द्र रावत बैराढ़, रसालबाई पति लालाराम आदिवासी बैराढ़, भूपेन्द्र सिंह मलपुरा, प्रियंका शावक कमालखेडली, अनिता गोयल श्याोपुर आदि घायल हो गये।

अंतिम पंक्ति तक शिक्षा से रोशन हो समाज: कलेक्टर कूनों के शिक्षा सारथी पत्रिका के तीसरे संस्करण का विमोचन

**श्याोपुर।** कलेक्टर अर्पित वर्मा ने सोमवार को दोपहर 3 बजे कलेक्ट्रेट सभाकक्ष में झडट द्वारा तैयार की गई कूनों के शिक्षा सारथी पत्रिका की तीसरे संस्करण का विमोचन किया। विमोचन कार्यक्रम के दौरान सीईओ जिला पंचायत अतेन्द्र सिंह गुर्जर, डिप्टी कलेक्टर संजय जैन एवं वायएस तोमर, झडट प्राचार्य राधेवन्द सिंह सिकरवार सहित अन्य अधिकारी उपस्थित थे। जिला शिक्षा एवं प्रशिक्षण संस्थान जिला श्याोपुर द्वारा सत्र 2024-25 में जन शिक्षा केंद्रों पर आयोजित शैक्षिक संवाद कार्यक्रम तथा इन कार्यक्रमों में सहज कर्ता और सह सहज कर्ता की भूमिका निभाने वाले उत्कृष्ट शिक्षकों के विचारों सहित शैक्षिक संवाद से ली गई सीख का अपने विद्यालय में किये गये प्रयोगों को संकलित करते हुए कूनों के शिक्षा सारथी नामक शैक्षणिक नवाचार पत्रिका तैयार की गई है। इस पत्रिका का यह तीसरा संस्करण है इसके पहले शिक्षा प्रशिक्षण संस्थान द्वारा संस्करण एक और संस्करण 2 का प्रकाशन वर्ष 2023-24 में किया जा चुका है। झडट प्राचार्य राधेवन्द सिंह सिकरवार ने जानकारी दी कि इस संस्करण के प्रशासन से शिक्षकों में सकारात्मक ऊर्जा का संचार होता है तथा आने वाले समय में इस संस्करण की कड़ी को और आगे बढ़ाए जाने का कार्य जारी रखा जाएगा। इस अवसर पर प्रशिक्षण प्रभारी राजेश त्रिवेदी, मास्टर ट्रेनर के रूप में दिनेश शर्मा, सुष्टि त्रिवेदी, प्रदीप मुदगल, गिरिज समधिद्या, आनंद दीक्षित, मोनिका शर्मा, रेखा यादव, संतोष शर्मा, विवेक शर्मा आदि सदस्य उपस्थित थे।



फायर ब्रिगेड का प्रस्ताव भेजने के निर्देश, शव वाहन भी खरीदे सरकारी भवनो पर बनाये जायें रूफ वाटर हार्वेस्टिंग सिस्टम: कलेक्टर

**सत्ता सुधार ■ श्याोपुर**  
कलेक्ट्रेट सभागार में सोमवार को दोपहर 3 बजे समय सीमा प्रकरणों की बैठक आयोजित की गई जिसकी अध्यक्षता करते हुए कलेक्टर श्री वर्मा ने विजयपुर एसडीएम तथा प्रभारी सीएमओ अभिषेक मिश्रा को निर्देश दिये कि नवीन फायर ब्रिगेड की उपलब्धता के लिए प्रस्ताव नगरीय प्रशासन विभाग को प्रेषित किया जायें। इसके साथ ही नगर परिषद विजयपुर द्वारा नियमानुसार शव वाहन खरीदने की प्रक्रिया सुनिश्चित की जायें। कलेक्टर अर्पित वर्मा ने बैठक के दौरान सभी अधिकारियों को निर्देश



दिये कि ग्रीष्मकाल के दौरान गेहूं की फसल में किन्ही कारणों से आग लगने के मामले सामने आने पर

तत्काल सूचना दी जायें तथा संबंधित क्षेत्र के एसडीएम एवं तहसीलदार तत्परतापूर्वक अनिशमन के लिए कारवाही सुनिश्चित करें। उन्होंने कहा कि नगरीय निकायों में उपलब्ध फायर ब्रिगेड को अलर्ट पर रखा जायें तथा सूचना मिलने पर तत्काल मौके पर भेजा जायें। उन्होंने सीईओ जिला पंचायत अतेन्द्र सिंह गुर्जर को निर्देश दिये कि पंचायतो के माध्यम से फायर टैंकों की उपलब्धता सुनिश्चित करें जायें। पंचायतो के पास पूर्व से उपलब्ध फायर टैंकरो को उपयोग में लाया जायें। कराहल एवं वीरपुर तहसील मुख्यालय पर

पंचायतो के माध्यम से फायर टैंकर की उपलब्धता सुनिश्चित की जा सकेती है। कलेक्टर अर्पित वर्मा ने शासकीय भवनों में रूफ वाटर हार्वेस्टिंग सिस्टम लगाने के भी निर्देश दिये हैं। इसके साथ ही बैठक के दौरान सीएम हेल्पलाइन, जनसुनवाई में प्राप्त आवेदनों तथा टीएल मार्क आवेदनों की शिकायतों के समय सीमा में निराकरण के निर्देश दिये। इस अवसर पर डिप्टी कलेक्टर संजय जैन एवं वायएस तोमर सहित विभिन्न विभागों के अधिकारी उपस्थित थे।

पुल दरवाजे पर शराब दुकान हटाने की मांग



तेजवीर सेना ने कलेक्टर को सौंपा ज्ञापन

**श्याोपुर।** जिला कलेक्ट्रेट पर सोमवार को दोपहर 1 बजे तेजवीर सेना द्वारा पुल दरवाजे से शराब दुकान हटाने की मांग को लेकर एक ज्ञापन सौंपा गया है। इस दौरान जिपं अध्यक्ष गुड्डुबाई, जिपं उपाध्यक्ष नीरज जाट, जयदीप तोमर, प्रीतम सिंह, नंदू प्रजापति, तेजवीर सेना के

जिलाध्यक्ष परमेश्वर जाट आदि मौजूद रहे। ज्ञापन सौंपते हुए तेजवीर सेना के जिलाध्यक्ष परमेश्वर जाट ने बताया कि पुल दरवाजे पर चौधरी चरण सिंह जी प्रतिमा लगाया जाना प्रस्तावित है, लेकिन वर्तमान में एक शराब दुकान प्रतिमा के सामने खुल रही है जिससे जन सामान्य को तो परेशानी होगी ही वहीं किसानो के मसीहा चौधरी चरण सिंह के सम्मान में ठेस पहुंचने की स्थिति बनेगी। इस दौरान कलेक्टर श्री वर्मा ने आश्वासन दिया कि दुकान को अन्यत्र स्थापित किया जायेगा और समाधान होने तक दुकान को बंद रखने का कहा है।

बदमाश से वारदात में प्रयुक्त अवैध हथियार व बाइक भी हुई बरामद

# कट्टे की नौक पर नाबालिग छात्रा से छेड़छाड़ करने वाला आरोपी गिरफ्तार

सत्ता सुधार ■ ग्वालियर

भाई के साथ जा रही नाबालिग छात्रा के साथ कट्टे की नौक पर छेड़छाड़ करने वाले बदमाश को आतंरी थाना पुलिस ने मुखबिर की सूचना पर गिरफ्तार कर लिया है, जिसके कब्जे से वारदात में प्रयुक्त अवैध हथियार व बाइक भी बरामद हो गई है। पुलिस द्वारा पकड़े गए आरोपी से घटना के संबंध में पूछताछ की जा रही है।

एसएसपी धर्मवीर सिंह के निर्देश पर महिला संबंधी अपराधों में फरार आरोपियों को पकड़ने के लिए पुलिस द्वारा विशेष अभियान चलाया जा रहा है। इसी क्रम में आतंरी टीआई देवेन्द्र मिश्रा को सोमवार दोपहर मुखबिर के जरिए सूचना प्राप्त हुई, कि थाने में दर्ज छेड़छाड़ व पॉक्सो एक्ट के मामले में फरार चल रहा सत्यम कुशवाह पुत्र भजनलाल कुशवाह (20 वर्ष) आतंरी के वार्ड क्रमांक- 10 में स्थित अपने घर में छुपा हुआ है। उक्त जानकारी एसएसपी निरंजन शर्मा तक पहुंचने पर उन्होंने तत्काल डबरा एसडीओपी जितेंद्र



नगाइच के मार्गदर्शन में आतंरी थाने की टीम को आरोपी के घर पहुंचाया। पुलिस टीम ने आरोपी के घर पर दबिश देकर उसे धरदबोचा। जिसने थाने लाकर की गई पूछताछ में उक्त वारदात को अंजाम देना स्वीकार किया है। पुलिस द्वारा

पकड़े गए आरोपी की निशादेही पर घटना में उपयोग 315 बोर का कट्टा व दो कारतूस सहित बाइक भी बरामद कर ली गई है। उक्त बदमाश को गिरफ्तार करने में आतंरी टीआई देवेन्द्र मिश्रा, एसआई प्रमोद शर्मा, आरक्षक



संदीप यादव, रविशंकर राजावत, धर्मेन्द्र गुर्जर, श्रीकृष्ण गुर्जर व महिला आरक्षक मोनिका राजावत की सराहनीय भूमिका रही।

**इस वारदात को दिया था अंजाम**

ग्राम कीरतपुरा निवासी 17 साल 7 माह की किशोरी ने बीती 13 मार्च को आतंरी थाने में अपने पिता के साथ पहुंचकर शिकायत की थी, कि वह ग्राम मकौड़ा में स्थित डॉ. एसएस राठौर स्कूल में पढ़ती है, उसी स्कूल में पढ़ने वाला आतंरी का रहने वाला सत्यम कुशवाह आये दिन मुझे परेशान करता था, जो कहता कि मैं तुम्हें पसंद करता हूँ। इस बारे में मैंने

अपनी मां को बताया, तो मेरे घरवालों ने उसे समझाया, किंतु वह नहीं माना। बीती आठ मार्च की दोपहर को मैं अपने भाई के साथ बाइक से स्कूल से घर लौट रही थी, इसी दौरान सत्यम ने छीमक रोड स्थित मकौड़ा रेलवे क्रॉसिंग के पास अपनी बाइक हमारी बाइक के सामने लगाकर हमें रोक लिया, तथा मेरा हाथ पकड़कर जबरदस्ती मेरे साथ छेड़छाड़ करने लगा। जब मैंने एवं मेरे भाई ने उसका विरोध किया, तो उसने कमर से कट्टा निकाल लिया और गालियां देते हुए मुझे व मेरे भाई को जान से खतम करने की धमकी देने लगा। हंगामा होता देख जब अन्य राहगीर व ग्रामीण जुटने लगे, तो आरोपी वहां से भाग निकला। पुलिस द्वारा पीड़िता की शिकायत पर आरोपी के खिलाफ बीएनएस की धारा 74, 126(2), 296, 351(3) व 7/8 पॉक्सो एक्ट एवं इजाफा धारा 25/27 आर्म्स के तहत एफआईआर दर्ज कर आरोपी की तलाश शुरू कर दी थी, लेकिन वह लगातार फरार बना हुआ था।

## ग्रीष्मकालीन धान की बजाय किसान मूंग, तिल एवं सन व ढैंचा की फसल उगाएं : एसडीएम

**भितरवार।** ग्रीष्मकालीन धान की बजाय किसान मूंग, तिल एवं सन व ढैंचा उगाएं क्योंकि हरसी बांध में पानी कम होने से ग्रीष्मकालीन धान के लिये पानी मिलने में आने वाली कठिनाई को देखते हुए किसानों को ग्रीष्म काल में धान की बजाय ग्रीष्मकालीन दलहनी फसलें जैसे मूंग, तिल व ढैंचा उगाने की सलाह दी गई है। इन फसलों से खेत की मृदा (मिट्टी) का ऊर्जा संतुलन बना रहता है। साथ ही ये फसलें कम पानी, कम समय और कम मेहनत में अच्छे व लाभदायक उत्पादन देती हैं। यह बात भितरवार एसडीएम देवकीनंदन सिंह ने कृषि विभाग की बैठक के दौरान कहीं। सोमवार को एसडीएम कार्यालय में उत्पादन को लेकर आयोजित हुई समीक्षा बैठक में एसडीएम डीएन सिंह ने बताया कि ग्रीष्मकालीन धान में पानी की



अत्यधिक जरूरत पड़ती है। मौजूदा वर्ष में हरसी जलाशय में पानी की उपलब्धता कम है और इस वजह से क्षेत्र का जल स्तर भी नीचे है। ग्रीष्मकालीन धान व उसके बाद खरीफ में धान की फसल लगाने से पोषक तत्वों का अत्यंत दोहन हो जाता है और मृदा की ऊर्जा अर्थात् उत्पादन क्षमता बुरी तरह प्रभावित हो जाती है। साथ ही ग्रीष्मकालीन धान में पेस्टीसाइड एवं दवाइयों के

अधिक उपयोग से पर्यावरण को भी नुकसान पहुंचता है। ऐसी स्थिति को देखते ग्रीष्मकाल में धान की बजाय मूंग उगाने से खरीफ के सीजन में समय से धान लगाई जा सकती है। जाहिर है कि खरीफ की धान की समय से कटाई हो जाती है और गेहूं की बुवाई कर अच्छा उत्पादन प्राप्त किया जा सकता है। इससे फसल चक्र के सिद्धांत का भी पालन हो जाता है जो खेत की उत्पादन क्षमता

बनाए रखने के लिये अत्यंत जरूरी है। किसान ग्रीष्मकाल में मूंग के अलावा तिल की फसल भी उगा सकते हैं। साथ ही खरीफ में जिस रकबे में धान प्रस्तावित है, उसमें हरी खाद प्राप्त करने के लिये सन या ढैंचा उगा सकते हैं। इसके खेतों में पड़ने पर मृदा की ऊर्जा उच्च स्तर पर पहुंच जाती है।

इसलिए ब्लॉक के सभी किसानों से मौजूदा वर्ष में गर्मी की धान न लगाने और उसके स्थान पर मूंग, तिल अथवा सन या ढैंचा लगाकर अधिक उत्पादन प्राप्त करने और पर्यावरण व मृदा संरक्षण में सहयोग देने की अपील की गई है। एसडीएम कार्यालय में बैठक के दौरान वरिष्ठ कृषि विकास अधिकारी गौरव दीक्षित सहित कृषि विभाग एवं अन्य विभागों के अधिकारी कर्मचारी भी उपस्थित रहे।

## निर्माणाधीन बिल्डिंग का छट्वां माला पड़ोस के मकान पर गिरा, युवक दबा

**■ जनकगंज थाना इलाके में हुआ हादसा, ठेकेदार पर दर्ज हुई एफआईआर**

सत्ता सुधार ■ ग्वालियर

सात मंजिला निर्माणाधीन बिल्डिंग का छट्वां माला अचानक भरभराकर पड़ोस के मकान पर जा गिरा, जिससे घर- गृहस्थी का सामान क्षतिग्रस्त होने के साथ ही मलबे में एक युवक दबकर गंभीर रूप से घायल हो गया। हादसा तीन दिन पूर्व जनकगंज थाना इलाके में हुआ, जिसमें पीड़ित गृहस्वामिनी की शिकायत पर पुलिस द्वारा बीते रोज लापरवाह ठेकेदार के खिलाफ एफआईआर दर्ज कर मामले को विवेचना में लिया गया है। जनकगंज थाना क्षेत्रांतर्गत बाई



साहब की परेड स्थित पाटनकर का

पायागा में ठेकेदार पवन ऐरन द्वारा सात मंजिला बिल्डिंग का निर्माण करवाया जा रहा है। जिसमें गुणवत्ता का कोई ध्यान नहीं रखा जा रहा है, यही कारण है कि बीते गुरुवार की शाम साढ़े बजे के लगभग अचानक उक्त निर्माणाधीन बिल्डिंग का छट्वां माला अचानक भरभराकर ढह गया। जिसका मलबा पड़ोस में रहने वाली कल्पना पत्नी बृजनारायण शर्मा के घर पर गिरा, जिससे उनके कमरे का दीनशैड टूट जाने से रूम में बैठे बृजनारायण मलबे के नीचे दब जाने से गंभीर रूप से घायल हो गए। वहीं कमरे में रखे दो लोहे के पलंग, कूलर, अलमारी, पंखा व टीवी सहित गृहस्थी का अन्य सामान क्षतिग्रस्त हो गया।

**क्षेत्र में मचा हड़कंप**

निर्माणाधीन बिल्डिंग का छट्वां माला गिरने से समूचे क्षेत्र में हड़कंप मच गया और आसपास के रहवासी घबराकर अपने घरों से बाहर निकल आए। जिन्होंने मलबे में फंसे बृजनारायण को मशक्कत कर बाहर निकालकर हॉस्पिटल पहुंचाया। वहीं हादसे की सूचना पाकर पुलिस भी मौके पर पहुंच गई, जिसने घटनास्थल की पड़ताल करने के उपरांत घटना के तीन दिन बाद पीड़ित गृहस्वामिनी कल्पना शर्मा की शिकायत पर लापरवाह ठेकेदार पवन ऐरन को आरोपी बनाते हुए उसके खिलाफ बीएनएस की धारा 125, 125ए व 290 के तहत एफआईआर दर्ज कर ली है।

## सीएमराइज स्कूल निर्माण में बच्चों की जान के साथ हो रहा खिलवाड़

गुणवत्ता विहीन मटेरियल उपयोग कर ठेकेदार लगा रहा मुख्यमंत्री की मंशा को पलीता

**भितरवार।** भितरवार में पुलिस हाउसिंग बोर्ड के जरिए बनवाए जा रहे सीएम राइज स्कूल निर्माण में बच्चों की जान के साथ खिलवाड़ किया जा रहा है, क्योंकि यहां ठेकेदार द्वारा गुणवत्ताविहीन मटेरियल का उपयोग कर मुख्यमंत्री की मंशा को पलीता लगाया जा रहा है।

यहां बता दें कि मुख्यमंत्री डॉ. मोहन यादव द्वारा शिक्षा का स्तर सुधारने के मकसद से जगह- जगह सीएम राइज स्कूल का निर्माण करवाया जा रहा है, इसी क्रम में भितरवार में मेसर्स मुकेश कुमार जैन द्वारा सीएम राइज स्कूल का निर्माण कार्य किया जा रहा है, लेकिन इसमें इतनी अधिक अनियमितताएं बरती जा रही हैं, कि यहां कभी भी कोई बड़ा हादसा घटित हो सकता है। आलम यह है कि निर्माण एजेंसी द्वारा निर्धारित मात्रा से बेहद कम सीमेंट और सरिया का उपयोग किया जा रहा है। ऐसे

में कभी भी कोई बड़ा हादसा हो सकता है। कंक्रीट प्लांट में 14 बोरी के स्थान पर महज सात बोरी सीमेंट डाली जा रही है। इसकी परची भी नहीं निकाली जा रही है कि कितनी सीमेंट का उपयोग हो रहा है। विश्वसनीय सूत्र की मानें तो इस पूरे कार्य में करीब 30 फीसदी सरिया की चोरी की जा रही है।

**पूर्व से घोटालों में लिप्त रही है निर्माण एजेंसी**

भितरवार में जिस निर्माण एजेंसी मुकेश कुमार जैन द्वारा सीएमराइज स्कूल का निर्माण करवाया जा रहा है, वह पूर्व से ही घोटालों में लिप्त रही है। जिसने नीमच में गुणवत्ताविहीन न्यायालय भवन का निर्माण करवाया था, जिस पर वहां की बार एसोसिएशन द्वारा उसका तीखा विरोध प्रदर्शन करते हुए उसे ब्लैक लिस्टेड करने की मांग की गई थी। वहीं दलिया में बनाए गए पुलिस हाउसिंग विभाग के क्वार्टर में भी बेहद घटिया किस्म का काम किया गया है।

**शेष खुलासा आगे के अंक में...**

सत्ता सुधार ■ ग्वालियर

साहित्यिक संस्था स्वर धारा की मासिक गोष्ठी वरिष्ठ शायर विजय सेठी अकेला के निवास पर ब्रजेश श्रीवास्तव की अध्यक्षता और मुनैसा से आए डॉ. देवेन्द्र तोमर के मुख्य आतिथ्य में संपन्न हुई। जिसमें विशिष्ट अतिथि नयन किशोर श्रीवास्तव, डॉ. कपिल खोसला तथा इंजीनियर शरद आहूजा रहे। गोष्ठी का संचालन प्रतिपाल सिंह राजावत ने किया। अंत में रंजना सेठी द्वारा आभार व्यक्त किया और शानदार गीत सुनाया

**दृढ़ इस तरह समां बांधा**

दूरदराज से पंजी उड़कर छत पर मेरी आते हैं, दाना चुगकर पानी पीकर खुश होकर उड़ जाते हैं।



**—नयन किशोर श्रीवास्तव**

रिश्ते में सब दिया उसे सम्मान की तरह उसने निभाया बारहा एहसान की तरह।

**—प्रतिपाल सिंह राजावत**

चार दिन का जीवन सबका वयों बांधे हो गांठ तुम, निकल जाएंगे जब प्राण तन से किससे करोगे बात तुम।

**—एक रश्मि राठौर ड़ील**

ऐसी करनी कीजिए जो सुख देवे और निर्मल मन से प्रीति हो शांति

रहे सब ठौर।

**—रामचरण रुचिर**

ज्ञान की गहराई में न जाकर काला अक्षर रह जाता है इसलिए विद्यार्थीओं का पढ़ना लिखना कठिन हो जाता है।

**—डॉ. कपिल खोसला**

मैं तुम्हें देने बधाई द्वार आया हूं तुम्हारे किन्तु लगता है अभी तुम प्रिय मिलन के मूड में हो।

**—डॉ. देवेन्द्र तोमर**

पनघट खाली गागर रीती पल छिन्न भी लगते हैं रीते।

**—ब्रजेश श्रीवास्तव**

धूप हो चमकती लेकिन थोड़ी छांव रहे, मृगतृष्णा की दौड़ से दूर अपना गांव रहे।

**—सीता चौहान पवन**

वो मेरे किस्से कभी सुनते तो होंगे, मुझे याद करके वो रोते तो होंगे।

**—रागिनी शर्मा**

निसिदन जपता रहता हूं मैं प्रतिपाल जिनका नाम, मेरे मन में बसे हुए हैं ऐसे प्रभु श्री राम।

**—रोशन मनीष**

पुरानी कश्ती को पार लेकर केवल हमारा हुनर गया है नये खेवड़े ये न समझें पानी हमारा उतर गया है।

**—विजय सेठी अकेला**

## लघु उद्योग एवं रोजगार के क्षेत्र में प्रेरणा स्रोत बना प्रेरणा स्वयं सहायता समूह : आशा सिंह

**भितरवार।** अखिल भारतीय ग्राहक पंचायत की ओर से प्राप्त ईकाई महिला एवं रोजगार श्रृजन आयाम द्वारा आयोजित उद्यमिता प्रोत्साहन एवं ग्राहक जागरूकता समारोह का आयोजन किया गया। जिसमें विभिन्न समितियों द्वारा संचालित स्वयं सहायता समूहों की महिलाओं द्वारा स्थापित स्वरोजगार की कड़ी में अपनी अपनी स्टॉल लगाकर स्व निर्मित वस्तुओं का प्रदर्शन किया गया। जिसमें चीनोर, मेंहगांव और डबरा के स्वयं सहायता समूहों द्वारा स्वनिर्मित वस्तुओं की गुणवत्ता एवं उपयोगिता को सराहा गया और कार्यक्रम के मुख्य अतिथियों द्वारा भी सराहना की गई। इस दौरान राष्ट्रीय महिला इकाई की प्रमुख आशा सिंह व अखिल भारतीय



ग्राहक पंचायत ने कहा कि लघु उद्योग के माध्यम से रोजगार के क्षेत्र में प्रेरणा समूह वाकई प्रेरणा स्रोत का कार्य कर रहा है। साथ ही प्रियंका कुशवाहा प्रांत प्रमुख रोजगार श्रृजन महिला आयाम ने कहा कि जहां चाह है, वहां राह है। स्वयं रोजगार स्थापित कर स्वयं एवं अन्य सभी को स्वावलंबन को लेकर प्रेरणा दायी कार्य कर प्रोत्साहन किया जा रहा है। इसमें

कार्य करने वाली सभी महिलाएं और किशोरी बालिकाएं बधाई के पात्र हैं। कार्यक्रम के अंत में प्रेरणा संस्था के 3 प्रेरणा स्रोत रूपाली सिंह की शिक्षा, स्वास्थ्य एवं रोजगार स्थापित के क्षेत्र में, शीतल अम्ब को शिक्षा क्षेत्र में, डॉ.पाउट को पुनः स्कूल भेजने, रैखा बैरैया को स्वरोजगार क्षेत्र में सम्मान पत्र प्रदान कर सम्मानित किया गया।

## ब्रीफ न्यूज

लिस्बन पहुंचीं मुर्मू, 27 साल बाद किसी भारतीय राष्ट्रपति का पहला पुर्तगाल दौरा

**लिस्बन ।** राष्ट्रपति द्रौपदी मुर्मू रविवार रात (स्थानीय समयानुसार) पुर्तगाल की राजधानी लिस्बन पहुंचीं। यह पुर्तगाल और स्लोवाकिया की उनकी 7 से 10 अप्रैल तक की चार दिन की राजकीय यात्रा की शुरुआत है। मुर्मू यह दौरा पुर्तगाल के राष्ट्रपति मार्सेलो रेबेलो डी सूस़ा के निमंत्रण पर कर रही हैं। यह यात्रा 27 साल बाद हो रही है। इससे पहले 1998 में तत्कालीन राष्ट्रपति के. आर. नारायणन ने पुर्तगाल की राजकीय यात्रा की थी। 9 से 10 अप्रैल को राष्ट्रपति मुर्मू स्लोवाकिया में रहेंगी। यह यात्रा स्लोवाकिया के राष्ट्रपति पीटर पेलेग्रेग्रीनी के निमंत्रण पर हो रही है। पिछले 29 वर्षों में किसी भारतीय राष्ट्रपति की यह पहली स्लोवाकिया यात्रा होगी। इससे पहले, विदेश मंत्रालय के प्रवक्ता रणधीर जायसवाल ने रविवार को एक्स पर एक पोस्ट में लिखा, %राष्ट्रपति द्रौपदी मुर्मू ने पुर्तगाल और स्लोवाक गणराज्य की राजकीय यात्रा के लिए प्रस्थान किया। पिछले 25 वर्षों से ज्यादा समय बाद भारत की राष्ट्रपति की इन दोनों देशों में पहली राजकीय यात्रा है। विदेश मंत्रालय के सचिव (पश्चिम) तन्मय लाल ने कहा, यह यात्रा भारत के इन दोनों अहम यूरोपीय साझेदारों के साथ बहुआयामी सहयोग को और विस्तार देगी। उन्होंने इसे महत्वपूर्ण ऐतिहासिक यात्रा बताया। पुर्तगाल यात्रा के बारे में जानकारी साझा करते हुए सचिव तन्मय लाल ने कहा कि राष्ट्रपति की यात्रा ऐतिहासिक बन जाती है क्योंकि भारत और पुर्तगाल इस समय अपने राजनयिक संबंधों के 50 साल पूरे कर रहे हैं। यह यात्रा दोनों देशों की दोस्ती और साझेदारी को आगे बढ़ाएगी। उन्होंने कहा, भारत के राष्ट्रपति की पुर्तगाल की पिछली यात्रा को 27 साल हो चुके हैं, इसलिए यह यात्रा बहुत प्रतीकात्मक और ऐतिहासिक है। राष्ट्रपति पुर्तगाल के राष्ट्रपति मार्सेलो रेबेलो डी सूस़ा के निमंत्रण पर वहां जा रही हैं। सचिव लाल ने बताया कि पिछले कुछ वर्षों में भारत और पुर्तगाल के बीच उच्च स्तरीय दौरे लगातार हुए हैं, जो दोनों देशों के बीच मजबूत और सक्रिय संबंधों को दर्शाते हैं।

**दक्षिण कोरिया में आग बुझाने के दौरान हेलीकॉप्टर दुर्घटनाग्रस्त, पायलट की मौत**

**सियोल.** दक्षिण-पूर्वी दक्षिण कोरिया से एक बड़ी खबर साममे आ रही है। जहां रविवार को जंगल में लगी आग बुझाने के दौरान दौरान एक हेलीकॉप्टर दुर्घटनाग्रस्त हो गया, जिसमें हेलीकॉप्टर के पायलट की मौत हो गई। यह हेलीकॉप्टर जंगल की आग बुझाने के लिए उड़ान भर रहा था। स्थानीय अग्निशमन कार्यालय के अनुसार, यह दुर्घटना डेयू शहर की पहाड़ी पर लगी आग को बुझाने के दौरान हुई। हालांकि, हादसे के बाद आग को लगभग एक घंटे के भीतर बुझा लिया गया था। पिछले महीने दक्षिण कोरिया के दक्षिण-पूर्वी क्षेत्रों में अब तक की सबसे भीषण जंगल की आग लगी थी। तेज हवाओं और शुष्क मौसम की वजह से कई जगह आग ने काफी तबाही मचाई थी और बड़ी मात्रा में भूमि जल गई थी। गौरतलब है कि पिछले महीने के अंत में दक्षिण कोरिया में लगी आग के चलते इलाके में जबरदस्त तबाही मची है।

## समीक्षा

जम्मू और कश्मीर के सचिव डॉ. सैयद आबिद राशिद शाह ने एक प्रमुख भाषण दिया

## अमरनाथ यात्रा 2025 की तैयारियों पर श्रीनगर में राष्ट्रीय समीक्षा बैठक

**डॉ. सैयद आबिद रशीद ने दी जानकारी**

**एजेंसी ■** श्रीनगर

स्वास्थ्य और चिकित्सा शिक्षा विभाग, जम्मू और कश्मीर ने भारत सरकार के स्वास्थ्य और परिवार कल्याण मंत्रालय के सहयोग से श्रीनगर में श्री अमरनाथ जी यात्रा 2025 के लिए एक राष्ट्रीय समीक्षा बैठक की। प्रमुख हितधारकों, वरिष्ठ अधिकारियों और विशेषज्ञों को बैठक में लाया गया था ताकि वे पिछले घटनाओं की समीक्षा कर सकें, तैयारियों पर चर्चा कर सकें और श्री अमरनाथ जी की आगामी

यात्रा के दौरान चिकित्सा सेवाओं के लिए समन्वय ढांचे को बढ़ा सकें। मुख्य अतिथि, स्वास्थ्य और चिकित्सा शिक्षा (एच एंड एमई) जम्मू और कश्मीर के सचिव डॉ. सैयद आबिद राशिद शाह ने एक प्रमुख भाषण दिया।

उन्होंने तीर्थयात्रियों के लिए एक मजबूत स्वास्थ्य सेवा प्रणाली बनाने के लिए सरकार की प्रतिबद्धता पर प्रकाश डाला। उन्होंने राज्यों को अनिवार्य स्वास्थ्य प्रमाणपत्र देने की प्रक्रिया को सुव्यवस्थित करने की जरूरत पर बल दिया और यह सुनिश्चित करने की कोशिश की कि इच्छुक



तीर्थयात्रियों की स्वास्थ्य स्थिति की पूरी तरह से जांच करने के बाद ही जारी किए जाएं।

अमरनाथ के यात्रा कर्तव्यों के लिए विशेषज्ञों और चिकित्सा

अधिकारियों की नियुक्ति करने के लिए राज्यों की सराहना की और उम्मीद की कि राज्यों और भारत सरकार के संस्थानों ने आगामी यात्रा 2025 के लिए अपेक्षित

संख्या के अनुसार कर्मचारियों की नियुक्ति करेंगे। उनका ध्यान विशेष रूप से श्वसन चिकित्सकों, एनेस्थेसिस्टों और हृदय रोग विशेषज्ञों की जरूरत पर था। एम्स

(नई दिल्ली, रायपुर, जोधपुर, भुवनेश्वर, पटना, भोपाल, ऋषिकेश), पीजीआईएमईआर, चंडीगढ़, पुडुचेरी, बनारस हिंदू विश्वविद्यालय मेडिकल कॉलेज, आरएमएल अस्पताल, एलएचएमसी, सफदरगंज अस्पताल, नई दिल्ली और अलीगढ़ मुस्लिम विश्वविद्यालय मेडिकल कॉलेज इस बैठक में भाग लेने वाले प्रमुख राष्ट्रीय संस्थानों में से एक था। बैठक में जम्मू, श्रीनगर और अनंतनाग के सरकारी मेडिकल कॉलेजों ने भी भाग लिया।

राजभवन में शहीदों के परिवारों से मिले शाह

## सीमा सुरक्षा को बेहतर बनाने के लिए किया तकनीकी उपायों का एलान

**एजेंसी ■** कटुआ

गृह मंत्री अमित शाह ने आज कटुआ जिले में अंतर्राष्ट्रीय सीमा के पास स्थित बीएसएफ पोस्ट का दौरा किया। इस दौरान, उन्होंने बीएसएफ के जवानों की सराहना की और उनके कठिन हालात में देश की सीमाओं को बचाने के उनके प्रयासों को सराहा। गृहमंत्री ने कहा कि बीएसएफ के जवानों द्वारा सीमाओं की रक्षा में संघर्ष की कोई तुलना नहीं की जा सकती। उन्होंने जवानों की साहस और समर्पण की प्रशंसा की और उनके योगदान का उच्चतम सम्मान दिया। जिले में भारत-पाक सीमा पर अग्रिम क्षेत्रों का दौरा किया और कहा कि सरकार सीमा सुरक्षा को और बेहतर बनाने के लिए नई तकनीकों का उपयोग करेगी। उनका कहना था कि विशेष



रूप से भूमिगत सीमा पार सुरंगों को खोजने के लिए तकनीकी उपायों को लागू करना चाहिए। शाह ने कहा कि सीमा

सुरक्षा बलों को इन नई तकनीकों से अधिक कुशलता से काम करने का मौका मिलेगा।

**गृहमंत्री और उपराज्यपाल ने शहीदों के परिवारों को हर संभव मदद देने का वादा किया**

राजभवन में जम्मू-कश्मीर के उपराज्यपाल मनोज सिन्हा और केंद्रीय गृह मंत्री अमित शाह ने उन ग्यारह शहीदों के परिवारों से मुलाकात की, जो आतंकवादी हमलों में मारे गए थे। गृहमंत्री और उपराज्यपाल ने शहीदों के परिवारों से संवेदना व्यक्त की और सरकार की ओर से पूरी तरह से मदद करने का वादा किया। शहीदों के परिवारों ने इस दौरान अपनी मुश्किलों और संघर्षों को साझा किया, जो वे शहीदों की मौत के बाद झेल रहे हैं। अमित शाह ने कहा कि देश कभी नहीं भूल सकता कि शहीदों का बलिदान हुआ है और उनके परिवारों को हर संभव सहायता दी जाएगी।

**ग्रेटर कैलाश लूट मामले का मास्टरमाइंड निकला हत्यारा, एडवोकेट राहुल का काला खेल, पुलिस ने खोला राज**

जम्मू। ग्रेटर कैलाश लूट मामले में पुलिस ने एक और बड़ा खुलासा किया है। मुख्य आरोपी एडवोकेट राहुल शर्मा ने अपने ही साथी हर्ष शर्मा (सतवारी निवासी) की हत्या करवाई थी। हर्ष को इस लूट की जानकारी थी और वह अपना हिस्सा मांग रहा था। जब राहुल ने हिस्सा देने से इन्कार किया तो हर्ष ने धमकी दी कि वह पुलिस को सब कुछ बता देगा। इसी डर से राहुल ने हत्या की साजिश रची। एक अप्रैल को राहुल ने हर्ष, तुषार और भरत को बर्थडे पार्टी के बहाने सतवारी से अपनी स्कॉर्पियो कार में बिठाया और सुरईसर इलाके में ले गया। वहां हर्ष को खूब शराब पिलाकर बेहोश किया गया और फिर पथरों से उसकी हत्या कर दी गई। हत्या के बाद शव को 10 किलोमीटर दूर एक खाई

में दफना दिया गया। हर्ष के परिवार ने 5 अप्रैल को उसकी गुमशुदगी की रिपोर्ट दर्ज कराई थी। पुलिस ने जब हर्ष के मोबाइल की लोकेशन और कॉल डिटेल्स चेक की तो पता चला कि हर्ष का एक दोस्त भरत है, जो बिश्नाह का रहने वाला है। हर्ष और भरत की दोस्ती सुनील कुमार से भी थी, जो ग्रेटर कैलाश लूट मामले में शामिल है। सुनील से पूछताछ में पता चला कि राहुल और अन्य लोगों ने मिलकर हर्ष की हत्या की है। जब राहुल से पूछताछ की गई तो उसने पूरा सच बता दिया। उसने कहा कि हर्ष लूट के बारे में जानता था और उससे लगातार अपना हिस्सा मांग रहा था। राहुल को डर था कि कहीं हर्ष पुलिस को सब कुछ न बता दे, इसलिए उसने हत्या की साजिश रची।

**आरएसपुरा में बीएसएफ का एक्शन**

**पाकिस्तानी घुसपैटिए को किया ढेर रेंजरो ने शव लेने से किया इंकार**

**एजेंसी ■** जम्मू

सीमा सुरक्षा बल (बीएसएफ) ने आरएस पुरा सेक्टर में पाकिस्तानी घुसपैटिए को मार गिराया। अब्दुल्लियां क्षेत्र में घुसपैट का प्रयास किया गया था। इस वारदात के बाद बीएसएफ ने पाकिस्तान रेंजर्स के समक्ष कड़ा विरोध दर्ज कराया। बीएसएफ ने मारे गए घुसपैटिए का शव पाकिस्तान को सौंपने के लिए फ्लैग मीटिंग भी की। लेकिन पाकिस्तानी रेंजर्स ने शव लेने से मना कर दिया। बीएसएफ प्रवक्ता के अनुसार 4 और 5 अप्रैल की मध्यरात्रि अब्दुल्लियां में घुसपैट का प्रयास किया गया। सतर्क बीएसएफ जवानों ने संदिग्ध हलचल देखी और घुसपैटिए को अंतरराष्ट्रीय सीमा पार करते देखा गया। जवानों ने घुसपैटिए को चुनौती देकर वापस जाने को कहा, लेकिन उसने कोई ध्यान नहीं दिया और आगे बढ़ता रहा। जवानों ने खतरा भांपते हुए फायरिंग कर घुसपैटिए को मार गिराया। घुसपैटिए की पहचान नहीं हो पाई है, क्योंकि उसके पास कुछ भी बरामद नहीं हुआ है। न ही



उसके घुसपैट करने की वजह पता चल पाई है। इस वारदात के बाद मारे गए घुसपैटिए का शव पुलिस के हवाले कर दिया गया। पोस्टमार्टम कराने के बाद बीएसएफ ने पाकिस्तानी रेंजर्स के साथ दोपहर 1. 10 मिनट पर अब्दुल्लियां क्षेत्र में छोटी फ्लैग मीटिंग कर कड़ा विरोध दर्ज कराया। सूत्रों ने बताया कि बाद में बैठक के दौरान पाकिस्तानी पक्ष ने घुसपैटिए का शव लेने से साफ इंकार कर दिया और कहा कि ये नागरिक उनके देश का नहीं है। हालांकि हर बार पाकिस्तानी रेंजर ऐसा ही करते हैं।

**इस्राइल का गाजा में**

**अस्पतालों के नजदीक हमला, पत्रकार समेत दो की मौत, कई अन्य घायल**



अल अक्सा अस्पताल के पास भी हमला हुआ, जिसमें तीन लोग घायल हुए। हमاس के साथ बोते हफते युद्धविराम बातचीत रुकने के बाद से इस्राइल द्वारा गाजा में हमले तेज कर दिए गए हैं। साथ ही इस्राइल ने गाजा में खाने, ईंधन और दवाइयों की सप्लाई भी रोक दी है।

**अमेरिका दौरे पर इस्राइली पीएम**

इस्राइल ने हमاس द्वारा बचे हुए बंधकों की रिहाई न होने तक हमले

जारी रखने की बात कही है। इस्राइल के हमलों में गाजा में 50 हजार से ज्यादा लोगों की मौत हो चुकी है। इस्राइल का दावा है कि उसके हत्यों में हमस के 20 हजार से ज्यादा आतंकी मारे गए हैं। हालांकि इस्राइल ने अपने दावे के पक्ष में कोई सबूत नहीं दिया है। सोमवार को इस्राइली पीएम बेंजामिन नेतन्याहू अमेरिकी दौरे पर जा रहे हैं। जहां उनकी मुलाकात राष्ट्रपति ट्रंप से होगी। दोनों नेताओं के बीच गाजा को लेकर अहम बातचीत हो सकती है।

**अमेरिका पर टूटा प्रकृति का कहर**

**कई दिनों की बारिश से बाढ़ का खतरा तूफान में हो चुकी है 18 लोगों की मौत**

**वाशिंगटन.** अमेरिका के दक्षिणी और मध्य पश्चिमी इलाके पहले से ही बाढ़ से जूझ रहे हैं। अब कई दिनों से हो रही भारी बारिश से नदियों का जलस्तर बढ़ गया है और इससे बाढ़ की स्थिति और खराब हो गई है। इससे उन समुदायों पर खराब बढ़ गया है, जो पहले से ही भारी बारिश और आंधी के कारण परेशान है। बता दें कि तूफान और बारिश से अमेरिका के दक्षिणी और मध्य पश्चिमी इलाकों में कम से कम 18 लोगों की मौत हो चुकी है।

कार्कास, टेनेसी और केंटकी सबसे ज्यादा प्रभावित इलाके हैं और यहां लोगों के घरों में पानी घुस गया है और सड़कें जलमग्न हो गई

हैं। केंटकी के फ्रैंकफर्ट में सड़कों पर नाव चलती दिखाई दी। केंटकी नदी का जलस्तर खतरनाक स्तर तक बढ़ गया है। फ्रैंकफर्ट शहर के मेयर ने बताया कि शहर की दीवार 51 फीट तक ऊंची बाढ़ का सामना करने के लिए डिज़ाइन की गई है। अलबामा, जॉर्जिया और फ्लोरिडा में रविवार को पूरे दिन बारिश और तूफान की चेतावनी जारी की गई है। इससे लोगों में डर का माहौल है। बुधवार से शुरू हुए तूफान और बारिश में अब तक 18 लोगों की मौत हो चुकी है, जिनमें से 10 लोगों की मौत टेनेसी में हुई है।

## घर पर खुद से तुलसी के पौधे उगने से मिलता यह शुभ संकेत

हिंदू धर्म में तुलसी सिर्फ एक पौधा नहीं है। वह भक्ति है, वह आस्था है का शुभ संकेत है। तुलसी को देवी लक्ष्मी का रूप और भगवान विष्णु की प्रिया माना जाता है। जब वह बिना बोए आपके आंगन में उगती है, तो यह कोई सामान्य घटना नहीं होती। कहते हैं कि प्रकृति वो खूबसूरत भाग है, जो चुपचाप कोई संदेश भेजती है, बिना कहे, बिना शोर मचाए। प्रकृति को किसी भी मानवीय छेड़छाड़ की जरूरत नहीं पड़ती है। वह खुद को खूबसूरत बनाने में सक्षम है। हालांकि, कई बार प्रकृति कुछ ऐसी चीजें भी कर जाती है, जिस पर हमें बिल्कुल भी भरोसा नहीं होता है। क्या आपने भी कहीं देखा है कि जब तुलसी का पौधा अपने आप घर में उग आता है। न किसी ने बीज बोया, न कोई योजना बनाई और फिर भी, वो नन्हा-सा हरा चमत्कार मिट्टी से सिर उठाकर खड़ा हो जाता है, जैसे कह रहा हो कि मैं तुम्हारे घर आया हूं। तो कितना अच्छा लगता है। तो इसी क्रम में आज की इस खबर में हम आपको बताने जा रहे हैं कि अगर घर में खुद-ब-खुद तुलसी का पौधा उग जाए तो यह कैसा संदेश देती है।

तुलसी के पौधे के उग जाने का क्या है मतलब? हिंदू धर्म में तुलसी सिर्फ एक पौधा नहीं है। वह भक्ति है, वह आस्था है का शुभ संकेत है। तुलसी को देवी लक्ष्मी का रूप और भगवान विष्णु की प्रिया माना जाता है। जब वह बिना बोए आपके आंगन में उगती है, तो यह कोई सामान्य घटना नहीं होती। यह माना जाता है कि आपके घर की भूमि इतनी पवित्र हो चुकी है कि उसमें खुद देवी ने अपना वास चुन लिया है। कहा जाता है कि ऐसे समय में घर पर भगवान की कृपा बरस रही होती है। यह एक चुपचाप दिया गया आशीर्वाद होता है। यह संकेत देता है कि अब नकारात्मक ऊर्जा का नाश होगा, और उसका स्थान शांति, सुख और समृद्धि लेने वाली है। वहीं, इससे जुड़ी एक और मान्यता यह है कि कुछ लोगों का यह भी मानना है कि पूर्वजों की आत्माएं इस रूप में अपना आशीर्वाद भेजती हैं। जैसे किसी अनकहे वचन में वे आपको भरोसा दिला रही हों कि आप अकेले नहीं हैं। जब तुलसी अपने आप उगती है, तो उस पौधे की देखभाल केवल बागवानी नहीं रह जाती, वह एक सेवा बन जाती है। तुलसी के पौधे को रोज जल देना, उसके पास दीपक जलाना चाहिए, जिससे



आपके पूर्वजों का आशीर्वाद आपको मिलता रहे। यह बात ध्यान देने की है कि अगर आपके भी घर में खुद ही तुलसी का पौधा उग जाता है तो ऐसे में उसे उखाड़ना या अनदेखा करना अशुभ माना जाता है। उसके लिए घर में उत्तर, उत्तर-पूर्व या पूर्व दिशा सबसे पवित्र मानी जाती है। इससे घर में सकारात्मक ऊर्जा का संचार होता है। यही नहीं, तुलसी का पौधा इस बात का भी प्रतीक है कि आपको व्यवसाय या फिर बिजनेस में काफी अच्छी और बड़ी सफलता मिलने वाली है और घर में धन वर्षा और समृद्धि लाने वाली है। ऐसे में आप भी इस पौधे की खूब सेवा करें।

## टैरिफ युद्ध का नहीं होगा भारतीय अर्थव्यवस्था पर अधिक प्रभाव

**अमेरिका ने विभिन्न देशों से आयातित उत्पादों पर अलग अलग दर से टैरिफ लगाने की घोषणा की है और साथ ही कुछ उत्पादों के आयात पर फिलहाल टैरिफ की नई दरें लागू नहीं की गई हैं। टैरिफ की यह दरें 9 अप्रैल 2025 से लागू होंगी। विभिन्न देशों से अमेरिका में आयात होने वाले उत्पादों पर 10 प्रतिशत की दर से न्यूनतम टैरिफ लगाया गया है।**

2 अप्रैल 2025 को अमेरिकी राष्ट्रपति डोनाल्ड ट्रम्प द्वारा, विभिन्न देशों से अमेरिका में होने वाले आयातित उत्पादों पर की गई टैरिफ सम्बंधी घोषणा के साथ ही अंततः अमेरिका द्वारा पूरे विश्व में टैरिफ के माध्यम से व्यापार युद्ध छेड़ दिया गया है। अभी, अमेरिका ने विभिन्न देशों से अमेरिका में होने वाले आयात पर विभिन्न दरों पर टैरिफ लगाया है। अब इनमें से कई देश अमेरिका से आयातित वस्तुओं पर टैरिफ लगाने की घोषणा कर रहे हैं, जैसे चीन ने अमेरिका से चीन में आयात होने वाले उत्पादों पर दिनांक 10 अप्रैल 2025 से 34 प्रतिशत की दर से टैरिफ लगाने की घोषणा की है। टैरिफ के माध्यम से छेड़े गए व्यापार युद्ध का भारत पर कोई बहुत अधिक विपरीत प्रभाव पड़ने की सम्भावना कम ही है। दरअसल, अमेरिका ने विभिन्न देशों से आयातित उत्पादों पर अलग अलग दर से टैरिफ लगाने की घोषणा की है और साथ ही कुछ उत्पादों के आयात पर फिलहाल टैरिफ की नई दरें लागू नहीं की गई हैं। टैरिफ की यह दरें 9 अप्रैल 2025 से लागू होंगी। विभिन्न देशों से अमेरिका में आयात होने वाले उत्पादों पर 10 प्रतिशत की दर से न्यूनतम टैरिफ लगाया गया है। साथ ही, कुछ अन्य देशों यथा चीन से आयातित उत्पादों पर 34 प्रतिशत टैरिफ लगाने की घोषणा अमेरिकी राष्ट्रपति ने की है। इसी प्रकार, वियतनाम से आयातित उत्पादों पर 46 प्रतिशत, ताईवान पर 32 प्रतिशत, थाईलैंड पर 36 प्रतिशत, भारत पर 26 प्रतिशत, दक्षिण कोरिया पर 25 प्रतिशत, इंडोनेशिया पर 32 प्रतिशत, स्विट्जरलैंड पर 31 प्रतिशत, मलेशिया पर 24 प्रतिशत, कम्बोडिया पर 49 प्रतिशत, दक्षिणी अफ्रीका पर 30 प्रतिशत, बांग्लादेश पर 37 प्रतिशत, पाकिस्तान पर 29 प्रतिशत, श्रीलंका पर 44 प्रतिशत और इसी प्रकार अन्य देशों से आयातित वस्तुओं पर भी अलग अलग दरों से टैरिफ लगाने की घोषणा अमेरिकी राष्ट्रपति ने की है। कुछ उत्पादों जैसे, स्टील, एल्यूमिनियम, ऑटो, ताम्बा, फार्मा उत्पाद, सेमीकंडक्टर, एनर्जी, बुलीयन एवं अन्य महत्वपूर्ण मिनरल्स को अमेरिका में आयात पर टैरिफ के दायरे से बाहर रखा गया है। अमेरिका का मानना है कि वैश्विक स्तर पर अन्य देश अमेरिका में उत्पादित वस्तुओं के आयात पर

भारी मात्रा में टैरिफ लगाते हैं, जबकि अमेरिका में इन देशों से आयात किए जाने वाले उत्पादों पर अमेरिका द्वारा बहुत कम दर पर टैरिफ लगाया जाता है अथवा बिल्कुल नहीं लगाया जाता है। जिससे, अमेरिका से इन देशों को निर्यात कम हो रहे हैं एवं इन देशों से अमेरिका में आयात लगातार



बढ़ते जा रहे हैं। इस प्रकार, अमेरिका का व्यापार घाटा असहनीय स्तर पर पहुंच गया है। इसके साथ साथ, अमेरिका में विनिर्माण इकाईयां बंद होकर अन्य देशों में स्थापित हो गई हैं और इससे अमेरिका में रोजगार के नए अवसर भी निर्मित नहीं हो पा रहे हैं। अब ट्रम्प प्रशासन ने अमेरिका को पुनः विनिर्माण इकाईयों का हब बनाने के उद्देश्य से अमेरिका को पुनः महान बनाने का आह्वान किया है और इसी संदर्भ में विभिन्न देशों से आयातित उत्पादों पर भारी मात्रा में टैरिफ लगाने का निर्णय लिया गया है ताकि अमेरिका में आयातित उत्पाद महंगे हों और अमेरिकी नागरिक अमेरिका में ही निर्मित वस्तुओं का उपयोग करने की ओर प्रेरित हों।

वर्तमान में बड़े हुए टैरिफ का बोझ अमेरिकी नागरिकों को उठाना पड़ेगा और उन्हें अमेरिका में महंगे उत्पाद खरीदने होंगे, क्योंकि नई विनिर्माण इकाईयों की स्थापना में तो वक्त लग सकता है, विभिन्न वस्तुओं का उत्पादन तुरंत तो बढ़ाया नहीं जा सकता अतः जब तक नई विनिर्माण इकाईयों की अमेरिका में स्थापना हो एवं इन विनिर्माण इकाईयों में उत्पादन शुरू हो तब तक अमेरिकी नागरिकों को महंगे उत्पाद खरीदने हेतु बाध्य होना पड़ेगा। इससे अमेरिका में

एक बार पुनः मुद्रा स्फीति की समस्या उत्पन्न हो सकती है एवं ब्याज दरों के कम होने के चक्र में भी देरी होगी, बहुत सम्भव है कि मुद्रा स्फीति को कम करने की दृष्टि से एक बार पुनः कहीं ब्याज दरों के बढ़ने का चक्र प्रारम्भ न हो जाए। लम्बे समय में जब अमेरिका में विनिर्माण इकाईयों की स्थापना हो जाएगी एवं इन इकाईयों में उत्पादन प्रारम्भ हो जाएगा तब जाकर कहीं मुद्रा स्फीति पर अंकुश लगाया जा सकेगा। विभिन्न देशों से आयातित उत्पादों पर टैरिफ सम्बंधी घोषणा के साथ ही, डॉलर पर दबाव पड़ना शुरू भी हो चुका है एवं अमेरिकी डॉलर इंडेक्स घटकर 102 के स्तर पर नीचे आ गया है जो कुछ समय पूर्व तक लगभग 106 के स्तर पर आ गया था। इसी प्रकार अमेरिका में सरकारी प्रतिभूतियों की 10 वर्ष की बांड यील्ड पर भी दबाव दिखाई दे रही है और यह घटकर 4.08 के स्तर पर नीचे आ गई है, यह कुछ समय पूर्व 4.70 के स्तर से भी ऊपर निकल गई थी। अमेरिकी डॉलर के मुकाबले भारतीय रुपए

की कीमत अंतरराष्ट्रीय बाजार में बढ़नी प्रारम्भ हो गई है एवं यह पिछले चार माह के उच्चतम स्तर, लगभग 85 रुपए प्रति अमेरिकी डॉलर, पर आ गई है। ट्रम्प प्रशासन के टैरिफ सम्बंधी लिए गए निर्णयों का अमेरिकी अर्थव्यवस्था पर सकारात्मक असर लम्बी अवधि में तो हो सकता है परंतु छोटी अवधि में तो निरिप्त ही यह अमेरिकी अर्थव्यवस्था को विपरीत रूप से प्रभावित करते हुए दिखाई दे रहा है। अमेरिकी पूंजी बाजार (शेयर बाजार) केवल दो दिनों में ही लगभग 10 प्रतिशत तक नीचे गिर गया है और अमेरिकी निवेशकों को लगभग 5 लाख करोड़ अमेरिकी डॉलर का नुकसान हुआ है। इतनी भारी गिरावट तो वर्ष 2020 में कोविड महामारी के दौरान ही देखने को मिली थी। यदि यही स्थिति बनी रही तो अमेरिकी अर्थव्यवस्था कहीं मंदी की चपेट में न आ जाय। यदि ऐसा होता है तो पूरे विश्व की अर्थव्यवस्था भी विपरीत रूप से प्रभावित हुए बिना नहीं रहेगी। अतः ट्रम्प प्रशासन का टैरिफ सम्बंधी उक्त निर्णय अति जोखिम भरा ही कहा जाएगा। जब पूरे विश्व की अर्थव्यवस्था विपरीत रूप से प्रभावित हुए बिना नहीं रहेगी तो भारत की अर्थव्यवस्था पर भी कुछ तो विपरीत असर होगा ही।

### पूजा घर में शंख रखने से मिलते हैं कई लाभ, मां लक्ष्मी के आगमन के हैं साफ संकेत



भारतीय वास्तु शास्त्र और धर्मशास्त्रों में शंख को अत्यंत पवित्र और शुभ माना गया है। मान्यता है कि शंख के माध्यम से नकारात्मक ऊर्जा का नाश होता है और घर में सकारात्मकता का संचार होता है। यही कारण है कि शंख को पूजा-पाठ, हवन और धार्मिक अनुष्ठानों में विशेष स्थान प्राप्त है। शंख की ध्वनि से रोगाणु और हानिकारक जीवाणु नष्ट होते हैं, जिससे स्वास्थ्य लाभ मिलता है। वास्तु विज्ञान में भी शंख को वास्तु दोष निवारण के लिए अत्यधिक प्रभावी माना गया है। शंख को भगवान विष्णु का प्रिय माना गया है। समुद्र मंथन में शंख की उत्पत्ति हुई थी, जिसे श्रीहरि ने अपने हाथ में धारण किया। इसलिए इसे विष्णु का प्रतीक मानकर पूजा की जाती है।

इससे घर में आने वाली नकारात्मक ऊर्जा निष्क्रिय हो जाती है और शुभ ऊर्जा का प्रवाह बढ़ता है। **शंख जल का छिड़काव** -वास्तु दोष निवारण के लिए शंख में जल भरकर पूरे घर में छिड़काव करना अत्यंत लाभकारी होता है। इससे घर का वातावरण पवित्र होता है और नकारात्मकता समाप्त होती है।

**शयनकक्ष में शंख रखने से वैवाहिक सुख** -यदि दंपत्य जीवन में तनाव है, तो शयनकक्ष में दक्षिणावर्ती शंख रखने से प्रेम और सौहार्द बना रहता है। दुकान या कार्यस्थल में शंख रखने से व्यापार में वृद्धि होती है। विशेष रूप से दक्षिणावर्ती शंख को तिजोरी में रखने से धन-संपत्ति की वृद्धि होती है।

**उत्तर-पूर्व दिशा में शंख रखने से सकारात्मक ऊजा** -वास्तु शास्त्र के अनुसार घर के उत्तर-पूर्व दिशा (ईशान कोण) में शंख में जल भरकर रखने से सकारात्मक ऊर्जा का संचार होता है।

**शंख से जुड़े कुछ महत्वपूर्ण नियम** :पूजा में केवल समुद्र से प्राप्त शंख का ही प्रयोग करना चाहिए। शंख में जल भरकर भगवान को अर्पित करने से देवी-देवताओं की कृपा प्राप्त होती है। दूध या खंडित शंख घर में नहीं रखना चाहिए। शंख को हमेशा साफ और पवित्र स्थान पर रखें।



## होंठों के लिए घर पर ही बनाएं कॉफी लिप बाम

यूं तो बाजार में कई तरह के लिप बाम मिलते हैं, लेकिन कई बार उनमें केमिकल्स ज्यादा होते हैं या वो फिर वे आपके होंठों पर सूट नहीं करते और आपको इचिंग या जलन का अहसास होता है। तो क्यों न आप खुद ही घर पर एक प्यारा सा, नेचुरल लिप बाम बना लें।

अगर आपको कॉफ़ी की खुशबू बहुत पसंद है और आप उसे अपनी डाइट का हिस्सा जरूर बनाते हैं तो अब आप कॉफी को अपने ब्यूटी रूटिन में भी शामिल करें। जी हां, कॉफी की मदद से कई तरह के ब्यूटी प्रोडक्ट्स खुद घर पर ही बनाए जा सकते हैं। यह सिर्फ सुबह की नॉड भगाने के लिए नहीं है, बल्कि ये आपकी स्किन, खासतौर से आपके होंठों के लिए बेहद फायदेमंद है। कॉफी आपके होंठों की डेड स्किन को धीरे से हटाती है, ब्लड सर्कुलेशन बढ़ाती है, और इससे एक हल्का नेचुरल टिंट भी मिलता है। अगर आप चाहें तो कॉफी की मदद से लिप बाम बनाकर बेहद आसानी से उसका इस्तेमाल कर सकती हैं। यूं तो बाजार में कई तरह के लिप बाम मिलते हैं, लेकिन कई बार उनमें केमिकल्स ज्यादा होते हैं या वो फिर वे आपके होंठों पर सूट नहीं करते और आपको इचिंग या

जलन का अहसास होता है। तो क्यों न आप खुद ही घर पर एक प्यारा सा, नेचुरल लिप बाम बना लें। इन्हें बनाना बेहद आसान है और आप अपनी पसंद के अनुसार इसे बेहद ही आसानी से करस्टमाइज भी कर सकते हैं। तो चलिए आज इस लेख में हम आपको घर पर ही कॉफी लिप बाम बनाने के आसान तरीके के बारे में बता रहे हैं। सबसे पहले नारियल तेल और बीवेक्स को डबल बॉयलर या माइक्रोवेव में थोड़ी-थोड़ी देर में पिघलाएं। अब इसमें कॉफी डालकर अच्छी तरह मिलाएं। इसके बाद, इसमें विटामिन ई तेल मिलाएं। तैयार लिप बाम को एक छोटे कंटेनर में डालें और इसे ठंडा होकर जमने दें। यह लिप बाम फटे होंठों को ठीक करने में मददगार साबित हो सकता है। दरअसल, शहद एक एंटी-बैक्टीरियल है और घाव भरने में मदद करता है।

### अपनी बात



राष्ट्रीय स्वयंसेवक संघ के प्रमुख मोहन भागवत ने कहा है कि आरएएसएस शाखा में हर किसी का स्वागत है बशर्तें व्यक्ति खुद को भारतीय मानता हो और भारत माता के प्रति सम्मान रखता हो। उन्होंने कहा कि शाखाएं उन सभी का स्वागत करेंगी जो भारत माता की जय नारे और भगवा इंडा का सम्मान करते हैं। हम आपको बता दें कि मोहन भागवत इस समय वाराणसी के दौरे पर हैं।



केंद्रीय गृह मंत्री अमित शाह देश की सीमाओं की सुरक्षा को लेकर सदैव गंभीर रहते हैं। ऐसे में जबकि पाकिस्तान जम्मू-कश्मीर सीमा पर माहौल खराब करने का प्रयास कर रहा है तब अमित शाह ने खुद जाकर सीमा सुरक्षा की स्थिति देखी है और अधिकारियों को आवश्यक दिशा-निर्देश दिये हैं। साथ ही उन्होंने कहा है कि सरकार देश की सीमाओं की रक्षा के लिए इलेक्ट्रॉनिक निगरानी प्रणाली तैनात कर रही है और जम्मू-कश्मीर में आतंकवादियों की

## गंभीर खतरे की घंटी है प्लास्टिक एवं माइक्रोप्लास्टिक

प्रकृति को पस्त करने, वायु एवं जल प्रदूषण, कृषि फसलों पर घातक प्रभाव, मानव जीवन एवं जीव-जन्तुओं के लिये जानलेवा साबित होने के कारण समूची दुनिया में बढ़ते प्लास्टिक एवं माइक्रोप्लास्टिक के कण एक बड़ी चुनौती एवं संकट है। पिछले दिनों एक अध्ययन में मनुष्य के मस्तिष्क में प्लास्टिक के नैनो कणों के पहुंचने पर चिंता जतायी गई थी। दावा था कि प्रतिदिन सैकड़ों माइक्रोप्लास्टिक कण सांसों के जरिये हमारे शरीर में प्रवेश कर जाते हैं। ऐसे तमाम नये राष्ट्रीय-अंतर्राष्ट्रीय शोध-सर्वेक्षण-अध्ययन

चेतावनी दे रहे हैं कि हमारी सांसों, पेयजल व फसलों में घातक माइक्रोप्लास्टिक की मौजूदगी एक गंभीर संकट है। विश्व की कई शोध पत्रिकाओं में छपे शोध-लेख समय-समय पर विभिन्न अध्ययनों के चेताने वाले निष्कर्ष प्रकाशित करते रहते हैं।

संकट तो यहां तक बढ़ गया है कि प्लास्टिक के कण पौधों की प्रकाश संश्लेषण प्रक्रिया को प्रभावित करने लगे हैं, जिससे खाद्य श्रृंखला में शामिल कई खाद्यान्नों की उत्पादकता में गिरावट आ रही है। ऐसा निष्कर्ष अमेरिका-जर्मनी समेत कई देशों के साझे अध्ययन के बाद सामने आया है। दरअसल, प्लास्टिक कणों के हस्तक्षेप के चलते पौधों के भोजन सृजन की प्रक्रिया बाधित हो रही है। इस तरह माइक्रोप्लास्टिक की दखल भोजन, हवा व पानी में होना न केवल प्रकृति, कृषि, पर्यावरण वरन मानव अस्तित्व के लिये गंभीर खतरे की घंटी ही है। जिसके बेहद गंभीरता से लिया जाना चाहिए और सरकारों को इस संकट से मुक्ति की दिशाएं उद्घाटित करने के लिये योजनाएं बनानी चाहिए।



माइक्रोप्लास्टिक हमारे वातावरण का एक हिस्सा बन चुके हैं। प्लास्टिक की बहुलता एवं निर्भरता के कारण मौत हमारे सामने मंडरा रही है। हम चाहकर भी प्लास्टिकमुक्त जीवन की कल्पना नहीं कर पा रहे हैं, क्योंकि माइक्रोप्लास्टिक जीवन में हैं, हवा में हैं, पानी में हैं, नदी में हैं, समुद्र में हैं, बारिश में हैं, और इन सबके चलते वे हमारे भोजन में भी हैं, हम मनुष्यों के भी, पशुओं के भी और शायद सभी प्राणियों के जीवन में भी हैं। लगातार दूषित होते जल, जलवायु परिवर्तन, जैव विविधता और भूमि क्षरण जैसे मुद्दों पर सरकार की जागरूकता एवं सहयोग का भरोसा दिलाया जाता रहा है। प्लास्टिक प्रदूषण के खतरों को देखते हुए सरकार ने ठान लिया है कि भारत में सिंगल यूज प्लास्टिक के लिए कोई जगह नहीं होगी। प्रधानमंत्री नरेन्द्र मोदी

पूर्व में ही देश को स्वच्छ भारत मिशन के तहत प्लास्टिक कचरे से मुक्त करने की अपील करते हुए एक महाभियान का शुभारंभ कर चुके हैं। प्लास्टिक के कारण देश ही नहीं, दुनिया में विभिन्न तरह की समस्याएं पैदा हो रही हैं। इसके सीधे खतरे दो तरह के हैं। एक तो प्लास्टिक में ऐसे बहुत से रसायन होते हैं, जो कैंसर का कारण माने जाते हैं। इसके अलावा शरीर में ऐसी चीज जा रही है, जिसे हजम करने के लिए हमारा शरीर बना ही नहीं है, यह भी कई तरह से सेहत की जटिलताएं पैदा कर रहा है। इसलिए आम लोगों को ही इससे मुक्ति का अभियान छेड़ना होगा, जागृति लानी होगी। चिंता की बात यह भी है कि विकासशील देशों में सरकारें रोटी, कपड़ा व मकान जैसी मूलभूत सुविधाओं के जुगाड़ में लगे रहने और गरीबी की समस्या से जुड़े हुए, स्वास्थ्य के उन उच्च गुणवत्ता मानकों को वरीयता नहीं दे पाती, जो अंतर्राष्ट्रीय मापदंडों के अनुरूप हों। शोधकर्ताओं ने केरल में दस प्रमुख ब्रांडों के बोतलबंद पानी को अध्ययन का विषय बनाया है। अध्ययन का निष्कर्ष है कि प्लास्टिक की बोतल के पानी का इस्तेमाल करने वाले व्यक्ति के शरीर में प्रतिवर्ष 153 हजार प्लास्टिक कण प्रवेश कर जाते हैं। निश्चय ही यह चिंता का विषय है। हालांकि, सर्वेक्षण के लिये केरल को ही चुनना और बोतलबंद पानी बेचने वाली भारतीय कंपनियों को चुनने को लेकर कई सवाल पैदा हो सकते हैं। पिछली सदी में जब प्लास्टिक के विभिन्न रूपों का अविष्कार हुआ, तो उसे विज्ञान और मानव सभ्यता की बहुत बड़ी उपलब्धि माना गया था, अब जब हम न तो इसका विकल्प तलाश पा रहे हैं और न इसका उपयोग ही रोक पा रहे हैं, तो क्यों न इसे विज्ञान और मानव सभ्यता की सबसे बड़ी असफलता एवं त्रासदी मान लिया जाए? वैज्ञानिकों ने पाया है कि प्लास्टिक हम सबके शरीर में किसी-न-किसी के रूप में पहुंच रहा है। कैसे पहुंच रहा है, इसे जानने के लिए हमें पिछले दिनों अमेरिका के कोलोराडो में हुए एक अध्ययन के नतीजों को समझना होगा। अमेरिका के जियोलॉजिकल सर्वे ने यहां बारिश के पानी के नमूने जमा किए। ये नमूने सीधे आसमान से गिरे पानी के थे, बारिश की वजह से सड़कों या खेतों में बह रहे पानी के नहीं। जब इस पानी का विश्लेषण हुआ, तो पता चला कि लगभग 90 फीसदी नमूनों में प्लास्टिक के बारीक कण या रे शे थे, जिन्हें माइक्रोप्लास्टिक कहा जाता है। ये इतने सूक्ष्म होते हैं कि हम इन्हें आंखों से नहीं देख पाते। देखने में आ रहा है कि कृथित आधुनिक समाज एवं विकास का प्रारूप अपने को कालजयी मानने की गफलत पाले हुए है और उसकी भारी कीमत माइक्रोप्लास्टिक के कहर के रूप में चुका रहा है। लगातार पांव पसार रही माइक्रोप्लास्टिक की तबाही इसानी गफलत को उजागर तो करती रही है, लेकिन समाधान का कोई रास्ता प्रस्तुत नहीं कर पाई। ऐसे में अगर मोदी सरकार ने कुछ ठानी है तो उसका स्वागत होना ही चाहिए। क्या कुछ छोटे, खुद कर सकने योग्य कदम नहीं उठये जा सकते? पूरी दुनिया के लिए सिरदर्द बन चुके जल और वायु प्रदूषण से बचने के लिए विश्वभर में नए-नए उपाय किए जा रहे हैं। जबकि प्लास्टिक प्रदूषण की उससे भी ज्यादा खतरनाक एवं जानलेवा स्थिति है, यह एक ऐसी समस्या बनकर उभर रही है, जिससे निपटना अब भी दुनिया के ज्यादातर देशों के लिए एक बड़ी चुनौती है।

**ललित गर्ग**

## प्रेरणा जहाँ शांति है वही सुख

यदि हमारे पास दुनिया का पूरा वैभव और सुख-साधन उपलब्ध है परंतु शांति नहीं है तो हम भी आम आदमी की तरह ही हैं। संसार में मनुष्यों द्वारा जितने भी कार्य अथवा उद्यम किए जा रहे हैं सबका एक ही उद्देश्य है शांति। सबसे पहले तो हमें ये जान लेना चाहिए कि शांति क्या है? शांति का केवल अर्थ यह नहीं कि केवल मुख से चुप रहें अपितु मन का चुप रहना ही सच्ची सुख-शांति का आधार है। कहते हैं कि जहाँ शांति है वहाँ सुख है। अर्थात सुख का शांति से गहरा नाता है। लड़ाई, दुख और लालच को भंग करने के लिए शांति सशक्त औजार है। कई लोग कहते हैं कि बिना इसके शांति नहीं हो सकती।

इसके साथ ही भौतिक सुख-साधनों तथा अन्य संसाधनों से शांति होगी यह कहना भी गलत है। यदि इससे ही शांति हो जाती तो हम मॉडर्न आदि के चक्कर नहीं लगाते। धन-दौलत और संपदा से संसाधन खरीदे जा सकते हैं परंतु शांति नहीं। हम यही सोचते रह जाते हैं कि यह कर लूँगा तो शांति मिल जाएगी। आवश्यकताओं को पूरा करते-करते पूरा समय निकल जाता है और न तो शांति मिलती है और न ही खुशी। खुशहाल पारिवारिक जीवन के लिए जरूरी है कि पहले शांति रहे। जहाँ शांति है वहाँ विकास है। जहाँ विकास है वहाँ सुख है। इसलिए अमूल्य शांति के लिए सबसे पहले हमें अपने आप को देखना होगा। अपने बारे में जानना होगा। मैं कौन हूँ, कहीं से आया हूँ और हमारे अंदर कौन-कौन सी शक्तियाँ हैं जो हम अपने अंदर ही प्राप्त कर सकते हैं। शांति का सागर परमात्मा है। हम आत्माएं परमात्मा की संतान हैं। जब हमारे अंदर शांति आएगी तो हमारा विकास होगा।



ब्रीफ न्यूज

खेत किनारे खड़े किसान को कार ने मारी टक्कर, गंभीर घायल को इंदौर किया रैफर

**गुना।** जिले के आरोन थाना अंतर्गत रायपुर कला गांव के पास गत सुबह एक दर्दनाक सड़क दुर्घटना में एक किसान गंभीर रूप से घायल हो गया। घटना उस समय हुई जब किसान खेत के पास खड़ा था और तेज रफ्तार कार ने पीछे से टक्कर मार दी। प्राप्त जानकारी के अनुसार, फरियादी रामकृष्ण धाकड़ पुत्र गजेन्द्र सिंह धाकड़ निवासी रायपुर कला ने बताया कि गत सुबह लगभग 8-30 बजे वह अपने चाचा शिवराम सिंह धाकड़ के साथ गेहूं की कटाई के लिए खेत पर गया था। खेत रायपुर तिराहा के पास, आरोन-सिरोंज रोड किनारे स्थित है। रामकृष्ण ने बताया कि जब वे खेत की मेड़ पर खड़े थे, उसी समय उनके चाचा शिवराम सिंह मोटरसाइकिल के पास सड़क किनारे खड़े थे। पास ही उनका ट्रैक्टर भी खड़ा था। तभी आरोन की ओर से कार एम्पी 08-5042 तेज रफ्तार और लापरवाही से चलाते हुए आई और पीछे से शिवराम सिंह को जोरदार टक्कर मार दी। टक्कर इतनी जबरदस्त थी कि शिवराम सिंह सड़क से उछलकर खेत में जा गिरे और उन्हें सिर, पीठ, छाती, कमर समेत शरीर के कई हिस्सों में गंभीर चोटें आईं। कार असंतुलित होकर आगे खड़े ट्रैक्टर के टायर से टकरा गई और वहीं पलट गई। दुर्घटना के समय मौके पर मौजूद जितेंद्र धाकड़ और कैलाश यादव ने भी पूरी घटना को देखा। घटना के बाद रामकृष्ण और चाचा के बेटे संजीव धाकड़ घायल शिवराम सिंह को तुरंत बुलेंगे वाहन से आरोन अस्पताल लेकर पहुंचे। वहां प्राथमिक उपचार के बाद चिकित्सकों ने उन्हें गुना रैफर किया। स्थिति गंभीर होने के चलते गुना से इंदौर रैफर किया गया।

**नशा तस्करों को गांजा उपलब्ध कराने वाला आरोपी दबोचा**

**गुना।** जिले की फतेहगढ़ थाना पुलिस ने एनडीपीएस एक्ट के एक प्रकरण में फरार आरोपी को गिरफ्तार कर जेल पहुंचाया है। आरोपी द्वारा नशा तस्करों को गांजा उपलब्ध कराया था। उल्लेखनीय है कि गत माह दिनांक 10 मार्च 25 को जिले के फतेहगढ़ थाना पुलिस द्वारा स्प्लेण्डर बाईक पर गांजा तस्करी करते मां-बेटे विमलेश शर्मा और सावित्री बाई शर्मा निवासीगण फतेहगढ़ जिला गुना को गिरफ्तार कर, जिनसे 2.100 किलोग्राम गांजा बरामद किया गया था। आरोपियों का यह कृत्य एनडीपीएस एक्ट के तहत दंडनीय होने से फतेहगढ़ थाने में आरोपी मां-बेटे के विरुद्ध अप.क्र. 58/25 धारा 8/20 एनडीपीएस एक्ट के तहत अपराध दर्ज किया गया था। पूछताछ पर आरोपियों द्वारा उक्त गांजा गिरांज साहू निवासी ग्राम पटना थाना धरनावदा से खरीदकर लाता बताए जाने पर प्रकरण में गिरांज साहू को आरोपी नामजद कर धारा 29 एनडीपीएस एक्ट इलाका की गई थी। एनडीपीएस एक्ट के उक्त प्रकरण में फरार आरोपी गिरांज साहू की फतेहगढ़ थाना पुलिस द्वारा सखामौं से तलाश की गई। जिसकी तलाश के क्रम में सोमवार को मुखबिर सूचना पर धरनावदा थाना पुलिस द्वारा फरार आरोपी गिरांज पुत्र ओमकार साहू उर्फ महाकाल निवासी ग्राम पटना, थाना धरनावदा, जिला गुना को भी गिरफ्तार कर न्यायालय पेश किया गया।

सत्ता सुधार ■ गुना

जिले में बेसहारा गौमाता की सेवा के उद्देश्य से 44 करोड़ रुपये की लागत से भव्य गोवर्धन गौशाला, गौअभ्यारण एवं अनुसंधान केंद्र का निर्माण किया जाएगा। इसका भूमिपूजन 9 अप्रैल को सुबह 10 बजे खड्डेश्वरी आश्रम के सामने ग्राम पांज में प्रस्तावित स्थल पर होगा। कार्यक्रम में मुख्य अतिथि राष्ट्रीय स्वयंसेवक संघ के अखिल भारतीय गौ सेवा प्रमुख अजित महापात्रा एवं विशिष्ट अतिथि केंद्रीय मंत्री ज्योतिरादित्य सिंधिया मौजूद रहेंगे। भूमिपूजन से पहले सोमवार को स्थानीय होटल में आयोजित पत्रकार वार्ता में गोवर्धन गौशाला समिति के अध्यक्ष गिरांज अग्रवाल ने बताया कि यह परियोजना जिले की सड़कों पर घूम रही बेसहारा, घायल



और बीमार गायों के लिए समर्पित है। समिति के पास स्वयं की 140 बीघा भूमि उपलब्ध है, जहां यह केंद्र बनेगा। परियोजना के पहले चरण में 5000 गायों के लिए व्यवस्था की जाएगी। गौशाला में अत्याधुनिक चिकित्सालय भी बनाया जाएगा जहां बीमार और घायल गायों का संवेदनशीलता से उपचार होगा। साथ ही नस्ल सुधार, पंचगव्य चिकित्सा, जैविक खाद, कीटनाशक एवं अन्य उत्पादों के निर्माण का कार्य भी किया जाएगा। अग्रवाल ने बताया कि पंचगव्य पर अनुसंधान व प्रशिक्षण केंद्र की स्थापना भी होगी, जहां कैसर जैसी बीमारियों के लिए औषधियाँ तैयार की जाएंगी। परियोजना में 500 प्रशिक्षार्थियों के लिए आवासीय प्रशिक्षण केंद्र तथा 250 छात्रों के लिए

वैदिक गुरुकुल की भी स्थापना की जाएगी। साथ ही, गोबर एवं गोमूत्र से वर्मी कंपोस्ट, जैविक रसायन, गौ कास्ट आदि उत्पादों का निर्माण कर गौशाला को आत्मनिर्भर बनाया जाएगा। गौशाला में बायोगैस संयंत्र, सीएनजी प्लांट और 2 मेगावाट का सोलर प्लांट भी स्थापित किया जाएगा। इसके अलावा एक विशेष गौ आश्रालय का प्रावधान भी रहेगा, जहां कोई भी नागरिक दूध न देने वाली गाय को छोड़ सकेगा और संस्था से दुधारू गाय प्राप्त कर सकेगा, इसके बदले उसे गोचारे की राशि जमा करनी होगी। अग्रवाल ने कहा कि यह परियोजना न केवल पशुधन संरक्षण की दिशा में मील का पत्थर साबित होगी, बल्कि जिले को आत्मनिर्भर व सांस्कृतिक रूप से समृद्ध बनाने में भी सहायक बनेगी।

# पुतला नही जलाने दिया तो कांग्रेसियों ने पुतले की शर्ट में आग लगा दी

सौरभ शर्मा को संरक्षण क्यों दे रही भाजपा?

सत्ता सुधार ■ गुना

मध्यप्रदेश की भाजपा सरकार पर भ्रष्टाचार और आतंक फैलाने जैसे गंभीर आरोप लगाते हुए कांग्रेस कमेटी ने गुना में आक्रामक अंदाज में विरोध-प्रदर्शन किया और मुख्यमंत्री का पुतला जलाने की कोशिश की। हनुमान चौराहे पर एकत्रित हुए कार्यकर्ताओं ने जमकर नारेबाजी की पुलिस की आंखों में धूल झाँकते हुए पुतले की शर्ट में आग लगा दी, जिसे देखकर अफरा-तफरी मच गई।

मध्यप्रदेश कांग्रेस कमेटी ने 7 अप्रैल को प्रदेश के जिला और ब्लॉक मुख्यालयों पर मुख्यमंत्री का पुतला दहन करने के निर्देश दिए थे। कांग्रेस ने परिवहन घोटाले के आरोपी सौरभ शर्मा को जमानत मिलने का विरोध किया था। पार्टी का कहना है कि भाजपा सौरभ शर्मा जैसे भ्रष्टाचारियों को संरक्षण दे रही है, यही वजह है कि इतने बड़े कांड में शामिल आरोपी को कोर्ट से जमानत मिल चुकी है। कांग्रेस ने मध्यप्रदेश में डॉ. मोहन यादव



सरकार द्वारा भ्रष्टाचार की पराकाष्ठा पर करने का भी आरोप जड़ा है। इसके बाद गुना में कांग्रेस जिला अध्यक्ष मेहरबान सिंह धाकड़ के नेतृत्व में कार्यकर्ता हनुमान चौराहे पर एकत्रित हुए। हालांकि इससे पहले ही पुलिस बल बड़ी संख्या में पहुंच चुका था और पुलिस अधिकारियों ने मुख्यमंत्री का पुतला छिन लिया। जैसे ही पुलिस

बड़ा पुतला छिनकर आक्षेपस्त हुई। कांग्रेस कार्यकर्ताओं ने पुतले की शर्ट निकाली और उसमें आग लगा दी। पुलिस को लगा कि कांग्रेसियों ने दूसरा पुतला दहन कर दिया है। पहले से तैयारी कर पहुंची पुलिस अपने साथ फायर ब्रिगेड भी लाई थी, जिसकी मदद से हनुमान चौराहे पर पानी की बौछारें छोड़ी गईं, जिसमें कई कार्यकर्ता भीग गए। लेकिन शर्ट जलाने के बाद उनका

उत्साह देखते ही बनता था। कांग्रेस नेताओं ने हनुमान चौराहे पर दिग्गी राजा जिंदबाद के नारे लगाए। इस मौके पर कांग्रेस जिला अध्यक्ष मेहरबान सिंह धाकड़ ने प्रदेश के साथ-साथ गुना में भी भ्रष्टाचार चरम पर होने की बात कही। धाकड़ ने आरोप लगाया कि गुना के चौराहों पर पुलिस आम नागरिकों को चालान काटने के नाम पर परेशान कर रही है। उन्होंने कहा कि चारों

तरफ लूट मची हुई है। इस अवसर पर कांग्रेस कमेटी जिला गुना के मेहरबान सिंह धाकड़, वरिष्ठ कांग्रेस जन, रजनीश शर्मा, रमेश सेंडो, राजेन्द्र तिवारी, रति राम धाकड़, प्रकाश सिंह धाकड़, पंकज कनेरिया, दीपेश पाटनी, रणवीर सिंह कुशवाह ब्लॉक कांग्रेस गुना, राजू कोरी अध्यक्ष सेवा दल, रामजीवन भागव, राजू जाटव पार्षद, तरुण सेन पार्षद, रामवीर जाटव पार्षद, हलीम गाजी पार्षद, अशोक सेन, मुकेश रजक, संदीप श्रीवास्तव, आसीम भटनागर, महेंद्र ओझा, भगवान लाल बरेले, बनवारी लाल ओझा, मंडलम अध्यक्ष बृजेश भागव, मुनेन्द्र बैरागी, प्रशांत शर्मा, ममता गौतम, मनोज तिवारी, अशोक जाटव, अकबर खान, संजय जाटव, मोहित शर्मा, अनुज रघुवंशी, आर्यन सेंडो, कैलाश जुगन, जगदीश जाटव, नवदीप कुशवाह, राजकुमार रघुवंशी, प्रवीण धाकड़, दुर्गा ओझा, रवि जाटव, सहदेव वाल्मिकी आदि उपस्थित थे।

## पेंशनर पार्क में पक्षियों के लिए सकोरों से जल व्यवस्था, एक पेड़ एक सकोरा का लिया संकल्प

महत्वपूर्ण प्रयास गर्मियों में पक्षियों के लिए जीवन रक्षक साबित हो सकता है

सत्ता सुधार ■ गुना

गर्मी की तीव्रता को देखते हुए सोमवार को पेंशनर पार्क में पक्षियों के लिए पानी की विशेष व्यवस्था की गई। यह पहल सेवानिवृत्त प्राध्यापक अशोक दहीभाते के सहयोग और शासकीय पेंशनर एवं सेवानिवृत्त कर्मचारी संघ जिला गुना के तत्वावधान में की गई। कार्यक्रम का नेतृत्व संघ अध्यक्ष घनश्याम श्रीवास्तव ने किया, जबकि प्रमुख रूप से कार्यकारी अध्यक्ष शैलेंद्र शर्मा, उपाध्यक्ष कमलेश श्रीवास्तव, सचिव जैनेंद्र जैन, कोषाध्यक्ष कैलाश नारायण बंसल, और प्रमोद शर्मा भी मौजूद रहे। इन सभी ने मिलकर पेंशनर पार्क में पेड़ों पर सकोरे टांगे, जिनमें नियमित रूप से पक्षियों के लिए पानी और दाना की व्यवस्था की जाएगी। संगठन ने एक पेड़ एक सकोरा का संकल्प लिया है,



जिसके तहत हर पेंशनर कम से कम एक पेड़ पर सकोरा लगाएगा और उसकी देखभाल करेगा। यह छोटा लेकिन महत्वपूर्ण प्रयास गर्मियों में पक्षियों के लिए जीवन रक्षक साबित हो सकता है। सचिव जैनेंद्र जैन और कोषाध्यक्ष कैलाश नारायण बंसल ने जानकारी दी कि यह पहल ना सिर्फ पर्यावरण संरक्षण की दिशा में एक कदम है, बल्कि समाज को भी संदेश देती है कि सेवा निवृत्ति के बाद भी समाजहित में कार्य कैसे किया जा सकता है।

संघ अध्यक्ष घनश्याम श्रीवास्तव ने बताया कि एक सकोरे की कीमत मात्र 20 है, जिससे हर व्यक्ति इस मुहिम से जुड़ सकता है। उन्होंने स्वयं पांच सकोरे पेंशनर पार्क में लगाने की घोषणा भी की। उन्होंने आगे कहा कि शासकीय पेंशनर एवं सेवानिवृत्त कर्मचारी संघ लगातार पेंशनर पार्क में सामाजिक जागरूकता और पर्यावरण संरक्षण जैसे नवाचार कर रहा है और भविष्य में भी ऐसे कार्य करता रहेगा।

हिस्से के बंटवारे को लेकर दो भाइयों में विवाद, बड़े भाई पर डंडे से हमला

गुना। जिले के आरोन थाना क्षेत्र में पारिवारिक विवाद के चलते दो सगे भाइयों के बीच मारपीट हो गई। विवाद इतना बढ़ गया कि छोटे भाई ने डंडे से बड़े भाई पर हमला कर दिया, जिससे वह गंभीर रूप से घायल हो गया। फरियादी दिलीप अहिरवार निवासी सियाराम कॉलोनी आरोन ने अपनी बेटी पलक के साथ पुलिस को शिकायत दर्ज कराई कि गत दिवस वह अपने घर पर आराम कर रहा था, तभी उसका छोटा भाई नीतेश अहिरवार घर के बाहर खड़ा होकर हिस्से के बंटवारे को लेकर विवाद कर रहा था और उसे माँ-बहन की अशोभनीय और आपत्तिजनक गालियां दे रहा था। गालियां सुनकर जब दिलीप ने बाहर आकर विरोध किया और भाई से गालियां देने से मना किया, तो नीतेश ने गुस्से में आकर हाथ में पकड़े डंडे से उस पर हमला कर दिया। पहली चोट दिलीप के माथे के दाहिने हिस्से पर लगी जिससे खून बहने लगा। इसके बाद नीतेश ने लगातार तीन डंडे और मारे जिससे पीड़ित की पीठ, दोनों भुजाओं में गंभीर चोटें आईं। घटना के दौरान दिलीप की बेटी पलक और भाभी पार्वती मौके पर मौजूद थीं, जिन्होंने बीच-बचाव कर किसी तरह इगड़ शांत किया।

## जैन श्वेतांबर सोशल ग्रुप गुना ने स्थापना दिवस पर प्याऊ सेवा का किया शुभारंभ

नपाध्यक्ष एवं विधायक प्रतिनिधि ने किया उद्घाटन, पक्षियों के लिए सकोरे भी वितरित

सत्ता सुधार ■ गुना

जैन श्वेतांबर सोशल रूप गुना द्वारा अपने स्थापना दिवस के अवसर पर परंपरा अनुसार प्याऊ सेवा का शुभारंभ किया गया। नगर के प्रथम पेट्रोल पंप पर आयोजित कार्यक्रम में प्याऊ का उद्घाटन नगर पालिका अध्यक्ष सविता अरविंद गुप्ता एवं विधायक प्रतिनिधि अरविंद गुप्ता द्वारा संयुक्त रूप से किया गया। इस अवसर पर रूप के संस्थापक अध्यक्ष प्रदीप लोढ़ा, वर्तमान अध्यक्ष प्रदीप जिंदाणी, मानव सेवा प्रभारी मप्र रीजन राजमल कोठारी, राष्ट्रीय उपाध्यक्ष विकास टांटिया, पदम चंद टांटिया, सतीश जैन, गणवती महिलाओं और बच्चों को स्वस्थ देवेश जैन, परग टांटिया, वरिष्ठ सदस्य विपिन जिंदाणी, चंद्रेश गोलेछ, जितेश श्रीमाल, दीपा लोढ़ा, मिथिलेश कोठारी सहित अनेक सदस्य उपस्थित रहे।



ग्रुप के सदस्यों ने बताया कि जैन श्वेतांबर सोशल रूप अपनी स्थापना से ही समाज सेवा में सक्रिय रूप से कार्यरत है। प्रत्येक वर्ष गर्मियों के मौसम में प्याऊ सेवा के साथ साथ अन्य जनहितकारी कार्यों का भी आयोजन किया जाता है। इस वर्ष विशेष पहल के रूप में पक्षियों के लिए मात्र 20 में पानी के सकोरे आमजन को उपलब्ध कराए जा रहे हैं, जिससे गर्मी के मौसम में पक्षियों की व्यास बुझाई जा सके। नपाध्यक्ष श्रीमती गुप्ता ने इस सेवा कार्य की सराहना करते हुए इसे अनुरकणीय बताया और भविष्य में भी ऐसे जनहित के कार्यों में पूर्ण सहयोग का आश्वासन दिया। कार्यक्रम के अंत में सचिव देवेश जैन ने सभी अतिथियों एवं सदस्यों का आभार व्यक्त किया।

सूच्य का प्रकोप लगातार बढ़ता जा रहा है। सोमवार को अधिकतम तापमान 43 डिग्री सेल्सियस रिकॉर्ड किया गया, जो रविवार की तुलना में 2 डिग्री अधिक रहा। रविवार को अधिकतम तापमान 41.0 डिग्री और न्यूनतम तापमान 21.0 डिग्री सेल्सियस दर्ज किया गया था, जबकि सोमवार को यह बढ़कर क्रमशः 43.0 और 22.8 डिग्री सेल्सियस हो गया। गर्मी में आमचक्र आई इस बढ़ोतरी ने अचानक को काफी परेशान किया। तेज धूप, लू और हवा में नमी की कमी के कारण लोगों को दिनभर बेहाल होना पड़ा। रविवार की

## गुना में गर्मी का असर तेज, सोमवार को तापमान 43 डिग्री पहुंचा

गुना। गर्मी का प्रकोप लगातार बढ़ता जा रहा है। सोमवार को अधिकतम तापमान 43 डिग्री सेल्सियस रिकॉर्ड किया गया, जो रविवार की तुलना में 2 डिग्री अधिक रहा। रविवार को अधिकतम तापमान 41.0 डिग्री और न्यूनतम तापमान 21.0 डिग्री सेल्सियस दर्ज किया गया था, जबकि सोमवार को यह बढ़कर क्रमशः 43.0 और 22.8 डिग्री सेल्सियस हो गया। गर्मी में आमचक्र आई इस बढ़ोतरी ने अचानक को काफी परेशान किया। तेज धूप, लू और हवा में नमी की कमी के कारण लोगों को दिनभर बेहाल होना पड़ा। रविवार की

तुलना में सोमवार को मौसम और अधिक शुष्क रहा। रविवार को शुष्म की आद्रता 29 प्रतिशत और शाम की 14 प्रतिशत थी, जबकि सोमवार को सुबह की आद्रता 32 प्रतिशत रही लेकिन शाम तक घटकर फिर 14 प्रतिशत ही रह गई। सूच्य का प्रकोप भी लगातार बढ़ रहा है। मौसम विभाग के अनुसार आने वाले दिनों में भी बारिश की संभावना बेहद कम है और तापमान में और इजाफा हो सकता है। डॉक्टरों और विशेषज्ञों ने लोगों को चेतावनी है कि इस गर्मी में विशेष सावधानी बरतें। धूप में बाहर न निकलें, अधिक पानी पिएं और अपने शरीर को ढक्कर रखें।

सत्ता सुधार ■ गुना

कलेक्टर किशोर कुमार कन्याल के निदेशानुसार तथा मुख्य चिकित्सा एवं स्वास्थ्य अधिकारी डॉ. राजकुमार ऋषिधर और जिला स्वास्थ्य अधिकारी डॉ. आर.आर. माथुर के मार्गदर्शन में सोमवार को विश्व स्वास्थ्य दिवस पर जिले में विभिन्न जागरूकता कार्यक्रमों का आयोजन किया गया। इस अवसर पर जिला विधिक सेवा प्राधिकरण द्वारा आयोजित कार्यक्रम में आरबीएस की डॉ. निकिता सोनी ने स्वास्थ्य संबंधी महत्वपूर्ण जानकारी दीं। उन्होंने स्वस्थ जीवनशैली अपनाने और नियमित जांच कराने की आवश्यकता पर बल दिया। कार्यक्रम में आयुष्मान भारत योजना की टीम ने उपस्थित लोगों के आयुष्मान कार्ड



बनाए और 70 वर्ष से अधिक आयु के नागरिकों को चिन्हित अस्पतालों में 5 लाख तक के स्वास्थ्य लाभ की जानकारी दी। मुख्य चिकित्सा एवं स्वास्थ्य अधिकारी डॉ. राजकुमार ऋषिधर ने बताया कि इस वर्ष

विश्व स्वास्थ्य दिवस की थीम स्वास्थ्य शुरुआत, आशाजनक भविष्य थीम पर केन्द्रित रहा आयोजन कार्यक्रमों को चिन्हित अस्पतालों में 5 लाख तक के स्वास्थ्य लाभ की जानकारी दी। मुख्य चिकित्सा एवं स्वास्थ्य अधिकारी डॉ. राजकुमार ऋषिधर ने बताया कि इस वर्ष

टीकाकरण, संस्थागत प्रसव एवं नवजात शिशुओं की उचित देखभाल को प्राथमिकता दी जाएगी, जिससे मातृ एवं शिशु मृत्यु दर में कमी लाई जा सके। उन्होंने कहा कि कई बीमारियों से बचाव केवल जागरूकता से संभव है। यदि खानपान और दिनचर्या में सुधार किया जाए तो जीवनशैली से जुड़ी अधिकांश बीमारियों को रोका जा सकता है। उन्होंने सुझाव दिया कि लोग हाथ धोने की आदत डालें, ताजा और स्वच्छ भोजन करें, उबला हुआ या फिल्टर किया पानी पिएं, स्वच्छता का ध्यान रखें और जंक फूड, धूम्रपान व अल्कोहल से दूर रहें। इसके अलावा, पर्याप्त नींद लें, रोजाना व्यायाम करें, संतुलित आहार में फल और सब्जियां शामिल करें, तनाव से बचें और नियमित

रूप से ब्लड प्रेशर, शुगर व थायरॉइड की जांच कराएं। उन्होंने बताया कि कम नमक और कम वसा युक्त भोजन लेने से हृदय रोग की आशंका को कम किया जा सकता है। इस अवसर पर उप स्वास्थ्य केंद्रों और उप स्वास्थ्य इकाइयों में भी जागरूकता कार्यक्रम आयोजित किए गए, जिसमें गर्भवती महिलाओं और बच्चों को स्वस्थ जीवनशैली के प्रति जागरूक किया गया। कार्यक्रम में जिला एपिडेमियोलॉजिस्ट सत्येंद्र रघुवंशी, पर्यवेक्षक के.के. उपाध्याय, सामुदायिक स्वास्थ्य अधिकारी पुष्पलता दहिकर, राधा सेन, विजेता खोईते, एएनएम शर्मिला राजौर, रीना भटने और भारती जाधव सहित अन्य स्वास्थ्य कर्मी उपस्थित रहे।





## हर्षवर्धन कपूर ने हिंदी फिल्म इंडस्ट्री को लेकर बात की

अनिल कपूर के बेटे हर्षवर्धन कपूर ने हाल ही में सोशल मीडिया पर वायरल एक पोस्ट पर रिएक्शन दिया है। इसमें सलमान खान, शाहरुख खान, अजय देवगन और अक्षय कुमार समेत इंडस्ट्री के बड़े कलाकारों को लेकर बात की गई। वायरल पोस्ट में कहा गया कि बॉलीवुड इंडस्ट्री अब खत्म हो रही है।

### बजट पर नहीं अच्छे कंटेंट पर ध्यान दें मेकर्स

हर्षवर्धन कपूर ने सोशल मीडिया प्लेटफॉर्म एक्स पर हिंदी फिल्म इंडस्ट्री में हो रहे बदलाव पर एक लंबा पोस्ट लिखा। उन्होंने लिखा कि अब मेकर्स को भारी बजट वाली फिल्में बनाने से ज्यादा अच्छा कंटेंट बनाने पर ध्यान देना चाहिए। एक्टर ने कुछ नया और हटकर करने की बात कही। साथ ही कहा कि बॉलीवुड सिर्फ बड़े कलाकारों के होने से नहीं है। प्रोड्यूसर्स को थोड़ा रिस्क लेना चाहिए।

दरअसल, एक निशांत नाम के यूजर ने सोशल मीडिया एक्स पर पोस्ट में लिखा था, 'बॉलीवुड अब खत्म हो गया है। सलमान खान अब एक्टिंग नहीं करना चाहते, आमिर के पास कोई फिल्म नहीं है, अक्षय फिल्में कर रहे हैं लेकिन कोई फायदा नहीं है, शाहरुख दो साल में एक फिल्म करते हैं। अजय कुछ बड़ा कर सकते हैं लेकिन वह सेफ खेल रहे हैं। लगता है कि रणबीर कपूर अकेले एक्टर हैं जो स्ट्रगल कर रहे हैं।'

### इंडस्ट्री में एक ही फॉर्मूला से फिल्में बन रही हैं

इसका जवाब देते हुए हर्षवर्धन कपूर ने कहा, 'बॉलीवुड सिर्फ उन्हीं कलाकारों के लिए नहीं है जो सालों से यहां काम कर रहे हैं और एक ही फॉर्मूला से फिल्में बना रहे हैं।' हर्षवर्धन ने अपनी फिल्म के बारे में बात करते हुए लिखा, 'हमने फिल्म थार को 20 करोड़ रुपए में बनाया, यह उन फिल्मों से काफी बेहतर है जिनका बजट इस फिल्म से 2-3 गुना ज्यादा है। ऐसा क्यों? क्योंकि सारा पैसा फिल्म बनाने में लगा, न कि किसी और काम में। यह 2025 है लेकिन जिन फिल्मों को हरी झंडी मिलती है, वह 1980 के दशक की फिल्में हैं और वह भी अच्छी फिल्में नहीं हैं।' हर्षवर्धन के हिंदी फिल्म इंडस्ट्री पर बात करने और इंडस्ट्री की समझ को देखकर यूजर्स उनकी तारीफ कर रहे हैं।

# तुमको मेरी कसम में दिखेगी सपने पूरे होने की कहानी

अदा शर्मा अपनी फिल्म तुमको मेरी कसम को लेकर चर्चा में हैं, जो हाल ही में रिलीज हुई है। उन्होंने इसमें निभाए गए दिल छू लेने वाले सीन्स से लेकर अपने सह-कलाकार अनुपम खेर आदि के बारे में खास बातचीत की...

### फिल्म तुमको मेरी कसम में सबसे दिल छू लेने वाला सीन कौन सा था?

फिल्म में एक सीन है, जिसमें मैं मरने से पहले अपने पति को कसम खिलाती हूँ कि तुझको मेरी कसम है। अभी उदयपुर में प्रीमियर हुआ था, तब थिएटर में इस सीन को देखकर सभी लोग रो रहे थे। लोगों का कहना था कि मैंने द केरला स्टोरी से भी ज्यादा इसमें रुलाया है। लोगों का ऐसा कहना मेरे लिए एक बड़ी प्रशंसा है। फिल्म की एक महत्वपूर्ण बात यह भी है कि जो लोग बड़े सपने देखने से डरते हैं, क्योंकि उन्हें लगता है कि यह तो पूरा ही नहीं होगा। ऐसे लोगों को यह फिल्म हौसला देगी। कभी-कभी आपको अपने आप पर भरोसा नहीं होता है लेकिन किसी और का इतना भरोसा होता है कि आप उस भरोसे से आगे बढ़ते हैं, यह फिल्म उसी के बारे में है।

### रियल लाइफ में क्या कोई बड़ा सपना भी है, जो पूरा करना है?

मैं सपने नहीं देखती हूँ, क्योंकि मुझे लगता है कि अगर मैं सपने

देखूंगी, तो उनमें उलझ कर रह जाऊंगी। मेरे साथ ऐसा हुआ है कि मैं छोटे सपने देखती हूँ और परिणाम बड़ा मिलता है। जब मैंने बॉलीवुड में प्रवेश किया था, तब मैंने सपने में भी कभी नहीं सोचा था कि मैं हॉरर फिल्म से शुरुआत करूंगी।

### आपकी एक्टिंग को लेकर कहा जाता है कि यह बनावटी नहीं है?

यह मेरे लिए बहुत बड़ी प्रशंसा है। मैं ऐसी ही रहना चाहती हूँ, क्योंकि मैं ऐसी ही हूँ। मेरा मानना है कि लोगों ने मुझे हीरोइन बनाया है। अगर मैं चुलबुला वीडियो बनाती हूँ, तो मैं पूरे दिन खुश नहीं रह सकती। जब मैं अच्छे मूड में होती हूँ, तब मैं वीडियो बनाती हूँ। जब मैं किसी बात पर रो रही होती हूँ, तो मुझे याद नहीं रहता कि मेरे पास फोन है भी या नहीं। क्योंकि वास्तविक जीवन में मैं दुखी हूँ और रो रही हूँ। जब कोई गंभीर बात बता रहा होता है, तो मैं बड़ी गंभीरता से सुनने और समझने की कोशिश करती हूँ। मैं हर समय अलग-अलग होती हूँ। निजी जीवन में मैं कोशिश करती हूँ कि और अच्छी इंसान बनूँ। प्रोफेशनली मैं ऐसा परफॉर्मेंस देने की कोशिश करती हूँ कि दर्शकों को लगे कि मैं एक्टिंग नहीं कर रही हूँ, बल्कि वास्तव में कर रही हूँ।

### हाल ही में अनुपम खेर ने आपकी बहुत तारीफ की। क्या कहेंगी?

फिल्म देखने के बाद अनुपम जी ने मेरी तारीफ में तीन-चार मिनट का वॉइस नोट भेजा था। वह मुझे इतना अच्छा लगा कि मैंने उसे चार-पांच बार सुना। इतने बड़े कलाकार जब इतनी सारी खुबियां बताते हैं, तो यह बहुत उत्साहजनक लगता है। उन्होंने अच्छी सलाह दी कि मार्केटिंग आजकल प्रतिभा से बढ़कर है। प्रतिभा जरूरी है, लेकिन उसे बाजार में लाना बहुत जरूरी है और वह आपको नहीं आता है। मैंने स्वीकार किया कि यह बात बिल्कुल सही है।

# क्या अल्लू अर्जुन के साथ पर्दे पर दिखेंगी प्रियंका चोपड़ा

निर्देशक एटली ने बॉलीवुड में अपनी फिल्म जवान से धमाल मचाया था। इस फिल्म में शाहरुख खान और नयनतारा लीड रोल में थे। अब खबर है कि एटली अपनी अगली फिल्म की तैयारी में जुट गए हैं। इस बार उनके हीरो अल्लू अर्जुन होंगे। फैंस यह जानने को बेताब हैं कि फिल्म की हीरोइन कौन होगी। तेलुगु सिनेमा की एक रिपोर्ट के मुताबिक एटली अपनी इस फिल्म के लिए प्रियंका चोपड़ा से संपर्क करने की योजना बना रहे हैं।

### प्रियंका को फिल्म में कास्ट करना चाहते हैं एटली

रिपोर्ट में पहले बताया गया था कि अल्लू अर्जुन की इस फिल्म में कई एक्ट्रेस होंगी। अब ताजा खबर है कि एटली प्रियंका को एक अहम किरदार के लिए कास्ट करना चाहते हैं। प्रियंका इन दिनों तेलुगु सिनेमा में डेब्यू की तैयारी में हैं। वह एस एस राजामौली की अगली फिल्म में महेश बाबू के साथ नजर आएंगी। इस फिल्म की शूटिंग के दो शेड्यूल पूरे हो चुके हैं।

### राजामौली की फिल्म में दिखेंगी प्रियंका

एस एस राजामौली की यह फिल्म तेलुगु में बन रही है, लेकिन बाहुबली और आरआरआर की तरह यह भी

पैन-इंडिया रिलीज होगी। प्रियंका के फैंस इस फिल्म का बेसब्री से इंतजार कर रहे हैं। यह उनकी भारतीय सिनेमा में लंबे समय बाद वापसी होगी।

### क्या पर्दे पर दिखेंगी अल्लू-प्रियंका की जोड़ी?

वहीं, एटली और अल्लू अर्जुन की फिल्म भी पैन-इंडिया स्तर पर बनेगी। पुष्पा फैंचाइजी के बाद अल्लू अर्जुन की फैन फॉलोइंग पूरे देश में बढ़ गई है। अगर प्रियंका इस फिल्म में अल्लू अर्जुन के साथ नजर आईं तो यह जोड़ी बड़े पर्दे पर कमाल कर सकती है।

### अंतर्राष्ट्रीय प्रोजेक्ट्स का भी हिस्सा हैं प्रियंका

प्रियंका के पास राजामौली की फिल्म के अलावा दो अंतर्राष्ट्रीय प्रोजेक्ट्स भी हैं। वह हेड्स ऑफ स्टेट और द ब्लफ में नजर आएंगी। इसके साथ ही उनके पास वेब सीरीज सिटाडेल का दूसरा सीजन भी है, लेकिन खबर है कि इसकी रिलीज में देरी हो रही है।



# कला के सबसे महंगे रूपों में से एक है फिल्म निर्माण

अभिनेता और निर्माता जैकी भगनानी का मानना है कि फिल्म निर्माण कला के सबसे महंगे रूपों में से एक है और इसके लिए कलात्मकता की आवश्यकता होती है। जैकी का मानना है कि फिल्म

इंडस्ट्री कला और कॉमर्स के संगम पर काम करती है। फिल्म निर्माण कला के सबसे महंगे रूपों में से एक है और इसके लिए ऐसी कलात्मकता की आवश्यकता होती है जो आर्थिक रूप से व्यवहार्य भी हो। रचनात्मकता के साथ फिल्म बनाने के लिए अपना सर्वश्रेष्ठ प्रयास करने के साथ-साथ आवश्यक निवेश और प्रोजेक्ट के संभावित रिटर्न दोनों का आकलन करना जरूरी है। आज सभी निर्माताओं को एक स्थायी मॉडल बनाने की दिशा में काम करना चाहिए। जैकी ने कहा, मैं अपने अवलोकनों के आधार पर यह कह सकता हूँ कि इंडस्ट्री ने हमेशा बुरे दौर से वापसी की है। इसमें परिस्थिति के साथ उतार-चढ़ाव हैं, जिससे टेलीविजन युग और पायरेसी संकट से उबरने में मदद मिली है। उन्होंने कहा, कोविड-19 के बाद और वर्तमान ओटीटी युग के दौरान भी हमारे पास ब्लॉकबस्टर हिट फिल्में रही हैं। फिर भी मुझे दृढ़ता से लगता है कि आज, अनिश्चितताओं से निपटने और सफलता को बनाए रखने के लिए,

रचनात्मकता पर नए सिरे से ध्यान देने की आवश्यकता है। आखिरकार, यही सिनेमा का दिल है और अप्रत्याशित समय में लंबे समय तक की स्थिरता के लिए यह महत्वपूर्ण है। जैकी ने कहा, मेरा हमेशा से मानना रहा है कि सिनेमा में आपको रचनात्मक आकांक्षा और व्यावहारिकता के बीच संतुलन बनाना होता है और आज पहले से कहीं ज्यादा हमें नए विचारों और मजबूत आर्थिक व्यावहारिकता की भी जरूरत है। वित्तीय वास्तविकताओं के साथ कलात्मक दृष्टि को संतुलित करना असफलताओं पर काबू पाने और समय के साथ विकसित होने की कुंजी है। इंडस्ट्री की वर्तमान स्थिति पर विचार करते हुए जैकी ने कहा, आज, हमें निस्संदेह अपनी विषय-वस्तु को फिर से समायोजित करने की आवश्यकता है, क्योंकि दर्शक दुनिया भर में हाई कालिटी वाली सिनेमा देख चुके हैं, वे औसत दर्जे को स्वीकार नहीं करते हैं। असफलता एक ऐसी सच्चाई है, जिस पर समझौता नहीं किया जा सकता और यह प्रोडक्शन हाउस तथा व्यक्तिगत करियर को भी प्रभावित करती है। फिर भी, हमारी इंडस्ट्री असफलताओं से बचती रही है और मुझे आशा है कि आगे भी ऐसा ही होता रहेगा।

# खाकी में रोल के लिए डायरेक्टर को खुद किया मैसेज



अभिनेत्री चित्रांगदा सिंह अपनी ब्यूटी और दमदार एक्टिंग के लिए जानी जाती हैं। वह हाल ही में नेटपिलक्स की वेब सीरीज खाकी-द बंगाल चैप्टर में दिखाई हैं। इसमें उन्होंने एक पॉलिटिशियन का किरदार निभाया है। सीरीज में उनके किरदार को काफी सराहा जा रहा है। इसे लेकर और उनके प्रोफेशनल वर्क पर हुई खास बातचीत...

खाकी... में किस तरह से आप आई और क्या-क्या तैयारियां रही हैं? मुझे खाकी-द बंगाल चैप्टर की स्टोरी बहुत पसंद आई। मैंने इसका पहला पार्ट भी देखा हुआ है। यह एक इंटरस्टिंग और रोमांचक कहानी है। मुझे अपने किरदार में काफी पॉसिबिलिटी दिखी। साथ ही मैं डायरेक्टर नीरज पांडे के साथ भी काम करना चाहती थी। मैंने खुद उन्हें मैसेज किया था। करीब एक महीने के अंदर-अंदर उनका रिप्लाई आया। उन्होंने कहा कि मैं सीरीज को डायरेक्ट नहीं कर रहा हूँ। बस शो रनर हूँ। ओटीटी पर काम करना मेरे लिए एक नया एक्सपीरियंस था। यहां आर्टिस्ट्स को अपनी टैलेंट दिखाने के लिए काफी मौके मिलते हैं। उम्मीद है कि दर्शकों को खाकी-द बंगाल चैप्टर पसंद आएगी।

सीरीज में आपका लुक बड़ा सिंपल सा दिख रहा है। क्या कोई रेफरेंस भी लिया आपने? मेरे किरदार का इमोशनल ग्राफ ऐसा था कि मुझे लगा कि इसमें परफॉर्म करने के लिए चांस मिलेगा। ये उतना ग्लैमरस रोल तो है नहीं। रेफरेंस तो मेकर्स का बहुत विलयर था। राइटिंग लेवल पर ही सब विधिवत डिटेल्स थीं। मेरा किरदार एक पॉलिटिशियन का है। जो पढ़ी-लिखी है और कॉलेज से ही राजनीति में एक्टिव है। ऐसा नहीं है कि कोई बहुत ही रूरल पॉलिटिकल लीडर है। ऐसे में इस किरदार के लिए हमें एक गरिमामय प्रेजेंट दिखानी थी। मेरे किरदार में एक ग्रेस भी है। वह टिपिकल लीडर जैसी नहीं है। मैंने इस किरदार को वैसा नहीं रखा कि वह बहुत चीख रही हो या नारेबाजी कर रही हो। हां, यह जरूर रखा कि उसकी कंट्रोल परफॉर्मेंस रहेगी। इससे ज्यादा जरूरी ये था कि उसकी इमोशनल लाइफ कैसी चल रही है। जब ऐसे सशक्त किरदार प्ले करने को मिलते हैं तो अपनी तरफ से क्या इनपुट रखती हैं कि किरदार बड़ा बन जाए? हर कैरेक्टर की एक एनर्जी और आरा होता है। मुझे लगता है कि उसको ध्यान में रख के एक बॉडी लैंग्वेज तय करनी पड़ती है। देखना पड़ता है कि

कैसे बैठे, कैसे किसी से बात करें। हर वो चीज जो किरदार की दिनचर्या या उसकी आदत में होती है उसे अपने अंदर लाना पड़ता है। इसमें एक सीन है, जब मेरा किरदार अपने प्यार से मिलने जाती है। वही एक जगह है, जहां पर वह टूट जाती है। नीरज पांडे के साथ काम का कैसा अनुभव रहा? आपको आगे के लिए कुछ अप्रोच किया गया है? ये बात मीडिया ही उन्हें कहे तो अच्छा है कि आप कब चित्रांगदा को वापस अपने प्रोजेक्ट में ले रहे हैं। नीरज जी को मेरा काम पसंद आया है। उन्होंने ये बात मुझे खुद बोली है। नीरज जी कलाकारों को अपने साथ दोबारा काम करने का मौका देते हैं। अब देखती हूँ कि मुझे वो कब किसी दूसरे प्रोजेक्ट का ऑफर देते हैं। आप लंबे समय से इंडस्ट्री में हैं। फिर फिल्मी लाइनअप इतना कम क्यों है? ये बात सही है कि मेरा फिल्मी लाइनअप कम है। मैं काफी सोच-विचार के बाद ही किसी प्रोजेक्ट के लिए हामी भरती हूँ। मतलब अच्छे फिल्म मेकर्स के साथ काम करना चाहती हूँ। जब आप सिर्फ अच्छे ऑफर चुनते हैं, ऐसे में कहीं न कहीं एक ब्रेक या गैप तो आता है। फिर मैंने काफी टाइम बीच में ब्रेक भी लिया है। साल 2005 के बाद 7 साल का गैप रहा था। मैं इंडस्ट्री में नहीं थी, फिर वापस से 2010 में काम

शुरू किया। तो बीच-बीच में ऐसा होता रहा है। मैंने पर्सनल लाइफ को भी प्राथमिकता दी है। ऑन सेट क्या इम्प्रोवाइजेशन होता रहा? बिल्कुल, इम्प्रोवाइजेशन होता है। एक सीन था, जब मेरा किरदार हॉस्पिटल में अपने प्यार से मिलने आती है। डॉक्टर कहते हैं कि ज्यादा देर लाइफ सपोर्ट पर उन्हें नहीं रख सकते तो वह डिस्चार्ज लेती है। वह मेरा फेवरेट सीन था। उस समय सीन में कोई डायलॉग नहीं थे। उसे अपने से ही प्ले करना था। ओटीटी और फिल्म्स में क्या अंतर लगता है? किस पर काम के दौरान अधिक इंजॉय करती हैं? मुझे लगता है लॉन्ग फॉर्मेट के अंदर राइटिंग बहुत ज्यादा बहुत ज्यादा अच्छी होनी चाहिए। ओटीटी काफी चैलेंजिंग है। यहां लंबा समय मिलता है कहानी को कहने के लिए। फिल्मों में तो गाने होते हैं, स्लो मोशन एक्शन सीन भी होते हैं पर यहां प्योर कंटेंट ही चल रहा होता है। यहां डिफरेंट तरह की कहानियां कही जाती हैं। कुछ चीजें ओटीटी के लिए सही हैं तो कुछ थिएटर के लिए ही सही होती हैं। ओटीटी पर कोई लिमिट नहीं होता है और कोई गिमिक्स भी आप यूज नहीं कर सकते। आप गाने, डांस आइटम गाना नहीं यूज कर सकते हैं।

## ब्रीफ न्यूज

ला न्यायाधीश श्री नाथ ने किया जेल का निरीक्षण, बंदियों से की चर्चा



**खरगोन।** जिला न्यायाधीश एवं तहसील विधिक सेवा समिति अध्यक्ष मुकेश नाथ ने सोमवार को जिला जेल का निरीक्षण किया। निरीक्षण के दौरान बंदियों से संवाद करते हुए समस्याओं को जाना। जिन बंदियों को अधिकवक्ता की आवश्यकता है, उनकी जानकारी प्राप्त की गई। बंदियों को उनके अधिकारों, जमानत एवं अपील के संबंध में जानकारी एवं बंदियों की समस्या को जानकर उचित सलाह दी गई। बंदियों से उनके स्वास्थ्य के संबंध में भी जानकारी ली गई तथा उनको दिये जाने वाले भोजन, पानी व अन्य सुविधाओं के बारे में जाना। इस दौरान जिला जेल अधीक्षक विद्याभूषण प्रसाद, उपजेल अधीक्षक श्रीमती सुभद्रा ठाकुर, पैरालीगल वालंटियर नीलमओमप्रकाश पगारे एवं जेल के कर्मचारीगण उपस्थित रहे।

**बाघेश्वरी माता मंदिर में यज्ञ पूर्णाहुति, कन्या पूजन कर किया भंडारा**



**खरगोन।** ब्राह्मणपुरी स्थित अतिप्राचीन श्री बाघेश्वरी माता मंदिर में चैत्र नवरात्रि के शुभ मुहूर्त में श्री गणेश पूजन, रुद्राभिषेक, विभिन्न अनुष्ठानों एवं सप्तशती पाठ के साथ ही शिव शक्ति हवन की पूर्णाहुति की गई। पूर्णाहुति के बाद सोमवार को कन्या पूजन के साथ भंडारे का आयोजन किया। दोपहर 12 बजे से शुरु हुआ भंडारा शाम तक चलता रहा। भंडारे में बड़ी संख्या में श्रद्धालुओं ने प्रसादी ग्रहण की। मंदिर पुजारी जगदीश ठक्कर ने बताया कि शहर की सुख,समृद्धि, सुख,शांति, जनकल्याण और आपसी प्रेमभाव के लिए चैत्र नवरात्र में विभिन्न अनुष्ठान किए जाते है। 2८ वर्षों से शिव शक्ति यज्ञ की पूर्णाहुति के बाद भंडारे का आयोजन किया जा रहा है। ज्ञात हो कि चैत्र दुर्गात्सव के तहत ब्राह्मणपुरी स्थित श्री बाघेश्वरी माता मंदिर में नवरात्रि का पर्व बड़ी धुमधाम से मनाया जाता है। यहां गुड़ी पडवा से आरंभ होकर श्री रामनवमी तक विभिन्न अनुष्ठान आयोजित किए जाते है। इन सभी अनुष्ठानों का रविवार रामनवमी पर यज्ञ पश्चात समापन हुआ।

**जल गंगा संवर्धन के अंतर्गत लोगों को सफाई की शपथ दिलाई**

**अशोकनगर।** जल गंगा संवर्धन के अंतर्गत मध्य प्रदेश जन अभियान

परिषद के तत्वाधान में जय श्री प्रेम सागर विद्या मंदिर एवं निर्धन कल्याण समिति के द्वारा वार्ड क्रमांक 6 के पास शिव मंदिर के पास हेड पंप की सफाई की एवं लोगों को शपथ दिलाई गई कि हम जल बचाएंगे तथा जल का दुरुपयोग नहीं होने देंगे क्योंकि जल हमारे जीवन की महत्वपूर्ण आवश्यकता है। इसलिए हम जल के स्रोतों के आसपास स्वच्छता बनाए रखेंगे एवं उसके आसपास गंदगी नहीं होने देंगे यह बात संस्था संचालक जगदीश यादव ने कहा इस अवसर पर संस्था सदस्य एवं वार्ड क्रमांक 6 के लोग उपस्थित रहे।

## कलेक्टर ने जलं गंगा संवर्धन अभियान का प्रभावी क्रियान्वयन और संचालन के दिए निर्देश

सत्ता सुधार ■ सीहोर

कलेक्टर बालागुरू के. की अध्यक्षता में जिला पंचायत सभाकक्ष में टीएल बैठक आयोजित की गई। बैठक में कलेक्टर बालागुरू के. ने सीएम हेल्पलाइन, समय सीमा वाले विभागीय पत्रों और शासकीय गतिविधियों की विस्तृत समीक्षा की। उन्होंने विभागवार सीएम हेल्पलाइन की शिकायतों के संतुष्टिपूर्ण और त्वरित निराकरण करें। उन्होंने कहा कि सभी विभाग प्रमुख सीएम हेल्पलाइन के निराकरण में अपनी उच्च रैंक बनाए रखें। पेयजल संकट की संरचनाओं के लिए स्थापित कंट्रोल रूम को सक्रिय बनाए रखने तथा पेयजल

संबंधी प्राप्त शिकायतों का त्वरित निराकरण करने के निर्देश दिए। कलेक्टर श्री बालागुरू के. ने वन एवं राजस्व अधिकारियों को वन ग्राम से राजस्व ग्राम तथा वनाधिकार पट्टों के फीतो नामांतरण की कार्यवाही में गति लाने के निर्देश दिए। उचित मूल्य राशन दुकानों के सेल्समैन से हितग्राहियों की ई-केवाईसी का कार्य शीघ्र पूरा करने के निर्देश दिए। बैठक में जिला पंचायत सीईओ डॉ नैहा जैन ने जल गंगा संवर्धन अभियान, आयुष्मान तथा एडीएम के बारे में मैदानी अमले को निर्देश दिए। बैठक में अपर कलेक्टर वृंदावन सिंह, संयुक्त कलेक्टर वंदना राजपूत, नितिन टाले,एसडीएम जमील खान, तन्मय वर्मा, डिप्टी कलेक्टर सुधीर कुशवाह सहित



सभी विभागों के जिला अधिकारी उपस्थित थे। ई-ऑफिस की प्रगति की समीक्षा करते हुए कहा कि यह कार्य सरकार की प्राथमिकता का है। सभी अधिकारी आपने विभाग के स्टॉफ की आई डी बनाकर एनआईसी को शीघ्र उपलब्ध करायें।

उन्होंने कहा कि जो कार्यालय ई-ऑफिस प्रणाली से जुड़ चुके हैं वे नस्तियों, पत्र और अन्य कार्यवाहियों ई-ऑफिस प्रणाली से ही संचालित करें। नेशनल हाइवे के लिए भू-अर्जन, मुआवजा वितरण एवं रेलवे को कब्जा दिलाने कि विस्तार से समीक्षा करते

हुए बुधनी एसडीएम को निर्देश दिए कि जिन किसानों के बैंक खाते प्राप्त नहीं हुए हैं उनके बैंक खाते लिए जाएं ताकि मुआवजा राशि खातों में अंतरित की जा सके। इसके साथ ही उन्होंने यह निर्देश भी दिए कि जिन किसानों ने मुआवजा ले लिया है उन्होंने आगामी फसल की बुवाई नहीं करने दी जाए तथा रेलवे को कब्जा दिलाया जाए। कलेक्टर श्री बालागुरू के. ने रेलवे के संबंधित अधिकारियों को भी निर्देश दिए कि कब्जा लेने की कार्यवाही तत्परता से करें। इसी तरह रामगंज मंडी रेल परियोजना के लिए भी कार्यवाही में गति लाने के निर्देश दिए हैं। उन्होंने पार्वती परियोजना के विस्थापितों को भूमि के प्रमाण पत्र देने के भी निर्देश दिए ताकि विस्थापितों विद्युत

कनेक्शन सहित अन्य कार्यों में उपयोग किया जा सके। कलेक्टर बालागुरू के. ने बैठक में सभी नोडल विभाग के अधिकारियों को निर्देश कि जिले में जल गंगा संवर्धन अभियान का प्रभावी क्रियान्वयन और संचालन करें। उन्होंने निर्देश दिये है कि जिले में शासन द्वारा चलाये जा रहे अभियान की सभी गतिविधियां संचालित की जाएं तथा इन गतिविधियों को पोर्टल पर भी अपलोड की जाएं। उन्होंने कहा कि जल गंगा संवर्धन अभियान प्रदेश सरकार की प्राथमिकता का अभियान है, सभी विभाग यह प्रयास करें कि इस अभियान की सभी गतिविधियों में अधिक से अधिक नागरिकों की सहभागिता सुनिश्चित हो सके।

## नियमों को ताक पर रखकर हो रहा है मैरिज गार्डन का निर्माण

■ बिना अनुमति रहवासी इलाके में स्कूल के पास निर्माण से शांति भंग होने प्रदूषण फैलने एवं अन्य परेशानियों की संभावना

■ निर्माण कार्य रुकवाने रहवासियों ने ज्ञापन देकर की कलेक्टर सहित एसडीएम और नपा अधिकारी से शिकायत

सत्ता सुधार ■ अशोकनगर

स्थानीय महालक्ष्मी नगर गुना रोड पर नियमों को ताक पर रखकर बिना अनुमति के कराए जा रहे मैरिज गार्डन निर्माण को लेकर आसपास के रहवासियों ने एतराज जताते हुए, विरोध करना शुरू कर दिया है। सोमवार को बड़ी संख्या में रहवासियों ने कलेक्टर सहित एसडीएम तथा मुख्य नगर पालिका अधिकारी को ज्ञापन सौंपकर निर्माण कार्य बंद कराए जाने सहित निर्माण कर्ता पर उचित वैधानिक कार्रवाई किए जाने की मांग की है।

शहर में इस प्रकार नियमों को अवहेलना कर कई अन्य मैरिज गार्डन आदि भी संचालित हो रहे हैं, जिनसे आए दिन कई प्रकार की घटनाएं हो रही है व यातायात नियमों की लगातार अनेदधी भी हो रही,



जिससे कई सड़क दुर्घटनाएं कारित हो रही है। ज्ञापन देने वालों की मांग है कि इस मामले में त्वरित संज्ञान लेते हुए उक्त मैरिज गार्डन के निर्माण पर तत्काल प्रभाव से रोक

लगाने के आदेश जारी करें एवं नियम पूर्वक आवश्यक कार्रवाई करने की की जाए। शहर भर में बिना परमिशन,नियमों का उल्लंघन कर संचालित हो रहे मैरिज गार्डनों पर भी

कार्यवाही की जाए। इस दौरान अजय सिंह यादव, सोनू सिंह रघुवंशी, मोनू सिंह रघुवंशी, विजय सिंह रघुवंशी, रवि यादव, प्रमोद रघुवंशी, रामकुमार रघुवंशी, राजकुमार रघुवंशी, कल्याण सिंह रघुवंशी, शिवकुमार रघुवंशी, शिवेन्द्र सिंह रघुवंशी, संजीव सिंह रघुवंशी, चंद्रभान सिंह यादव, देवेन्द्र अहिरवार, सन्तोष रघुवंशी, बिट्टू रघुवंशी, मुकेश रघुवंशी, विकांत रघुवंशी सहित बड़ी संख्या में महालक्ष्मी नगर गुना रोड अशोकनगर के रहवासी मौजूद थे।

## नियमों को ताक पर रखकर कराया जा रहा निर्माण कार्य

- शादी एवं अन्य कार्यक्रमों के दौरान तेज आवाज से ध्वनि एवं वायु प्रदूषण फैलने की संभावना है, जिससे छात्रों एवं स्थानीय निवासियों को असुविधा होगी, जो कि मध्यप्रदेश ध्वनि प्रदूषण (नियंत्रण) नियम, 2000 के अंतर्गत प्रतिबंधित है।
- निर्माणधीन मैरिज गार्डन एक बेहद व्यस्त रिहायशी क्षेत्र में है,ऐसे में आवश्यक दो रास्ते गार्डन में उपलब्ध नहीं कराए जा सकते हैं,और अगर दूसरा रास्ता पीछे की तरफ बनाया गया तो रहवासियों को दुर्गंध, कचरे, आतिशबाजी की समस्या के कारण भरी समस्या होगी वहां रह पाना संभव नहीं होगा।
- नेशनल बिल्डिंग कोड की आवश्यक शर्तों की पूर्ति भी निर्माणधीन मैरिज गार्डन नहीं करता है, न तो तंग गलियों में से अग्निशामक वाहनों के आने की संभावना है,और न ही अन्य प्राकृतिक आपदाओं से बचाव का इंतजाम हो पाएगा।
- इस क्षेत्र की सड़कें संकरी हैं, जिससे यहां वाहनों की आवाजाही में बाधा उत्पन्न होगी और यह मध्यप्रदेश नगर पालिका (निर्माण अनुज्ञा) नियम, 2012 का उल्लंघन होगा।
- उक्त मैरिज गार्डन बिना किसी वैध अनुमति के एवं शासकीय नियमों का उल्लंघन करके बनाया जा रहा है, जो कि मध्यप्रदेश नगर तथा ग्राम निवेश अधिनियम,1973 के प्रावधानों के विरुद्ध है।
- भीड़भाड़ एवं असामाजिक तत्वों की आवाजाही से बच्चों एवं महिलाओं की सुरक्षा पर नकारात्मक प्रभाव पड़ेगा,जो कि मध्यप्रदेश नगर पालिका अधिनियम, 1961 के अंतर्गत सुरक्षा उपायों की अनेदखी मानी जा सकती है।
- उक्त मैरिज गार्डन का निर्माण वन संरक्षण अधिनियम व पर्यावरण संबंधी नियमों का उल्लंघन कर किया जा रहा है, जो नियम विरुद्ध है।
- उक्त मैरिज गार्डन का निर्माण मध्यप्रदेश नगरपालिका ( विवाह स्थल का पंजीयन एवं उपभोग आदर्श उपविधि, 2020) के प्रावधानों के उल्लंघन के साथ हो रहा है, नियम 6 उपनियम 11 के अनुसार स्कूल, कॉलेज, हॉस्पिटल आदि के समीप मैरिज गार्डन का निर्माण नहीं किया जाना चाहिए, मैरिज गार्डन उक्त नियम की अवहेलना कर बनाया जा रहा है।

## भारतीय जनता पार्टी दुनिया का सबसे बड़ा राजनीतिक दल : विधायक राय



सत्ता सुधार ■ सीहोर

भारतीय जनता पार्टी का स्थापना दिवस विधायक कार्यालय में मनाया गया। विधायक सुदेश राय ने प्रधानमंत्री नरेंद्र मोदी भगवान पर अपने निवास और कार्यालय पर भारतीय जनता पार्टी का झंडा पहराया। भारतीय जनता पार्टी के नेताओं और कार्यकर्ताओं से भी विधायक सुदेश राय ने अपने घरों पर पार्टी का झंडा लगाने का आह्वान किया। को आयोजित कार्यक्रम के दौरान विधायक सुदेश राय ने कार्यकर्ताओं को संबोधित करते हुए कहा कि भारतीय जनता पार्टी दुनिया का सबसे बड़ा राजनीतिक दल उन्होंने कहा कि हमें इस बात का गर्व है कि हम भारतीय जनता पार्टी के सदस्य हैं और हमें प्रधानमंत्री नरेंद्र मोदी मुख्यमंत्री डॉ मोहन यादव की दिशा निर्देशन मार्गदर्शन में जनता की

सेवा करने का शुभ अवसर प्राप्त हो रहा है। इस शुभ अवसर पर विधायक सुदेश राय ने प्रधानमंत्री नरेंद्र मोदी मुख्यमंत्री डॉ मोहन जयादव के नेतृत्व में वरिष्ठ मार्गदर्शकों , संस्थापक सदस्यों और वरिष्ठ नेताओं के दिखाए पथ पर आगे बढ़कर राष्ट्र निर्माण के लिए स्वयं को समर्पित करने की शपथ कार्यकर्ताओं को दिलाई। विधायक सुदेश राय ने कहा कि भाजपा अनागिनत कार्यकर्ताओं के अथक प्रयासों का प्रतीक है, जिनकी मेहनत और समर्पण से भाजपा एक मजबूत संगठन बना है। उन्होंने कार्यकर्ताओं को भारतीय जनता पार्टी के 46वें स्थापना दिवस की हार्दिक शुभकामनाएँ दी। कार्यक्रम में बड़ी संख्या में भारतीय जनता पार्टी के जिला पदाधिकारी एवं कार्यकर्ता गणमान्य नगरिक रहे शामिल।

## सब्जी मंडी में पार्किंग को लेकर हुआ विवाद

दुकानदारों ने कब्जा किया, विरोध में सड़क पर दो घंटे जाम; आश्वासन के बाद पीछे हटे

**अशोकनगर।** अशोकनगर के आरोन रोड स्थित नई सब्जी थोक मंडी में सोमवार सुबह पार्किंग विवाद को लेकर हंगामा हुआ। सब्जी विक्रेताओं ने सड़क पर डेढ़ घंटे तक चक्का जाम कर दिया। मंडी में सड़क किनारे वाहन पार्किंग के लिए जगह निर्धारित की गई थी। कुछ दुकानदारों ने इस जगह पर अपनी दुकानें लगा लीं। इससे नाराज होकर दोपहिया वाहनों से सब्जी बेचने आने वाले विक्रेताओं ने विरोध प्रदर्शन किया। विक्रेताओं का कहना था कि वे अपने दोपहिया वाहनों पर 50-60 किलो सब्जी लाते हैं। पार्किंग स्थल पर दुकानें लग जाने से उन्हें वाहन सड़क किनारे खड़े करने पड़ते हैं। इससे वाहन गिरने और खुद के चोटिल होने का खतरा बना रहता है।

**आश्वासन के बाद हटे प्रदर्शनकारी:** नगर पालिका और पुलिस की टीम मौके पर पहुंची। पालिका ने एक दिन में व्यवस्था सुधारने का आश्वासन दिया। साथ ही कहा कि जिन दुकानदारों को दुकानें आवंटित की गई हैं, उन्हें वहीं व्यापार करना होगा। इस आश्वासन के बाद प्रदर्शनकारी हट गए। प्रदर्शन के दौरान कुछ विक्रेताओं ने सब्जियां सड़क पर फेंक दीं। जाम के कारण कई लोगों को वैकल्पिक मार्ग से निकलना पड़ा।



## अनोखी चोरी: चोरी कर दुकानदार के नाम छोड़ा कबूलनामा कंप्यूटर टाइपिंग लेटर में लिखा 6 माह में लौटा दूंगा चुराए रुपए

खरगोन। कोतवाली क्षेत्र में रविवार – सोमवार की दरमियानी रात अनोखी चोरी का मामला सामने आया है। यहां चोर ने एक कोल्टिंस सलायर की दुकान में करीब ढाई लाख रुपए की चोरी की वारदात को अजाम देने के बाद खुद एक कंप्यूटर टाइपिंग लेटर छेड़कर इस चोरी की जिम्मेदारी लेते हुए 6 माह में रुपए लौटाने का भरोसा भी दिया। इस अनोखी चोरी का खुलासा सोमवार सुबह हुआ जब दुकानदार दुकान पर पहुंचा। दुकान संचालक जुजर बोहरा ने बताया कि सुबह जब दुकान पहुंचा तो काउंटर परलेटर मिला। उसमें चोरी का कबूलनामा देख घबराते हुए रुपयों से भरा बैग खोला, जिसमें 2 लाख 84 हजार रुपए थे, उसमें से ढाई लाख गांव मिले। काउंटर पर मिले लेटर में लिखा था कि जुजर भाई मैंने आपको दुकान में रुपये गिन्ते देखा था। यह राशि 6 माह में लौटा दूंगा। मैं आपसे और आपके बेटे दोनों से हाथ जोड़कर माफ़ी भी मांगूंगा, मैं रामनवमी के दिन चोरी कर रहा हूं, मेरा इरादा चोरी का नहीं था पर बहुत मजबूर हूं। आप 6 महिने बाद मुझे पुलिस में दे देना पर अभी मेरा पैसे चुराना बहुत जरूरी है। आपको सारी बातें सच- सच बता दी पर अभी मैं सामने नहीं आ पाऊंगा।



## आज से प्रारंभ होगी गर्म कल्याणक की क्रिया

भगवान को जिन्बिब प्रतियुद्ध महोत्सव में भगवान के गर्भ, जन्म, दीक्षा, ज्ञान एवं मोक्ष कल्याणक के 5 दिनों तक अलग-अलग क्रियाएं होती है उसी के अंतर्गत मंगलवार को गर्भकल्याणक महोत्सव मनाया जाएगा। इसके अंतर्गत सुबह नित्य अभिषेक के पश्चात योग मंडल विधान होगा पश्चात आचार्य श्री की दिव्य देशना होगी। दोपहर में नवग्रह होम, शांति होम, जल होम के बाद माता की गोद भराई होगी। रात्रि में इंद्र दरबार लगेगा कुबेर द्वारा रत्न वृष्टि होगीए देवियों द्वारा माता की सेवा के दृश्य प्रस्तुत होंगे, माता के सोलह स्वन प्रस्तुत होंगे एवं शांति सागर पाठशाला इंद्रौर द्वारा नृत्य नाटिका की प्रस्तुति दी जाएगी।

ही घटयात्रा में महिलाएं मंगल कलश सिर पर धारण कर चल रही थीं। बड़वाह के बैंड द्वारा सुमधुर भजन प्रस्तुत किए जा रहे थे। जबकि पंजाब के बैंड द्वारा नृत्य की दी गई शानदार प्रस्तुति को सभी ने सराहा। पांडाल प्रांगण में संपूर्ण संघ के सानिध्य में प्रतिष्ठाचार्य बाल

## आज से प्रारंभ होगी गर्म कल्याणक की क्रिया

भगवान को जिन्बिब प्रतियुद्ध महोत्सव में भगवान के गर्भ, जन्म, दीक्षा, ज्ञान एवं मोक्ष कल्याणक के 5 दिनों तक अलग-अलग क्रियाएं होती है उसी के अंतर्गत मंगलवार को गर्भकल्याणक महोत्सव मनाया जाएगा। इसके अंतर्गत सुबह नित्य अभिषेक के पश्चात योग मंडल विधान होगा पश्चात आचार्य श्री की दिव्य देशना होगी। दोपहर में नवग्रह होम, शांति होम, जल होम के बाद माता की गोद भराई होगी। रात्रि में इंद्र दरबार लगेगा कुबेर द्वारा रत्न वृष्टि होगीए देवियों द्वारा माता की सेवा के दृश्य प्रस्तुत होंगे, माता के सोलह स्वन प्रस्तुत होंगे एवं शांति सागर पाठशाला इंद्रौर द्वारा नृत्य नाटिका की प्रस्तुति दी जाएगी।

बह्मचारी धर्म चंद्र शास्त्री नई दिल्ली के निर्देशन में ध्वजारोहण हुआ। ध्वजारोहण करने का सौभाग्य भरत रितु जैन जीरभार वाले इंद्रौर को प्राप्त हुआ जबकि मंडप उदघाटन का सौभाग्य क्षेत्र के अध्यक्ष हेमचंद मीना झंझरी परिवार इंद्रौर को प्राप्त हुआ



सांस्कृतिक मंत्री धर्मेन्द्र भाव सिंह लोधी ने इस मांग को यह कहकर दरकिनार कर दिया कि वहां पर कोई राज्य संरक्षित स्मारक नहीं है। इस पर कांग्रेस ने सवाल उठाते हुए निशाना साधा है। कांग्रेस नेता रितेश जैन आजाद ने कहा कि क्या भाजपा सरकार हर जगह खुल्लम-खुल्ला झूठ बोलकर जनता को गुमराह कर रही है? अशोक नगर जिले के चंदेरी तहसील में कई स्मारक एसएसआई के तहत संरक्षित है,भियादाह, कौशिक महल आदि,वहीं करीला माता मंदिर और वहां लगने वाला रां पंचमी का मेला पूरे देश में प्रसिद्ध है,एवं तुमैन और ईसागढ़ क्षेत्र में बहुत सारी ऐतिहासिक स्मारक सरकार द्वारा संरक्षित श्रेणी में है।

## विधायक के सवाल पर मंत्री का जवाब

जिले में नहीं है राज्य संरक्षित स्मारक

**अशोकनगर।** विधायक हरी बाबू राय ने अशोकनगर के प्राचीन इतिहास और सांस्कृतिक-धार्मिक महत्व को देखते हुए अशोकनगर जिले को पर्यटन जिला के रूप में घोषित करने की मांग की थी। लेकिन राज्य सांस्कृतिक मंत्री धर्मेन्द्र भाव सिंह लोधी ने इस मांग को यह कहकर दरकिनार कर दिया कि वहां पर कोई राज्य संरक्षित स्मारक नहीं है। इस पर कांग्रेस ने सवाल उठाते हुए निशाना साधा है। कांग्रेस नेता रितेश जैन आजाद ने कहा कि क्या भाजपा सरकार हर जगह खुल्लम-खुल्ला झूठ बोलकर जनता को गुमराह कर रही है? अशोक नगर जिले के चंदेरी तहसील में कई स्मारक एसएसआई के तहत संरक्षित है,भियादाह, कौशिक महल आदि,वहीं करीला माता मंदिर और वहां लगने वाला रां पंचमी का मेला पूरे देश में प्रसिद्ध है,एवं तुमैन और ईसागढ़ क्षेत्र में बहुत सारी ऐतिहासिक स्मारक सरकार द्वारा संरक्षित श्रेणी में है।





# 2 वर्ष बाद अप्रैल माह में रिकॉर्ड स्तर पर पहुंचा तापमान, 41 डिग्री टेम्परेचर से दोपहर में सड़कों पर पसरा सन्नाटा

सत्ता सुधार ■ मुरैना

अप्रैल के आरंभ होते ही गर्मी अपना रौद्र रूप दिखाने लगी है, जिसके कारण दोपहर के 12:00 बजते ही सड़कों पर चहल-पहल कम हो जाती है तथा कई इलाके पूरी तरह सन्नाटे में डूब जाते हैं। 2 वर्ष बाद अप्रैल के महीने में पहली बार सोमवार को अधिकतम तापमान 41 डिग्री सेल्सियस दर्ज किया गया, जिससे आगामी दिनों में तापमान में और अधिक वृद्धि होने की संभावना जताई जा रही है। हालांकि पुणे से फोरकास्ट आज मंगलवार को आया, इसके बाद सही स्थिति स्पष्ट हो सकेगी।

अप्रैल का महीना शुरू होते ही गर्मी अब अपने तेवर दिखाने लगी है और सड़कों पर दोपहर के समय सन्नाटा पसरने लगा है। 11:00 बजते ही धूप इतनी तेज हो जाती है कि लोग सहन नहीं कर पा रहे और 12:00 बजते ही मुख्य मार्गों पर भी चहल-पहल काम हो जाती है तथा रिहायशी बस्तियों में तो दोपहर होते ही सन्नाटा पसर जाता है। गर्मी से बचने के लिए

अब लोग ठंडा शीतल पेय पदार्थ की आवश्यकता महसूस करने लगे हैं, जिससे जूस सेंटर, कोल्ड ड्रिंक की दुकान, लस्सी की दुकानों पर लोगों की भीड़ देखने को मिल रही है, वहीं शहर में जगह-जगह नींबू शिकंजी के ठेले नजर आने लगे हैं।

मौसम विभाग के विशेषज्ञ डॉ. हरविंदर सिंह ने जानकारी देते हुए बताया कि वर्ष 2023 के अप्रैल माह में अधिकतम तापमान 40.5 एवं न्यूनतम तापमान 21.5 दर्ज किया गया था। अब 2 वर्ष बाद अप्रैल के महीने में अधिकतम तापमान 41 डिग्री एवं न्यूनतम तापमान 22 डिग्री दर्ज किया गया है, जो 2023 के मुकाबले अधिक है। अभी अप्रैल का महीना आरंभ हुआ है और यही हाल रहा तो अप्रैल के अंत में टेम्परेचर 50 डिग्री के आसपास पहुंच सकता है, जिससे लोगों की दिनचर्या काफी प्रभावित हो सकती है। फिलहाल मंगलवार को पुणे से फोरकास्ट आया, उसके बाद आगे की स्थिति का पता चल सकेगा।



## पेड़ों की कटाई एवं एसी की तादाद बढ़ना बड़ा कारण

जिस प्रकार से अप्रैल के महीने में गर्मी का प्रकोप तेज होता जा रहा है, उससे सभी लोग परेशान हैं। इस मामले में कुछ जानकारों का कहना है कि जिस तरीके से अंधाधुंध वृक्षों की कटाई कर पर्यावरण को नुकसान पहुंचाया जा रहा है और पेड़ों की कटाई की जा रही है, वहीं वातानुकूलित एसी की तादाद हर वर्ष बढ़ रही है जो गर्मी बढ़ने का मुख्य कारण हो सकता है।

## सिलायथा हत्याकांड: जेल में बंद आरोपी पक्ष की महिलाएं आई मीडिया के सामने, कहा हमारी फसलों को लूट रहे मृतक पक्ष के लोग

न्यायालय के आदेश के बाद भी पुलिस ने जप्त नहीं की डीवीआर एवं टावर लोकेशन

सत्ता सुधार ■ मुरैना

सिविल लाइन थाना अंतर्गत सिलायथा गांव में 28 फरवरी को ब्राह्मण परिवार के कुछ लोगों द्वारा ध्रुव सिंह यादव की गोली मारकर हत्या कर दी गई। इसके बाद इस मामले में पुलिस ने कार्रवाई करते हुए चार आरोपियों को गिरफ्तार कर लिया जो जेल में बंद हैं। अब मृतक पक्ष के लोग आरोपी पक्ष के घर में पुरुष न होने का फायदा उठाकर महिलाओं को डरा धमका कर उनकी फसलों को लूट रहे हैं तथा सोमवार को भी फसल लूटने की घटना को अंजाम दिया, जिसके बाद महिलाओं ने पुलिस को सूचना दी, परंतु पुलिस द्वारा कोई कार्रवाई नहीं की गई। आरोपी पक्ष की महिला एवं बच्चियों ने मीडिया के समक्ष अपनी बात रखते हुए कहा कि यह मौलिक अधिकारों का हनन है और



इस तरह वह हमारी फसलों को लूटेंगे तो हमारे यहां भूखे मरने की नौबत आ जाएगी। स्थानीय होटल में आयोजित प्रेस वार्ता में आरोपी पक्ष की महिला श्रीमती आरती पत्नी श्याम सुंदर शर्मा एवं किशोरी पत्नी राकेश शर्मा तथा दो अन्य बच्चियों ने बताया कि माननीय हाई कोर्ट द्वारा आदेश जारी कर पुलिस को घटनाक्रम के

सीसीटीवी डीवीआर एवं टाइम लोकेशन जप्त करने के लिए निर्देशित किया है, लेकिन पुलिस द्वारा कोई जप्ती नहीं की गई है, जिससे सबूत मिटाए जाने का खतरा बना हुआ है। न्यायालय के आदेश पुलिस अधीक्षक कार्यालय के पास आ चुके हैं, यह आदेश 19 मार्च एवं 26 मार्च को आए हैं। प्रेस वार्ता में महिलाओं ने बताया कि

मृतक पक्ष के केशव, सुनील, लच्छे, सतीश, पवन, सुघर सिंह, अजय, विजय, राकेश, दौले, पूरन सिंह, लाखन जाटव सरपंच एवं महाराजपुर के कुछ लोग लगातार उनकी फसलों को काट रहे हैं और धमकियां दे रहे हैं। उल्लेखनीय है कि ध्रुव सिंह हत्याकांड में आरोपी रामसेवक शर्मा पुत्र रघुनंदन शर्मा आयु 65 वर्ष, राकेश पुत्र रघुनंदन शर्मा आयु 50 वर्ष, श्यामसुन्दर पुत्र रघुनंदन शर्मा आयु 40 वर्ष, रामकिशोर पुत्र रामसेवक शर्मा आयु 35वर्ष, अपराध क्र. 79/2025 अन्तर्गत धारा 103, 296, 61 (2) ए. 191 (2), 191 (3), 190 बी.एन.एस. में लगभग एक डेढ़ माह से न्यायिक निरोध में होकर जिला जेल मुरैना में बंद हैं। गांव में गाड़ लगा है, इसके बावजूद मृतक पक्ष के

लोग आरोपी पक्ष की महिलाओं को उनकी खड़ी गैहू एवं सरसों की फसल लगभग 15 बीघा को फरियादी व उसके समाज के लोग काटने (थेसिंग) करने नहीं दे रहे हैं। इस कारण आवारा पशु उसे क्षति पहुंचा रहे हैं, यदि कटी फसल नहीं दिलाई गई तो उनके बच्चे भूखों मर जावेंगे। सोमवार की सुबह लगभग 9.00 बजे उक्त आरोपीगण सरसों की फसल को भी लूटकर ले जाने लगे। पुलिस के 100 नम्बर पर फोन करने पर जब तक पुलिस गांव आई, तब तक आधी से अधिक सरसों की फसल लूटकर ले गये तथा शेष छोड़कर भाग गये। इसके वीडियो गांव के लोगों एवं गांव में तैनात गार्ड के पास मौजूद है। इस प्रकार फरियादी पक्ष के लोग आये दिन गैहू व सरसों की फसल को लूटकर ले जाते हैं।

## ड्राई फ्रूट बेचने वाले पिता पुत्रों पर परिवार के लोगों ने डंडा सरिया से किया हमला, जान से मारने की दी धमकी

सत्ता सुधार ■ मुरैना

सिटी कोतवाली के अंतर्गत मारकंडेश्वर बाजार में ड्राई फ्रूट बेचने वाले दिलीप राठौर उसके पिता एवं भाई पर परिवार के लोगों ने ही



रविवार की शाम सरिया एवं डंडों से हमला बोलकर चोटिल कर दिया और जान से मारने की धमकी दी। पीड़ित पिता पुत्रों ने सोमवार को कोतवाली पुलिस को शिकायत देकर आरोपियों पर कार्रवाई की मांग की है। फरियादी दिलीप पुत्र मुन्नालाल राठौर ने कोतवाली पुलिस को सोमवार को दिए आवेदन में बताया कि वह अपने पिता एवं भाई के साथ मारकंडेश्वर बाजार में मेवा ड्राई फ्रूट का ठेला लगाकर अपने परिवार का भरण

पोषण करता है। पास में ही उसी के चाचा एवं उसके लड़के भी ठेला लगाते हैं और आए दिन झगड़ा करते हैं। रविवार की शाम 4:00 बजे के लगभग दिलीप राठौर के पास एक ग्राहक मेवा ड्राई फ्रूट खरीदने आया तो आरोपी जनडेल पुत्र रामेश्वर राठौर ग्राहक को इशारे से अपने ठेले पर बुलाने लगा और बोला कि उसकी मेवा खराब है, जब दिलीप ने इस बात का विरोध किया तो आरोपी ने अपनी पत्नी श्रीमती कृष्णा एवं दोनों पुत्र योगेश एवं रोहित को बुला लिया तथा सरिया एवं डंडों से दिलीप उसके पिता मुन्नालाल एवं भाई सचिन पर हमला बोलकर मारपीट कर दी, जिससे तीनों को चोट आई है।



## नीडम आरओबी एवं साडा ऑडिटोरियम, आईएसबीटी

का वर्चुअल लोकार्पण के अवसर पर

## मान. मुख्यमंत्री श्री मोहन यादव जी का

हार्दिक स्वागत.... वंदन... अभिनन्दन !

एवं

गरीब एवं मध्यम वर्ग के लिए सिंधिया राजवंश द्वारा स्थापित नैरोगेज ट्रेन को बड़ी

लाइन में परिवर्तित कर ग्वालियर से कोटा के लिए मेमू ट्रेन लाने के सूत्रधार

जो वर्तमान में ग्वालियर से कैलास तक संचालित है जो अतिशीघ्र अभी सबलगढ़

तक पहुंचेगी बाद में कोटा तक जायेगी तथा

ग्वालियर के पश्चिमी हिस्से में लगभग 29 किलोमीटर लम्बाई के एक्सेस

कंट्रोलड फोरलेन वाईपास निर्माण की स्वीकृति ।

ग्वालियर-भोपाल इंटरसिटी अब प्रतिदिन यात्रियों के लिए उपलब्ध होने पर ।

ग्वालियर चंबल संभाग में विकास के मसीहा, जन-जन के हृदय सम्राट

## श्रीमंत महाराज ज्योतिरादित्य सिंधिया जी

मान. मुख्यमंत्री जी एवं मान. श्रीमंत सिंधिया जी का म.प्र. के एक करोड़ से भी अधिक अग्रवाल (वैश्य) समाज की ओर से हार्दिक धन्यवाद एवं आभार



शुभेच्छु

शारदा कैलाश मित्तल  
(अध्यक्ष - लायंस क्लब जौरा)  
(पूर्व अध्यक्ष - न.पा. जौरा)

# कैलाश मित्तल

(पूर्व अध्यक्ष - न.पा. जौरा)

समर्पित भाजपा कार्यकर्ता

प्रदेश अध्यक्ष म.प्र. अग्रवाल महासभा भोपाल



ब्रीफ न्यूज

विकासखण्ड स्तरीय पुस्तक मेला दो दिन

हरदा। विद्यार्थियों को पाठ्य पुस्तक एवं अन्य शैक्षणिक सामग्री रियायती दर पर उपलब्ध कराने के लिये जिला एवं विकासखण्ड स्तरीय पुस्तक मेला 7 एवं 8 अप्रैल को हरदा, खिरकिया व टिमरनी विकासखण्ड मुख्यालय के कन्या हायर सेकेण्डरी स्कूलों में किया जा रहा है। जिला परियोजना समन्वयक बलवंत पटेल ने बताया कि शासन के निर्देशानुसार 1 अप्रैल से नवीन शैक्षणिक सत्र प्रारंभ हो गया है। इसको ध्यान में रखते हुए विद्यार्थियों को रियायती दरों पर पाठ्य पुस्तक उपलब्ध कराने के उद्देश्य से पुस्तक मेले आयोजित किये जा रहे हैं। उन्होने बताया कि ये मेले प्रातः 10 बजे से शाम 6 बजे तक आयोजित होंगे। मेले में कीर्ति कार्ड धारक परिवारों को अतिरिक्त विशेष छूट प्रदाय की जावेगी।

अजाक्स में मनाया जागगा आंबेडकर जन्मोत्सव



हरदा । अजाक्स एवं आकाश के संयुक्त तत्वाधान में भारत रत्न डॉ. भीमराव अंबेडकर की जयंती जिला अजाक्स कार्यालय परिसर में बड़े उत्साहपूर्वक मनाई जायेगी। अजाक्स प्रवक्ता सुभाष मसकोले द्वारा अवगत कराया गया कि अजाक्स एवं आकाश संगठन के साथ ही अन्य सामाजिक संगठनों की संयुक्त बैठक में लिए गए निर्णयानुसार बाबा साहब की 134 वीं जयंती अजाक्स कार्यालय परिसर में 14 अप्रैल सोमवार को बड़ी धूमधाम से मनाई जाकर शोभा यात्रा निकली जावेगी। साथ ही कक्षा 10 वीं एवं 12 वीं में 75 प्रतिशत से अधिक अंक प्राप्त विद्यार्थियों एवं अन्य विधाओं के प्रतिभावान युवक युवतियों एवं स्थानीय सामाजिक जन प्रतिनिधियों को सम्मानित भी किया जायेगा। इस अवसर पर एक दिन पूर्व संविधान एवं बाबा साहब के जीवन पर आधारित प्रश्न प्रतियोगिता आयोजित की गई है। जिसमें कक्षा 6 वीं से 12 वीं तक के विद्यार्थि भाग ले सकते हैं। विजयी तीन प्रतिभागियों को पुरस्कृत कर सम्मानित किया जायेगा।

बनासकांठ दुर्घटना के प्रभावित परिवारों को की जा रही है हर संभव मदद

हरदा। गत दिनों गुजरात राज्य के बनासकांठ जिले में स्थित पटाखा फैक्ट्री में हुई विस्फोट की दुर्घटना में हरदा जिले के प्रभावित परिवारों को प्रशासन द्वारा हर संभव मदद देने की कार्यवाही लगातार जारी है। कलेक्टर आदित्य सिंह ने बताया कि इस दुर्घटना में मजदूर परिवारों के कुल 11 सदस्यों की मृत्यु हो गई थी। इन सभी 11 मृतकों के परिजनों को प्रधानमंत्री सहायता कोष से दो-दो लाख रुपये तथा गुजरात शासन की ओर से कुल चार-चार लाख रुपये की मदद स्वीकृत की गई है। इसके अलावा सभी 11 मृतकों के परिजनों को मध्यप्रदेश के मुख्यमंत्री स्वेच्छा अनुदान की राशि से 2-2 लाख रुपये की मदद मृतकों के परिजनों को दी जा चुकी है। इसके साथ ही संबल अनुग्रह योजना से कुल 3 मृतक श्रमिकों के परिवारों को चार-चार लाख रुपये की मदद भी दे गई है। कलेक्टर श्री सिंह ने बताया कि संबल योजना के तहत पंजीबद्ध 8 मृतक मजदूरों के परिजनों को अंत्येष्टि सहायता के रूप में पांच-पांच हजार रुपये की सहायता भी दी गई है।

विदाई समारोह

सत्ता सुधार ■ शहडोल  
संभागीय जनसम्पर्क कार्यालय शहडोल में पदस्थ सहायक जन संपर्क अधिकारी श्री अरूणेंद्र सिंह को आज उनके जिला जनसम्पर्क कार्यालय उमरिया स्थानान्तरित होने पर संभागीय जनसम्पर्क कार्यालय शहडोल के अधिकारियों एवं कर्मचारियों ने भावभीनी विदाई दी।

विदाई समारोह को सम्बोधित करते हुए जनसंपर्क अधिकारी श्री अरूणेंद्र सिंह ने कहा कि सरकारी दायित्वों के सही निर्वहन के लिए टीम वर्क आवश्यक होता है, टीम

खंडवा में धार्मिक उत्साह के साथ मनाया गया राम जन्म महोत्सव

महामहिम सभापति सहित हजारों की संख्या में यात्रा में शामिल हुए

सत्ता सुधार ■ खंडवा  
विभिन्न के अनुसार इस वर्ष भी जिले भर में राम नवमी के पावन पर्व पर भगवान श्रीराम का जन्मोत्सव धार्मिक उल्लास के साथ मनाया जाता है। संगीत के दिन सुबह 8 बजे बड़बम प्राचीन राम मंदिर की यात्रा भजन मंडलियों द्वारा की गई, भजनों के कलाकारों के साथ रामरथ की भूमिका निभाई गई, 25 साल से लेकर अब तक के कलाकारों में से एक डॉ. मुनीष मिश्रा के संयोजन में राम रथ यात्रा निकाली जा रही है, रामनवमी के अवसर पर रविवार को यात्रा की गई, जिसमें पुरुष वस्त्र से लेकर महिला गुड़िया तक, केसरिया महोत्सव का आयोजन किया गया था। कलश यात्रा में सबसे प्यारे घोड़े बागी बीच में बैँड-बाजे पर बजती रामधुन सहसा ही मन को चिल्लाती रही थी। वहीं ट्रैक्टर ट्राली में भजन मंडली के सदस्य भजनों के संचालक दे रहे थे।

महान जूना राम मंदिर से राम भक्तों द्वारा राम रथ यात्रा निकाली गई, जो शहर के विभिन्न ध्वजों से लेकर बजरंग चौक

मुनिबाबा मंदिर तक गई, जहां सभी राम भक्तों ने मंदिर में दर्शन कर आरती के बाद प्रसादी ग्रहण की। सामाजिक एकता की यह यात्रा जगह-जगह पर सभी धार्मिक लोगों ने वर्षा पुष्प एवं जलपान ग्रहण करवा कर स्वागत कर अभिषेक भाग में लिया। यात्रा में मातृशक्ति एवं पुरुषों ने भजनों की धुनों पर गरबा नृत्य भी किया, घंटाघर चौक पर कन्या कुब्ज ब्राह्मण सरस्वी मंडल द्वारा भी रथ यात्रा का स्वागत किया गया। रथयात्रा बजरंग चौक स्थित राम मंदिर का समापन हुआ। राम रथ यात्रा के संयोजक डा. रामनवमी की शुभकामनाएं देते हुए मुनीश मिश्रा ने कहा कि जिस प्रकार भगवान श्री राम ने अपने राज्य को समरसता के भाव दिए, इस रामरथ ने सामाजिक समरसता की यात्रा की, इस यात्रा में सभी धर्मों के लोग शामिल होते हैं। इस अवसर पर यात्रा में शामिल पंडित राम जोशी ने कहा कि भगवान श्री राम का जीवन चरित्र हमें जीवन की कला सिखाता है। राम जन्म नवमी की शुभकामनाएं देते हुए कहा गया है कि हमारे



आराध्य भगवान श्री राम के जन्म उत्सव के लिए हम सभी धार्मिक उत्साह के साथ मना रहे हैं, हमें पूरा गर्व है कि देश के प्रधान मंत्री श्री मोदी जी और अन्य राम भक्तों के सहयोग के लिए पिछले 22 जनवरी को अयोध्या में भगवान राम के लाल भव्य मंदिर में विरसजन किया गया था, मैं सभी भक्तों से प्रार्थना करता हूँ कि आराध्य भगवान राम के लाल के दर्शन कर पुण्य प्राप्त करें, सामाजिक समरसता का भाव इस यात्रा के लिए है। राम में धन्यवाद दिया गया, श्रीमती अमृता यादव राम जन्मोत्सव की

शुभकामनाओं के लिए भगवान सुनील जैन ने शहर के अलग-अलग भजन मंडलियों ने भजनों की प्रस्तुतियां दी, भगवान श्री राम के शानदार भजन मंडलियों ने बजरंग चौक पर भगवान श्री राम के शानदार भजनों की प्रस्तुति दी, बजरंग चौक पर आयोजित कार्यक्रम का प्रचार अभियान के लिए जाना जाता था। नागानोरी, शान्तनु दीक्षित, सुनील जैन, अशिक्षित सोदिदी, लिबरल नाडी अणिमा लाला सिंह उखेजा, लाला रामदास गुप्ता, नारायण गुप्ता, सुनील कौशिक, डॉ. संजय अग्रवाल ओम अग्रवाल, राज

मर्यादा पुरुषोत्तम श्री राम का जन्मोत्सव धार्मिक उत्सव के साथ नगर नगर के मंदिरों में मनाया गया

धर्म, न्याय, आधिपत्य, उच्च आदर्शों का पालन करने वाले संप्रदायों के प्रमुख धार्मिक देवता हैं, उन्हें विष्णु का अवतार माना जाता है, पूरे जिले के साथ ही खंडवा में भगवान श्री राम का जन्म महोत्सव के साथ उत्साह मनाया जाता है, स्वामी सुनील जैन ने बताया कि राम जन्म उत्सव पर सुबह जहां भगवान श्री राम की रथ यात्रा होती है, वहीं दोपहर 12 बजे दोपहर के समय ग्रीनगंज स्थित जूना राम मंदिर, बड़ा बम स्थित प्राचीन राम मंदिर, विशाल चौक पर स्थित विशाल राम मंदिर, विशाल बम मंदिर माहेश्वरी समाज राम मंदिर में स्थित अनेक पूजनियों द्वारा भगवान के जन्मोत्सव पर महाआरती का आयोजन किया गया, आरती के बाद राम स्तुति कर प्रसादी का वितरण किया गया, अनिल बाहेती ने बताया कि भगवान श्री राम का जन्मोत्सव माहेश्वरी समाज खंडवा उत्सव द्वारा मनाया गया, माहेश्वरी समाज खंडवा महोत्सव पर, प्रातः काल भगवान का अभिषेक पंडित राजकुमार दाधीच ने किया 12-00 भगवान की आरती एवं पूजन माहेश्वरी ट्रस्ट बोर्ड के अध्यक्ष नारायण बाहेती, सचिव विजय राठी, समाज के अध्यक्ष दीपक धुत सचिव संतोष राठी, अनिल बाहेती, मुकेश झंवर, मनीष काबर, दिनेश गिलड, सुभाष जाखेटिया, कला परवाल, फोटोग्राफर सुनील जैन ने किया, यह राम मंदिर 125 साल पुराना है मंदिर में सभी त्योहारों के उत्साह के साथ मनाए जाते हैं समाज की महिलाओं ने भजन गाए।

नारायण परवाल, ढोला, अरुण पाठक, लाला बाहेती आलम, प्रमिला शर्मा, बाहेती,संदेश तिवारी, दादू भाई, मलालू, शैलेश पालीवाल, डेभा जैन, जगदीश चंद्र चौरे, मिश्रा, नारायण बाहेती भारद्वाज

नवीन तापड़िया की स्मृति में रेल्वे स्टेशन पर निःशुल्क जल सेवा



सत्ता सुधार ■ हरदा/खिरकिया

नगर के तापड़िया परिवार द्वारा विगत बारह वर्षों से गर्मी के मौसम में खिरकिया रेल्वे स्टेशन पर निन्शुल्क शीतल जल सेवा की जा रही है। संजय नामदेव ने बताया कि नगर के वरिष्ठ समाजसेवी ओमप्रकाश तापड़िया के बड़े पुत्र नवीन पिड्डी तापड़िया की खिरकिया रेल्वे क्रासिंग पर ट्रेन दुर्घटना में मृत्यु होने के बाद से ही उनकी स्मृति में परिवार द्वारा प्याऊ लगाकर जल सेवा की जा रही है। इस दौरान नगर के सामाजिक कार्यक्रताओं और सेवाभावी व्यक्तियों द्वारा विभिन्न ट्रेनों के समय स्टेशन पर पहुंचकर इस पुनीत कार्य में सहभागिता की जाती है। निन्शुल्क जल सेवा का यह तेरहवा वर्ष है प्याऊ का शुभारंभ नगर के माहेश्वरी समाजाध्यक्ष पूनमचंद सोनी, विजय सोमानी, पूर्व नपाध्यक्ष पूनमचंद गुप्ता, पूर्व सांसद प्रतिनिधि महेंद्र सिंह

खनूजा, मुख्य नगर पालिका अधिकारी आत्माराम सांवरे, स्टेशन मास्टर आर एस पंवार, रेल्वे अधिकारी पीयूष जैन,नायब तहसीलदार प्रिंसी जैन, नगर विकास समिति सचिव राजेश मेहता उपस्थित थे। संचालन वैश्य समाज तहसीलाध्यक्ष गिरिराज माहेश्वरी ने किया । इस दौरान तापड़िया परिवार की और से निलेश तापड़िया, गोविदा तापड़िया और शरद तापड़िया द्वारा उपस्थित जनों को तिलक लगाकर अभिवादन किया कार्यक्रम को संबोधित करते हुए श्री खनूजा ने कहा कि नगर का हर बच्चा बच्चा सेवाभावी है इस दौरान नगर के वरिष्ठ समाजसेवी पदमाकर हरड़े, अशोक मंत्री, विजय कोचर, पंकज घुण्ड, का शुभारंभ नगर के माहेश्वरी समाजाध्यक्ष पूनमचंद सोनी, विजय सोमानी, पूर्व नपाध्यक्ष पूनमचंद गुप्ता, पूर्व सांसद प्रतिनिधि महेंद्र सिंह

पेट्रोल भरवाते वक्त मोबाइल से बातें करते हैं वाहन सवार

पेट्रोल पंप में हर वक्त हादसे का डर, ज्वलनशील पदार्थों से भी परहेज नहीं

सत्ता सुधार ■ हरदा  
जिले के तीनों विकासखंड में इन दिनों देखने में आ रहा है कि हर आदमी की जीवनशैली में अनिवार्य आवश्यकता बन चुका मोबाइल का बढ़ता उपयोग कई बार हानिकारक भी हो सकता है। मोबाइल के खतरों की जानकारी होने के बावजूद लोग बेफिक्री के साथ पलभर के लिये उपयोग से तौबा करना तो दूर सावधानी बरतने से भी परहेज नहीं करते। हर किसी को पता है कि पेट्रोल भरते समय मोबाइल का उपयोग खतरनाक साबित हो सकता है। बावजूद इसके कोई सुनने समझने को तैयार ही नहीं है। वहीं दूसरी ओर पंप संचालक भी उतने चौकस व चौकन्ने नहीं है। मोबाइल को स्विच ऑफ रखें की चेतावनी गौरतलब है कि पेट्रोल पंप पर मोबाइल को स्विच ऑफ रखें की चेतावनी के बावजूद कोई इसे मानने को तैयार ही नहीं है। सबको पता है कि पेट्रोल पंप पर ज्वलनशील पदार्थों की उपस्थिति में मोबाइल फोन की तरंग पलभर में शोले की तरह भड़क सकती है। फिर भी लापरवाही की आदत के कारण लोग मोबाइल का इस्तेमाल पेट्रोल पंपों पर भी करने से नही चूकते रहे। अनेक पेट्रोल पंपों पर मोबाइल को स्विच ऑफ किया जाने की चेतावनी लिखी होने पर भी लोग इसका पालन नहीं करते। लोगो की मनमानी के आगे पंप कर्मियों की एक नही चलती।



इन नियमो की अवहेलना : पेट्रोल भरवाते समय धुम्रपान न किया जाये, मोबाइल बंद होना चाहिये, डिब्बों में पेट्रोल नहीं भरवाया जाये, ज्वलनशील पदार्थ नहीं ले जाये। पेयजल की व्यवस्था होनी चाहिये। प्राथमिक चिकित्सा का बाक्स होना चाहिये। शौचालय की व्यवस्था होनी चाहिये।

समझाइश में पर आक्रामक हो जाते हैं उपभोक्ता : पेट्रोल पंप में कार्यरत कर्मचारियों का कहना है कि पंपों पर लोग वाहनों में पेट्रोल भरवाते समय मोबाइल से

बातें करते हैं। जहां मोबाइल से उठने वाली तरंगों एवं मोबाइल के फटने से कभी भी बड़ी दुर्घटना हो सकती है। लेकिन वे मोबाइल बंद करने की जरूरत महसूस नहीं करते। ग्राहकों को समझाइश देने पर वो आक्रामक से हो जाते है, कई बार बाद विवाद की स्थिति हो निर्मित हो जाती है। यही वजह है कि हमने इनसे बहस करना भी बंद कर दि है। लेकिन लोगों की लापरवाही से होने वाली दुर्घटना की आशंका हमेशा सताती है। अग्निदुर्घटना के लिये अग्निशमन यंत्रों का होना भी जरूरी है।

वाहन चालक नियमों का उड़ाते हैं माखोल

पंप के एकदम करीब होकर भी मोबाइल से बात करने से गुरेज नहीं करते। लोग अपने वाहन को उस वक्त तक चालू रखते है जब तक कि उनका नंबर नही आ जाता। पंप के सामने ही वाहन स्टार्ट करते है और पेट्रोल भरने वाला कर्मचारी भी ध्यान नही देता। पंपों पर अग्निशमन इंतजाम नाफोफी होते है। अग्निदुर्घटनाओं से बचने प्रशासन द्वारा नियम तो निर्धारित किये गये है तथा इन नियमों का पालन करने के लिये निर्देश भी है। लेकिन हर दिन हर पल प्रशासन के नियमों का माखोल उड़या जाता है। पंप पर बच्चे खेलते है गेम, बड़े कर रहे धुम्रपानः कर्मियों का कहना है कि पेट्रोल भरते समय चार पहिया वाहनों में बैठे बच्चे और बड़े लोग गेम्य खेलते रहते है। उन्हें नियम के बारे में बताने की हिम्मत किसी कर्मचारी में नहीं है। रात के समय कारों में पेट्रोल भरवाने के लिये आने वाले लोग मोबाइल पर बात करने के साथ धुम्रपान भी करते रहते है। जिससे दुर्घटना की आशंका दोगुनी हो जाती है। उनका कहना है कि प्रशासन को खासतौर पर पेट्रोल पंपों के आसपास पुलिस की तैनाती होनी चाहिये ताकि लोगों को सख्ती से नियमों का पालन करने के लिये बाध्य किया जा सके।

सुनील जैन द्वारा प्रकाशित, कभी अलाइव ना सेड, पुस्तिका का कलाकार मनोज कुमार ने किया था विमोचन



वर्ष 2008 में कलाकार मनोज कुमार का स्टेशन पर प्रेरणा मंच के सदस्यों ने स्वागत किया था सम्मान

सत्ता सुधार ■ खंडवा

देश के महान हफानमोला कलाकार मनोज कुमार का नाम 87 साल की उम्र में जाना जाता है, उनकी मृत्यु हो गई, देश हित की कई फिल्में उन्होंने बनाई, उन्हें हम कलाकार के रूप में काम करते थे, क्रांति पूरब पश्चिम जैसी कई फिल्में उनकी स्मृति रही, महान और किशोर प्रेरणा मंच के लेखक सुनील जैन ने उनके

रुपये की कमाई की थी। एवं पूर्णता पत्र किशोर सम्मान से सम्मानित किया गया था। इस कार्यक्रम में कलाकार मनोज कुमार सम्मान कार्यक्रम में अतिथि के रूप में संस्कृति मंत्री लक्ष्मीकांत नंदकांत शर्मा, मंत्री कैलाश विजय कुवंर विजय शाह, उपाध्यक्ष हुकुमचंद यादव, उपाध्यक्ष हुकुमचंद यादव, सभापति वीर सिंह हिंडौन ने प्रवक्ता सुनील जैन किशोर दा खंडवा द्वारा उनके निर्माण महासभा स्थल और स्मारक की किताब में शामिल हुए। उनके खंडवा आगमन पर स्वागत कर स्मृति चिह्न सम्मान भी दिया गया।

समयावधि पत्रों की समीक्षा बैठक सम्पन्न

सत्ता सुधार ■ शहडोल  
कलेक्टर डॉ. केदार सिंह की उपस्थिति में आज कलेक्टर कार्यालय के विराट सभागार में समयावधि पत्रों की समीक्षा बैठक सम्पन्न हुई।

बैठक में कलेक्टर ने अधिकारियों को निर्देशित करते हुए कहा है कि जिले में 30 जून 2025 तक जल गंगा संवर्धन अभियान चलाया जा रहा है। इस अभियान को सफल एवं सुचारु रूप से क्रियान्वयन हेतु कार्य योजना बना ले एवं अभियान के तहत कार्यवारी करें। उन्होने निर्देश दिए हैं कि इस अभियान का गांव-गांव तक प्रचार-प्रसार करना है एवं आमजन को इस अभियान में शामिल कर अभियान के तहत गांव में बने तालाब, कुआं, स्टंप डैम, नाले सहित अन्य जल संरचनाओं की साफ-सफाई कर उनका जीर्णोद्धार करना सुनिश्चित करें। कलेक्टर ने प्रभारी मुख्य कार्यपालन अधिकारी जिला पंचायत, जन अभियान परिषद, महिला एवं बाल विकास विभाग एवं आजीविका मिशन के अधिकारी को निर्देशित करते हुए कहा है कि वे इस अभियान के तहत पानी को बचाने



एवं पानी को सहेजने हेतु गांव-गांव में जन जागरूकता कार्यक्रम का आयोजन करें एवं लोगों को पानी बचाने का संदेश भी दें। उन्होने निर्देश दिए कि रैली के माध्यम से भी जल गंगा संवर्धन अभियान का व्यापक प्रचार-प्रसार किया जाए। जिससे ज्यादा से ज्यादा आमजन इस अभियान में जुड़ सकें एवं अभियान को सफल बनाने में अपनी सहभागिता निभा सकें।

बैठक में कलेक्टर डॉ. केदार सिंह ने सीएम हेल्थलाईन में लॉबित प्रकरणों की समीक्षा करते हुए अधिकारियों को निर्देश दिए कि अधिकारी सीएम हेल्थलाईन के प्रकरणों को गंभीरता से लेें जथा समयावधि में शिकायतों का निराकरण करना सुनिश्चित करें। कलेक्टर ने यह भी निर्देश दिए हैं कि अधिकारी स्वयं शिकायतकर्ता से

बात करें, शिकायतों को समझें तथा संतुष्टिपूर्वक निराकरण करना सुनिश्चित करें। कलेक्टर ने निर्देश दिए हैं कि किसी भी स्थिति में शिकायतों का निम्नगुणवता के साथ निराकरण न हो। कलेक्टर ने यह भी निर्देश दिए हैं कि किसी भी स्थिति में आने वाली शिकायत अनअटेंड न रहे। आने वाली शिकायतों को अधिकारी प्राथमिकता के साथ पढ़ें एवं निराकरण हेतु आवश्यक कार्यवाही करें।

बैठक में कलेक्टर ने लोकसेवा प्रदाय गारंटी अधिनियम के अंतर्गत आने वाली शिकायतों की भी समीक्षा की तथा कलेक्टर ने अधिकारियों को निर्देश दिए कि लोकसेवा गारंटी अधिनियम के अंतर्गत प्राप्त आवेदनों का समय सीमा में निराकरण किया जाए। इसके साथ ही कलेक्टर ने निर्देश दिए हैं कि

नगरीय निकाय एवं ग्राम पंचायतों में जिन लोगों का ई-केवायसी का कार्य बाकी रह गया है उनका ई-केवायसी का कार्य कराया कराया जाए। बैठक में कलेक्टर ने प्राकृतिक प्रकोप से मिलने वाली राहत राशि के प्रकरणों की भी समीक्षा की तथा संबंधित अधिकारियों निर्देश दिए कि प्राकृतिक प्रकोप से मिलने वाली राहत राशि के प्रकरणों के निराकरण में किसी प्रकार का विलंब नहीं होना चाहिए। उन्होने अधिकारियों को निर्देश दिए हैं कि प्राकृतिक प्रकोप से मिलने वाली राशि के जितने भी प्रकरण बाकी हैं उन प्रकरणों की राशि शीघ्रता के साथ दिनाला सुनिश्चित करें। इसी प्रकार कलेक्टर डॉ. केदार सिंह ने, स्वास्थ्य विभाग, खाद्य विभाग, कृषि विभाग, ऊर्जा विभाग,जल संसाधन विभाग, पंचायत एवं ग्रामीण विकास विभाग, वित्त विभाग, सहकारिता विभाग सहित अन्य विभागों की भी समीक्षा की एवं आवश्यक निर्देश दिए। बैठक में अपर कलेक्टर श्री संरोधन सिंह, अनुविभागीय अधिकारी राजस्व सोहागपुर श्री अरविंद शाह, सहित विभागीय अधिकारी उपस्थित रहे।

7 मोटर सायकल कुल मशरूका 10 लाख कोकिया गया जप्त, 3 विधि विरुद्ध बालकों कोकिया गिरफ्तार

शहडोल । पुलिस अधीक्षक शहडोल द्वारा जिले में लॉबित चोरी के प्रकरणो के संबंध में लगातार समीक्षा कर चोरी गये मशरूके के बरामदगी के सार्थक प्रयास हेतु थाना प्रभारियो एवं राजपत्रित अधिकारियो को निर्देशित किया गया ही फरियादी नूर मोहम्मद निवासी सोहागपुर द्वारा रिपोर्ट दर्ज करया गया कि, दिनाँक 02.04.2025 की रात्रि उसके घर की बाउण्ड्री से मोटर सायकल क्र. MP18MR3113 जप्त मशरूका 1. सुजुकी जिवसर MP 18 MR 3113, पलस्टर 220 MP 18 MK 4250, TVS राखडर MP 18 ZB 6874, YAMAHA R15 CG 13A0498, TVS STAR CITY विना नं. की, HONDA SHINE बिना नं. की, HERO HF DELUXE बिना नं. की कुल मशरूका करीब 10,00,000 रुपये।

मशरूकीय कार्य : उक्त कार्यवाही थाना प्रभारी सोहागपुर निरीक्षक भूपेन्द्रमणि पाण्डेय के नेतृत्व में सर्वजिन 0 रामनारायण पाण्डेय, प्रअर0 सुरेन्द्र पटेल, लक्ष्मी प्रसाद पटेल, रामप्रकाश सिंह, राजवेन्द्र सिंह, संतोष सिंह परिहार, सिद्धार्थ रायकवार, आर0 सत्यप्रकाश मिश्रा, हिमवन्तचन्द्र मिश्रा एवं प्रआर0 (चा) हेरन्द सिंह की सहायनी भूमिका रही।



अधिकारी श्री अरूणेंद्र सिंह एक सरल और

सहज व्यक्तित्व के धनी के अधिकारी हैं,



ब्रीफ न्यूज

पेपरलेस मतदान प्रणाली के लिए अधिकारियों की ड्यूटी लगाई

**सागर।** त्रि-स्तरीय पंचायत उपचुनाव 2025 में मध्य प्रदेश राज्य निर्वाचन आयोग द्वारा पहली बार पेपरलेस मतदान प्रणाली लागू की जा रही है। जिसके तहत मतदाताओं, अभ्यर्थियों एवं राजनैतिक दलों को नई प्रणाली से अवगत कराने के लिए मतदाता जागरूकता अभियान (सेंस) चलाया जा रहा है। कलेक्टर एवं जिला निर्वाचन अधिकारी संदीप जी आर के आदेशानुसार प्रचार-प्रसार, मॉकपोल की तैयारी, सॉफ्टवेयर व हार्डवेयर संचालन में सहयोग के लिए परिसर दूतों की नियुक्ति की गई है। साथ ही, ग्राम पंचायतों एवं मतदान केंद्रों पर कार्यरत अधिकारियों को प्रशिक्षण देकर नई प्रणाली से अभ्यस्त कराया जाएगा। इस संबंध में संबंधित अधिकारियों की ड्यूटी भी निर्धारित की गई है। जिसमें जिला स्तरीय नोडल अधिकारी अमर जैन सहित जिला स्तरीय मास्टर ट्रेनर्स की ड्यूटी लगाई गई है। पेपरलेस मतदान प्रणाली के लिए प्रशिक्षण 9 अप्रैल को,

**सागर।** कलेक्टर एवं जिला निर्वाचन अधिकारी संदीप जी आर के आदेशानुसार त्रि-स्तरीय पंचायत उपचुनाव 2025 में पेपरलेस मतदान प्रणाली (पेपरलेस) बूथ के माध्यम से होने वाले चुनाव हेतु संबंधित जनपद पंचायतों की संबंधित ग्राम पंचायतों में एवं प्रत्येक मतदान केंद्रों पर मतदाताओं, अभ्यर्थियों एवं राजनैतिक दलों के प्रतिनिधियों को परिचित कराये जाने मतदाता जागरूकता के लिए अधिकारियों को 9 अप्रैल को दोपहर 2 बजे से जिला निर्वाचन कार्यालय, सागर में प्रशिक्षण आयोजित किया जाएगा।प्रशिक्षण में सहायक नोडल अधिकारी, मास्टर ट्रेनर्स, पंचायत इस्पेक्टर, कंप्यूटर ऑपरेटर, ग्राम सचिव एवं सह सचिव की उपस्थिति अनिवार्य होगी।

नवीन अनमोल पोर्टल 2.0 पर हर गर्भवती महिला की हेल्थ ट्रैकिंग हो सकेगी: तिमोरी

**सागर।** मुख्य चिकित्सा एवं स्वास्थ्य अधिकारी डॉ. ममता तिमोरी ने बतलाया कि आरसीएच पोर्टल के नवीन संस्करण 2.0 से मातृ मृत्यु दर को कम करने को लेकर विभाग अब हर गर्भवती महिला की हेल्थ ट्रैकिंग करेगा विभाग द्वारा पोर्टल को अपग्रेड कर दिया गया है।

विधायक के अनुरोध पर सीएम ने विकास मुद्दों एवं पीड़ितों को त्वरित सहायता राशि स्वीकृत कर सकारात्मक प्रतिक्रिया दी

**सत्ता सुधार ■ सागर**  
सोमवार को भोपाल प्रवास के दौरान नरयावलु विधायक इंजी.प्रदीप लारिया ने प्रदेश के यशस्वी मुख्यमंत्री डॉ.मोहन यादव जी से मुलाकात कर व्यापक जनहित को दृष्टिगत करते हुए क्षेत्र की प्रमुख भागों को पूरा कराने का निवेदन किया।विधायक लारिया ने मुख्यमंत्री डॉ.मोहन यादव से नगर पालिका परिषद, मकरोनिया में स्वयं के स्थाई पेयजल स्रोत की संपूर्ण कार्य योजना (लागत 55 करोड़ रु.) स्वीकृत कराने, निर्माणधीन कड़ान मध्यम सिंचाई परियोजना की पुनरीक्षित प्राक्कलन को पुनर्संशोधन समिति में सम्मिलित कर स्वीकृत प्रदान कराने, सेतु बंधन योजना (एकदूध) अंतर्गत मकरोनिया चौराहे पर फ्लाई ओवर का निर्माण कार्य का पुनरीक्षित फ्लाई



ओवर की लंबाई बढ़ाने एवं मकरोनिया को अनुविभागीय कार्यालय (राजस्व) स्थापित कराने का अनुरोध किया। विधायक लारिया के अनुरोध पर मुख्यमंत्री डॉ.मोहन यादव ने सकारात्मक प्रतिक्रिया देते हुए विकास कार्यों की स्वीकृति हेतु यथोचित सहायता का आश्वासन

दिया। इस दौरान विधायक लारिया ने मुख्यमंत्री जी से बीएमसी, सागर में इलाज के दौरान पैर जल जाने से मृत क्षेत्र की सौम्या पिता श्री अरुण अहिरवार, निवासी सनोधा को आर्थिक सहायता राशि एवं कृषि कार्य के दौरान करंट लगने से मृत भूपेंद्र पिता श्री सुरेश यादव, निवासी तोड़ा गौतमिया को मुख्यमंत्री स्वेच्छानुदान राशि स्वीकृत कराने के निवेदन पर डॉ.मोहन यादव जी पीड़ितों के आश्रितों को त्वरित दो-दो लाख रुपये की राशि स्वीकृत कराने के आदेश जारी किये। विधायक लारिया ने विकास मुद्दों पर एवं सीएम रिलीफ फंड से क्षेत्र के पीड़ित परिजनों को त्वरित सहायता प्रदान कराने मुख्यमंत्री की सकारात्मक पहल के लिए धन्यवाद ज्ञापित किया।

कार्यक्रम    भाजपा का 46 वां स्थापना दिवस विधायक कार्यालय पर मनाया गया

भाजपा के पितृपुरुषों में राष्ट्र समर्पण की भावना थी: विधायक

**सत्ता सुधार ■ बीना/सागर**  
भारतीय जनता पार्टी का 46 वां स्थापना दिवस विधायक निर्मला सप्रे के कार्यालय परिसर में मनाया गया। इस अवसर पर सबसे पहले विधायक एवं भाजपा के पदाधिकारियों द्वारा रामनवमी का अवसर होने के कारण श्रीराम की पूजा अर्चना की, एवं भारतीय जनता पार्टी का ध्वजारोहण किया। इसके उपरांत भाजपा के पितृपुरुषों पं. दीनदयाल उपाध्याय, कुशाभाऊ ठाकुर, अटल बिहारी वाजपेयी आदि के चित्रों पर माल्यार्पण कर उन्हें अपनी श्रद्धांजलि अर्पित की। इसके उपरांत विधायक निर्मला सप्रे ने अपने उद्घोषन में कहा कि भारतीय जनता पार्टी वह पार्टी है जिसमें सैंकड़ों वर्षों देश की जनता के इतजार के बाद अयोध्या में रामलला का मंदिर बनवाया। उन्होंने कहा कि आज श्रीराम की



कृपा से ही भाजपा भारत की सबसे बड़ी पार्टी बन चुकी है। उन्होंने कहा कि भाजपा के पितृपुरुषों में राष्ट्र समर्पण की भावना थी और इसी भावना के कारण आज लाखों लोग पार्टी से जुड़े हैं। उन्होंने सभी भाजपा पदाधिकारियों और कार्यकर्ताओं को स्थापना दिवस पर अपनी शुभकामनाएं प्रेषित की। कार्यक्रम का संचालन नवीन सिंह चंदेल ने किया एवं आभार प्रदर्शन ग्रामीण मंडल अध्यक्ष संजय सिंह ठाकुर किरांवद ने किया। कार्यक्रम में बड़ी संख्या में भाजपा के नेतागण और कार्यकर्तागण मौजूद रहे। इसके बाद विधायक पं. दीनदयाल उपाध्याय उद्यान पहुंची जहां सैंकड़ों कार्यकर्ताओं की उपस्थिति में उनकी प्रतिमा पर माल्यार्पण किया। कार्यक्रम के दौरान भाजपा के मंडल अध्यक्ष मौजूद रहे।



आशीर्वाद से हुआ। पंडित प्रदीप जैन के सांध्य में महामस्तकाभिषेक के बाद शांतिधारा की गई इस पावन अवसर पर नेमीचंद प्रवीण जैन, अरुण अमित सुमित जैन और सोधर्म इंद्र रमेशचंद जैन समेत कई श्रद्धालुओं की अभिषेक का सीमाय प्राप्त हुआ। प्रदीप, श्रेयांश सागर, राजेश, विनोद, शीलचंद और राकेश जैन ने भी इस धार्मिक कार्य में भाग लिया।पंडित प्रदीप जी ने बताया कि मुनि सुव्रतसागर महाराज की प्रेरणा से हर महीने के पहले रविवार को बाबा का महामस्तकाभिषेक होता है। उन्होंने कहा कि जो भी श्रद्धालु यहां आकर अभिषेक और शांतिधारा करते हैं, उनकी मनोकामनाएं पूरी होती हैं।इस अवसर पर राजेश, वीरेंद्र, सुधीर, यश, अनिल, सुनील और सत्यक के साथ पुष्पा, आशा, प्रियंका,सुनीता, संगीता जैन और कल्पना सहित बड़ी संख्या में श्रद्धालु उपस्थित रहे। प्रत्येक माह के पहले रविवार को बड़ी संख्या में श्रद्धालु पारसबाबा के दर्शन के लिए यहां आते हैं।

सांसद डॉ. लता वानखेड़े ने आईपीयू ग्लोबल कॉन्फ्रेंस में रखा भारत का मज़बूत पक्ष,कहा-

आतंकवाद एक वैश्विक संकट, एडवांस टेक्नोलॉजी और आर्टिफीसियल इंटेलिजेंस का दुरुपयोग एक चिंता का विषय



को जड़ से खत्म करने के लिए सशक्त कार्रवाई, कूटनीतिक दबाव और अंतरराष्ट्रीय सहयोग को प्राथमिकता देते हैं। अब समय आ गया है कि अंतरराष्ट्रीय

समुदाय एकजुट होकर इस वैश्विक खतरे से निपटने के लिए निर्णायक कदम उठाए।=डॉ. वानखेड़े ने विशेष रूप से इस बात पर बल दिया कि कैसे आधुनिक

आतंकवादी अब एआई का इस्तेमाल कर रहे हैं—चाहे वो प्रचार, भर्ती, दुष्प्रचार, साइबर हमले या फिर स्वायत्त हथियारों के माध्यम से हमले हों। उन्होंने कहा, >दृढ़ का

दुरुपयोग अब आतंकवादियों के लिए एक हथियार बन गया है।

उन्होंने इस खतरे से निपटने के लिए पाँच स्तरीय रणनीति का सुझाव दिया -

■ **एआई नियंत्रण और साइबर सुरक्षा:** सरकारों को एआई की सुलभता को नियंत्रित करने वाले कड़े नियम लागू करने चाहिए।  
■ **सार्वजनिक-निजी सहयोग:** तकनीकी कंपनियों को जिम्मेदार एआई विकास सुनिश्चित करना होगा।

■ **वैश्विक खुफिया साझेदारी:** देशों को मिलकर खुफिया जानकारी और सर्वोत्तम प्रथाओं को साझा करना चाहिए।  
■ **नैतिक एआई विकास:** एआई को नैतिक दिशा-निर्देशों के तहत विकसित किया जाए। उसका नियमित ऑडिट हो।

■ **एआई का आतंकवाद विरोधी उपयोग:** निगरानी और खुफिया तंत्र को मजबूत करने के लिए एआई का उपयोग सही तरीके से करना होगा जो आवश्यक है। डॉ. वानखेड़े ने वैश्विक नेताओं से अपील की कि वे मिलकर मजबूत नीतियाँ बनाएं ताकि एआई मानवता के पक्ष में एक सकारात्मक शक्ति बना रहे और इसके दुरुपयोग को रोक जा सके। उनका यह दृष्टिकोण न केवल भारत के आतंकवाद-विरोधी रुख को दर्शाता है, बल्कि तकनीकी युग में सुरक्षा की बदलती परिभाषा को भी रेखांकित करता है। आईपीयू मंच पर डॉ. लता वानखेड़े की यह दृढ़ प्रस्तुति भारत के वैश्विक नेतृत्व की दिशा में एक बड़ा कदम माना जा रहा है। सभी साथी देशों के प्रतिनिधियों ने भारत के इस पक्ष की सराहना की है।

खुरई विस क्षेत्र के सभी 6 भाजपा मंडलों में कोरे समितियों का गठन किया

आवश्यक विषयों पर मार्गदर्शन देंगी मंडल कोरे समितियां

**सत्ता सुधार ■ सागर**

खुरई विधानसभा क्षेत्र के सभी 6 भाजपा मंडलों में विभिन्न कार्यों, गतिविधियों के सफल संचालन व क्रिया-न्वयन के उद्देश्य से भाजपा मंडल अध्यक्षों ने पूर्व गृहमंत्री, खुरई विधायक श्री भूपेन्द्र सिंह से मार्गदर्शन प्राप्त कर मंडल वार 5 सदस्यीय कोरे समितियों का गठन किया है। यह समिति संबंधित मंडल के अंतर्गत प्रशासनिक, राजनैतिक, संगठनात्मक एवं सभी आवश्यक विषयों पर उचित मार्गदर्शन करेगी। जिससे कार्यों को निरंतरता एवं गति प्राप्त हो सकेगी। खुरई विधानसभा क्षेत्र के प्रत्येक मंडल में गठित 5 सदस्यीय कोरे समिति के प्रमुख संबंधित भाजपा मंडल अध्यक्ष होंगे। गठित की गई सभी छह मंडलों की कोरे समितियों की पहली संयुक्त बैठक 9 अप्रैल बुधवार को पूर्व गृहमंत्री, खुरई विधायक श्री भूपेन्द्र सिंह की उपस्थिति में उनके सागर स्थित कार्यालय में दोपहर 12 बजे से आयोजित की गई है। गठित की गई मंडल वार कोरे समितियां इस प्रकार हैं। खुरई नगर मंडल कोरे समिति में राहुल चौधरी मंडल अध्यक्ष खुरई, प्रवीण जैन गढ़ौला, देशराज यादव

खुरई, बलराम यादव खुरई, अजीत सिंह अजमांनी खुरई शामिल हैं। खुरई ग्रामीण मंडल कोरे समिति में रविन्द्र सिंह नरोदा मंडल अध्यक्ष खुरई ग्रामीण, ओमप्रकाश कुर्मी घोरट, हरिशंकर कुशवाहा मुकामपुर, विक्रम सिंह ठाकुर बरोदिया, परमानंद यादव बरोदिया शामिल हैं। धनौरा मंडल समिति में राजपाल सिंह सिंगपुर, रघुराज सिंह बाहरपुर, जितेन्द्र सिंह धनौरा, महेश लोधी खैरा, माधव सिंह दुगाहकलां शामिल हैं। इसी प्रकार मालथौन मंडल कोरे समिति में अरविंद सिंह रामछायरी मंडल अध्यक्ष, दुर्गासिंह परिहार मालथौन, जयंत सिंह बुंदेला मालथौन, रामकुमार बघेल खरैरा, बलवीर सिंह लोंगर शामिल हैं। बरोदिया कलां मंडल कोरे समिति में नीतेश यादव प्रेमपुरा मंडल अध्यक्ष, वीरेंद्र सिंह बुंदेला दरी, केशरी सिंह लोधी वनखिरिया, कैलाश घोषी रजवांस, दयाराम चौरसिया बरोदिया कलां शामिल हैं।बांदरी मंडल कोरे समिति में अनिल पाराशर (झोंकनी) मंडल अध्यक्ष, अभय सिंह लोधी बांदरी, लोकेंद्र सिंह राजपूत पिठौरिया, आजाद यादव बमनोरा, देशराज सिंह लोधी नेताना शामिल हैं।

पूर्व गृहमंत्री भूपेन्द्र सिंह खुरई में मुख्यमंत्री कन्यादान योजना के तहत सामूहिक विवाह आयोजन की तैयारी बैठक लेंगे

सागर। खुरई विधानसभा क्षेत्र में आगामी 16 अप्रैल को मुख्यमंत्री कन्यादान योजना के अंतर्गत होने जा रहे सामूहिक विवाह सम्मेलन के आयोजन के संबंध में पूर्व गृहमंत्री, खुरई विधायक भूपेन्द्र सिंह खुरई व मालथौन विकास खंड के सभी अधिकारियों की बैठक लेंगे। सामूहिक विवाह सम्मेलन की तैयारी हेतु आयोजित बैठक जनपद पंचायत खुरई के सभाकक्ष में 8 अप्रैल मंगलवार को दोपहर 2 बजे आयोजित की गई है।



**सागर।** एमआईजी कॉलोनी तिली निवासी गोलडी अंकुर श्रीवास्तव की माता जी स्व. श्रीमति आशा श्रीवास्तव जी के आकस्मिक निधन होने पर महापौर श्रीमंत संगीता सुशील तिवारी जी एवं वरिष्ठ भाजपा नेता डॉ. सुशील तिवारी ने, श्रीवास्तव जी के निवास पर पहुंचकर श्रद्धा सुमन अर्पित किए एवं शोकाकुल परिवार को संबल प्रदान किया।

पारसधाम में श्रद्धालुओं ने किया पूजन-अर्चन, मुनिराज का मिला आशीर्वाद



बीना/सागर। बीना के छोटी बजरिया स्थित पारसधाम में श्री 1008 सहस्त्रफणी पारसनाथ भगवान का महामस्तकाभिषेक संपन्न हुआ। यह कार्यक्रम मुनि निंदोषसागर, मुनि निर्लेपसागर और मुनि निरुपमसागर महाराज के



बीफ न्यूज

पिता को खोकर भी मैदान में डटे रहे मोहम्मद सिराज

**नई दिल्ली।** मोहम्मद सिराज को भारतीय टीम के बेस्ट बॉलर्स में गिना जाता है। हालांकि, यहां तक का उनका सफर आसान नहीं था। पिता ऑटो रिक्शा चलाते थे। मां घर का खर्च चलाने के लिए घरों में काम करती थीं। सिराज शौक के लिए लोकल टूर्नामेंट्स खेलते थे। यहां अच्छा प्रदर्शन कर उन्होंने रणजी टीम में जगह बनाई। 2017 में हैदराबाद ने सिराज को 2.5 करोड़ रुपए में खरीदा। 2018 में वह आरसीबी में आए। यहां खराब गेंदबाजी के कारण वे कई बार ट्रोल भी हुए, लेकिन उन्होंने हार नहीं मानी और साल दर साल इंप्रूव किया। आज सिराज भारतीय टीम का अहम हिस्सा है।

2023 से चहल टीम इंडिया के लिए नहीं खेले

**नई दिल्ली।** युजवेंद्र चहल अगस्त 2023 के बाद से राष्ट्रीय टीम के लिए कोई मैच नहीं खेला है। हालांकि, पिछले साल वह 2024 में टी-20 वर्ल्ड कप में टीम में शामिल थे। चहल ने कहा, मैं खेल का लुफ उठाता हूँ, किस टीम के लिए खेल रहा हूँ, इस पर नहीं सोचता। आईपीएल में पंजाब किंग्स के लिए खेल रहे जियोहॉटस्टार प्रेस रूम में चहल ने टीम इंडिया में वापसी को लेकर भास्कर के पूछे सवाल पर कहा, मैं पिछले साल लगभग पूरे वर्ष टीम से बाहर था, लेकिन टी-20 वर्ल्डकप के लिए राष्ट्रीय टीम में वापसी करने में सफल रहा। मैं खुद पर दबाव डालने से बचना चाहता हूँ। मैं किसी टीम के लिए खेल रहा हूँ यह सोचे बिना अपने खेल का लुफ उठाता हूँ। मैं इस बारे में ज्यादा नहीं सोचता हूँ। यह मेरे हाथ में नहीं है। चहल ने कहा कि पंजाब किंग्स पिछले सालों की तुलना में ट्रॉफी की प्रबल दावेदार है। यह डिफरेंट टीम है। हमने तीन मैच खेले हैं और सबसे अच्छी बात यह है कि हमने उनमें से दो जीते हैं। टीम का माहौल काफी बेहतर है। कप्तान श्रेयस अय्यर और कोच रिकी पोंटिंग दोनों ही खिलाड़ियों को अपनी क्षमता के अनुसार प्रदर्शन करने को छूट दी हुई है।

**लॉरेंस विश्व खेल पुरस्कारों में आकर्षण का केंद्र होंगे जोकोविच**

**नई दिल्ली।** महान टेनिस खिलाड़ी नोवाक जोकोविच स्पेन की राजधानी में होने वाले लॉरेंस विश्व खेल पुरस्कारों में आकर्षण का केंद्र होंगे। खिलाड़ियों को दिए जाने वाले पुरस्कारों की यह 25वीं वर्षगांठ है। यह लगातार दूसरा साल है जब पुरस्कार समारोह का आयोजन मैड्रिड में हो रहा है। ये पुरस्कार 21 अप्रैल को प्रतिष्ठित पैलेसियो डी सिबेल्स में दिए जाएंगे। 24 बार के ग्रैंड स्लैम चैंपियन और पांच बार के लॉरेंस के साल के सर्वश्रेष्ठ खिलाड़ी जोकोविच ने कहा, लॉरेंस विश्व खेल पुरस्कार की 25वीं वर्षगांठ मनाने के लिए फिर से मैड्रिड आना रोमांचक है। मैंने पिछले साल मैड्रिड में अपना पांचवां लॉरेंस खिताब जीतने की यादें संजोई हैं और सौभाग्यशाली हूँ कि फिर इस समारोह के शामिल होने का मौका मिला है।

वनडे क्रिकेट टीम हैरी ब्रूक इंग्लैंड की टी-20 और वनडे टीम के कप्तान ने कहा-

यह मेरे लिए सम्मान की बात, जोस बटलर की जगह लेंगे

एजेंसी ■ लंदन

हैरी ब्रूक इंग्लैंड की टी-20 और वनडे क्रिकेट टीम के नए कप्तान बनाए गए हैं। ईसीबी ने सोमवार को ब्रूक को वाइट बॉल कैप्टन बनाने का ऐलान किया। वे जोस बटलर की जगह लेंगे। बटलर ने पिछले महीने चैंपियंस ट्रॉफी 2025 के बाद कप्तानी छोड़ने का ऐलान किया था। 26 साल के हैरी ब्रूक ने कहा- यह मेरे लिए सम्मान की बात है। जब मैं व्हार्फेडेल में बलें क्रिकेट खेलता था। तब यॉर्कशायर से खेलने और इंग्लैंड की कप्तानी करने का सपना देखता था। यह मौकों मेरे लिए बहुत मायने रखता है। ब्रूक जनवरी 2022 में डेब्यू करने के बाद से इंग्लैंड की वाइट बॉल टीम का अहम हिस्सा हैं। वे पिछले एक साल से वनडे और टी-20 टीम के वाइस कैप्टन हैं। उन्होंने सितंबर-2024 में बटलर की गैरमौजूदगी में ऑस्ट्रेलिया के खिलाफ वनडे सीरीज में इंग्लिश की कप्तानी कर चुके हैं। वे न्यूजीलैंड



2018 आईसीसी अंडर-19 वर्ल्ड कप में भी इंग्लैंड की कप्तानी कर चुके हैं।

भारत को दिलाया सिल्वर मेडल

कराटे वर्ल्ड कप रूस-2025 में बिहार की अनुष्का अभिषेक ने रचा इतिहास

एजेंसी ■ मुजफ्फरपुर

रूस की राजधानी मॉस्को में आयोजित कराटे वर्ल्ड कप-2025 में भारत की ओर से हिस्सा ले रही बिहार के मुजफ्फरपुर की 13 वर्षीय अनुष्का अभिषेक ने शानदार प्रदर्शन कर सिल्वर मेडल अपने नाम किया है। मास्को के विमपेल स्टेडियम में चार से आठ अप्रैल तक चले इस अंतरराष्ट्रीय आयोजन में अनुष्का ने अपनी प्रतिभा और साहस से सबका ध्यान खींचा।

वर्ल्ड कप में दमदार प्रदर्शन, फाइनल में रूस से हारी अनुष्का

अनुष्का ने टूर्नामेंट में शुरुआत से ही शानदार खेल दिखाया। उन्होंने पहले ताजिकिस्तान, फिर उज्बेकिस्तान और इसके बाद अर्मेनिया की प्रतिभागियों को हराकर सेमीफाइनल में प्रवेश किया। सेमीफाइनल में उन्होंने मॉरिशस की खिलाड़ी को हराकर फाइनल में जगह बनाई, जहां उनका मुकाबला मेजबान देश रूस की खिलाड़ी से हुआ। फाइनल में



अनुष्का ने कड़ी टक्कर दी, लेकिन अंत में महज तीन अंकों से हार गई और सिल्वर मेडल के साथ टूर्नामेंट का

समापन किया। इस प्रदर्शन ने भारत का नाम अंतरराष्ट्रीय खेल मंच पर एक बार फिर रोशन कर दिया।

**बचपन से रहा खेल के प्रति जुनून**  
मुजफ्फरपुर की रहने वाली अनुष्का

पंजाब किंग्स और चेन्नई सुपर किंग्स का मैच आज, मोहाली में 3-3 मैच जीते

महाराजा यादविंद्र सिंह स्टेडियम में पहली बार भिड़ेंगी दोनों टीमें

एजेंसी ■ चंडीगढ़

आईपीएल के रोमांचक मुकाबलों की कड़ी में मंगलवार को मोहाली में एक ऐतिहासिक मैच होने जा रहा है। 6 साल बाद पंजाब किंग्स और चेन्नई सुपर किंग्स की टीमों फिर आमने-सामने होंगी। मुकाबला इस बार नए बने महाराजा यादविंद्र सिंह इंटरनेशनल क्रिकेट स्टेडियम, मुल्लानापुर में मंगलवार को खेला जाएगा। इससे पहले दोनों टीमों 2019 में मोहाली के आईएस बिंद्रा स्टेडियम में भिड़ी थी। जहां दोनों के बीच रिकॉर्ड बराबरी का रहा है। शनिवार को राजस्थान रॉयल्स के हाथों हार झेल चुकी पंजाब किंग्स के सामने अब घरेलू मैदान पर वापसी की चुनौती है। वहीं दिल्ली कैपिटल से हारकर चेन्नई की टीम भी जीत की तलाश में मैदान में उतरेगी। ऐसे में दोनों टीमों पर जीत का दबाव साफ दिखेगा।

अब तक के आंकड़ों में चेन्नई को हल्की बढ़त

आईपीएल इतिहास में अब तक पंजाब और चेन्नई के बीच 30 मुकाबले हुए हैं, जिनमें चेन्नई ने 16 मैच जीते हैं, जबकि पंजाब ने 14 मुकाबलों में जीत हासिल की है। मोहाली



की बात करें तो वहां दोनों टीमों के बीच 6 मुकाबले हुए हैं और दोनों ने तीन-तीन जीत हासिल की हैं। इससे यह भी साफ है कि घरेलू मैदान का कोई स्पष्ट फायदा नहीं रहा है।

धर्मशाला में भी भिड़ी हैं दोनों टीमें

हिमाचल के धर्मशाला में पंजाब किंग्स का दूसरा होम ग्राउंड है, वहां दोनों टीमों के बीच 3 मैच खेले गए हैं। इसमें चेन्नई ने 2 बार जीत

दर्ज की है, जबकि पंजाब को 1 मुकाबले में सफलता मिली है।  
**टॉस अहम होगा, दूसरी पारी में पंजाब ज्यादा सफल**  
रिकॉर्ड बताते हैं कि पंजाब किंग्स ने घरेलू मैदान पर चेन्नई के खिलाफ ज्यादातर मैच तब जीते हैं, जब उसने दूसरी पारी में बल्लेबाजी की है। ऐसे में टॉस जीतकर पंजाब की टीम

चेन्नई की टीम पहुंची मोहाली

दिल्ली से हार के बाद चेन्नई सुपर किंग्स की टीम रविवार को दोपहर करीब 2.30 बजे शहीद भगत सिंह इंटरनेशनल एयरपोर्ट, चंडीगढ़ पहुंची। टीम के साथ कप्तान ऋतुराज गायकवाड़, रविंद्र जडेजा, राहुल त्रिपाठी और विकेटकीपर बल्लेबाज एमएस धोनी भी थे। टीम सोमवार को मुल्लानापुर स्टेडियम में अभ्यास करेगी।

पहले गेंदबाजी करने का फैसला ले सकती है। हालांकि, राजस्थान से मिली हार को देखते हुए टीम कोई भी रणनीति बनाते वक्त सतर्कता बरतेगी।

**चेन्नई का स्कोरिंग रिकॉर्ड भी दमदार**  
चेन्नई सुपर किंग्स ने पंजाब के खिलाफ अब तक सबसे ज्यादा 240 रन का स्कोर खड़ा किया है, जबकि उसका न्यूनतम स्कोर 120 रन रहा है। वहीं पंजाब किंग्स ने चेन्नई के खिलाफ 231 रन का सर्वोच्च स्कोर बनाया है और उसका न्यूनतम स्कोर 92 रन रहा है। यानी दोनों टीमों के बीच स्कोरिंग की क्षमता में ज्यादा फर्क नहीं है।

क्रिकेट: अखिल की 65 बॉल पर 97 रनों की पारी से विद्युत विभाग को मिले दो अंक

एजेंसी ■ वाराणसी

पूर्वोत्तर रेलवे वाराणसी मंडल की ओर से अंतर विभागीय टी-20 क्रिकेट प्रतियोगिता में बीते दिन को दो मुकाबले खेले गए। विद्युत (ऑपरेशन) विभाग के अखिल कुमार ने 65 बॉल पर 97 रन की शानदार पारी खेलकर टीम को जीत दिलाई। आरपीएफ की टीम ने गेंदबाजी के दौरान 22 अतिरिक्त रन लुटा दिए। पहला मैच आरपीएफ और विद्युत (ऑपरेशन) के बीच खेला गया। टॉस जीतकर आरपीएफ ने पहले बल्लेबाजी करते हुए 20 ओवर में 8 विकेट के नुकसान पर 169 रन बनाए। आरपीएफ के रामप्रवेश ने 21 बॉल पर पांच चौके और एक छक्के की मदद से 29, गिरजेश ने 13 बॉल पर एक चौके और तीन छक्के की



मदद से 26 रन बनाए। वरिष्ठ मंडल सुरक्षा आयुक्त एस रामकृष्णन ने 27, सुमित ने 19 और जावेद ने 17 रनों की पारी खेली। गेंदबाजी में विद्युत के नादिर हुसैन ने तीन राजेश ने दो विकेट लिए। रामदयाल, विपिन और शैलेश को

एक-एक सफलता मिली। 170 रनों के लक्ष्य का पीछा करती हुई विद्युत की टीम ने 19.2 ओवर में 7 विकेट के नुकसान पर 170 रन बनाए। इस तरह टीम ने जीतकर हासिल कर 2 महत्वपूर्ण अंक जुटाए।

दैनिक

सत्ता सुधार

समाचार एवं विज्ञापन के लिए संपर्क करें

विनोद तिवारी

जिला ब्यूरो प्रमुख दमोह

मो. 6266038075

**लॉर्ड कृष्णा पब्लिक हाई स्कूल**  
Play group, Nursery, LKG, UKG,  
1st to 10th classes.  
ADMISSION OPEN  
LKGPS makes education easier and better

**संचालक अजीय सक्कीया** भाग्यी इंजिनरिंग प्रकॉलेज  
सिवा नगर, मुल्तब शाह दगगाह के पास, सखी रोड, शिवपुरी (म.प्र.)  
Mobile:9425488657,8770753472,7874832538

# उत्तर प्रदेश के लोगों को घरौनी में मिलेगी संशोधन की सुविधा

योगी सरकार लाएगी नया अधिनियम, छह माह के अंदर आपत्ति दर्ज करा सकेंगे, सहायक रिकॉर्ड ऑफिसर करेंगे सुनवाई

**सत्ता सुधार ■ लखनऊ**  
उत्तर प्रदेश में लोगों को घरौनी में संशोधन कराने की सुविधा जल्द मिलेगी। योगी सरकार ग्रामीण क्षेत्रों में आबादी के सर्वे और मालिकाना हक के लिए विधेयक लाने जा रही है। प्रस्तावित प्रारूप के अनुसार, घरौनी का प्रमाणपत्र मिलने के छह माह के भीतर संबंधित पक्ष उस पर आपत्ति कर सकेगा। इसकी सुनवाई सहायक रिकॉर्ड ऑफिसर करेंगे। ग्रामीण क्षेत्रों में आबादी वाले हिस्सों पर मालिकाना हक पहले राजस्व रिकॉर्ड में दर्ज नहीं था। इससे विवाद

की स्थिति में दिक्कत होती थीं। घर बनाने के लिए बैंकों से लोन भी नहीं मिल पाता था। इससे निपटने के लिए प्रदेश सरकार ने 8 अक्टूबर 2020 को ग्रामीण क्षेत्रों में आबादी का सर्वे और घरौनी प्रबंध नियमावली की अधिसूचना जारी की, लेकिन, यह नियमावली अभी तक किसी अधिनियम के अधीन नहीं है।  
**निगरानी तहसीलदार करेंगे**  
प्रदेश सरकार ने शीघ्र ही ग्रामीण आबादी अभिलेख विधेयक 2025 विधानमंडल के दोनों सदनों



में लाने का निर्णय लिया है। इसमें ग्रामीण आबादी का सर्वे और स्वामित्व के प्रमाणपत्र की प्रक्रिया एआरओ यानी उप जिलाधिकारी

की निगरानी में पूरी होगी। सर्वे टीम और राजस्व निरीक्षक के काम की सीधी निगरानी संबंधित तहसीलदार व नायब तहसीलदार करेंगे। मौके

## असहमत होने पर डीएम के यहां अपील

यहां से असहमत पक्ष जिला रिकॉर्ड ऑफिसर यानी डीएम के यहां अपील कर सकेंगे। फिर भी मामला नहीं सुलझा तो सिविल कोर्ट का विकल्प उपलब्ध होगा। विधेयक के प्रारूप का विधायी विभाग परीक्षण कर रहा है। इसे विधानमंडल के मानसून सत्र में प्रस्तुत किए जाने की योजना है।

पर बने आवासों व खाली भूमि का स्वामित्व, सड़क, गलियों, पोल, ट्रांसफॉर्मर, हैंडपंप, पाइप लाइन, बिजली की लाइन, सीवर लाइन, रेलवे लाइन, कम्प्युनिटी एरिया, मंदिर व अन्य पवित्र स्थानों का ब्योरा सर्वे में रखा जाएगा। अभी

एक बार घरौनी में ऑनलाइन नाम दर्ज होने के बाद संशोधन की व्यवस्था नहीं है। लेकिन, अधिनियम में यह प्रबंध है कि घरौनी प्रमाणपत्र मिलने के छह माह के भीतर एआरओ के यहां आपत्ति की जा सकती है।

सीएम योगी ने कहा-अब खाते में जा रहा पैसा

## पहले बाबू कट मांगता था...6 माह में मिलते थे

15 करोड़ लोगों को फ्री राशन उपलब्ध कराया , सिविल के क्षेत्र में सस्ते आवास बनाना चुनौती

**सत्ता सुधार ■ गोरखपुर**

सीएम योगी आदित्यनाथ ने कहा कि विश्वविद्यालय और तकनीकी संस्थानों की जिम्मेदारी बनती है कि तकनीक हमसे संचालित हो, हम उससे नहीं। तकनीक ने जीवन को आसान बनाया है। यह विश्वविद्यालय सतत नहीं समग्र विकास की परिकल्पना को लेकर कार्य कर रहा है। भारतीय मनीषा ने सतत की जगह समग्र विकास की परिकल्पना की थी। उसी समग्रता की झलक यहां देखने को मिल रही है। अगर हमारा पक्ष सतत का होता तो हम किसी एक पक्ष को लेकर काम करते। यह भारतीय दृष्टि है कि हम समग्रता को लेकर आगे बढ़ेंगे। सीएम मदन मोहन मालवीय प्रौद्योगिकी विवि में नव नियुक्त शिक्षकों के प्रेरण कार्यक्रम और विभिन्न परियोजनाओं के लोकार्पण-शिलान्यास के दौरान संबोधित के रहे थे। उन्होंने कहा कि नए शिक्षकों को इस बात को ध्यान में रखना होगा कि कठिन परीक्षा के बाद उनका चयन हुआ है। जिस कार्य के लिए उनका चयन हुआ है, उसे साबित करना होगा। समग्र विकास की प्रक्रिया का हिस्सा बनकर कार्य करेंगे तो वही आपके लिए अवसर बनेगा। सीएम ने कहा कि तकनीक ने जीवन को आसान बनाया है। आज 15 करोड़ लोगों को फ्री में राशन उपलब्ध कराया है। मशीन से उसकी निगरानी कर सकते हैं। आज यूपी में 1.6



करोड़ नागरिकों को पेंशन दे रहे हैं। पेंशन में से बाबू पहले कट मांगता था, 6 महीने में 1800 मिलते थे। किराया और कट के बाद कुछ बचता ही नहीं था। आज पेंशन सीधे खाते में जा रही है। जिस काम में 110 करोड़ खर्च होने थे उसे 4 करोड़ में बना दिया। आज वह मॉडल बन गया है।

### आज का समय प्रतिस्पर्धा का

विश्वविद्यालय पर कभी कोई डेंट आएगा तो कोई व्यक्ति उससे बच नहीं पाएगा। विश्वविद्यालय से जुड़ा हर व्यक्ति उन्नति और अवनति से जुड़ा है। आज का

### केवल कैंपस तक सीमित न रहें

योगी ने कहा कि लोग से हटकर काम करें। समाज की जरूरत क्या है, उस पर काम करें। यही एक निजी विश्वविद्यालय होता तो फीस देना मुश्किल होता। समाज से पैसा लेकर विभागों को दिया जाता है। बरसात में पानी नदियों के माध्यम से समुद्र में जाता है। फिर समुद्र से वापस बनकर हर जगह बराबर बारिश होती है। उसी तरह ये सिस्टम है। हमारी जिम्मेदारी भी है समाज के प्रति। आप केवल कैंपस तक सीमित न रहें। आपकी जिम्मेदारी है कि सस्ती तकनीक लोगों के लिए उपलब्ध कराएं। पर्यावरण की चुनौती है।

## भारत बनेगा तीसरी अर्थव्यवस्था

अगले दो वर्षों में भारत दुनिया की तीसरी बड़ी अर्थव्यवस्था बन जाएगा। विकास दर दुनिया की दूसरी अर्थव्यवस्था से तेजी से आगे बढ़ रही है। हर भारतीय आज खुद को साबित कर रहा है। यह संभावना पहले भी थी क्योंकि देश वही, संसाधन वही, केवल नेतृत्व बदला और आज भारत को दुनिया की उन ऊँचाइयों तक पहुंचाया जहां लोग ख्वाब देखते हैं।

समय प्रतिस्पर्धा का है। कभी भारत दुनिया में शिक्षा और तकनीक में दुनिया का मार्गदर्शन करता था।  
**10 वर्षों में हर क्षेत्र में काम हुए-** हम विश्वगुरु कहलाए। हम लीड कर रहे थे। 10वीं सदी में दुनिया की जीडीपी में भारत

की हिस्सेदारी आधी से अधिक थी। अंग्रेजों ने यहां की अर्थव्यवस्था को कैसे नष्ट किया, ये किसी से छिपा नहीं है। आजादी के बाद 2014 तक भारत केवल 11वीं अर्थव्यवस्था बन सका था। पिछले 10 वर्षों में हर क्षेत्र में काम हुए।

यहू न पड़ा हुआ था। उसका शव चादर से ढका मिला। उधर मृतक के एक पारिवारिक भाई ने गुलदार के द्वारा हमला कर करने की सूचना लोगों को दी। सूचना मिलते ही पुलिस क्षेत्राधिकार नजीबाबाद, एसपी सिटी संजीव बाजपेई मौके पर पहुंचे।

## बजरंग दल के पदाधिकारी की गला काटकर हत्या, घर में मिला शव, पुलिस टीम जांच में जुटी

**बिजनौर।** बिजनौर जनपद के किरतपुर में बजरंग दल में जिला को रक्षक प्रमुख का दायित्व निभा रहे सतेंद्र उर्फ मोंटी की गला रेतकर हत्या कर दी गई। घर के कमरे में चारपाई पर उसका रक्तर्जित शव पड़ा मिला। हत्याकांड में सौतेले भाई सौतेली मां और

बहन समेत चार लोगों का नामजद किया गया है। किरतपुर थाना क्षेत्र के गांव गोविंदपुर निवासी सतेंद्र उर्फ मोंटी (30) पुत्र बलराज के घर सोमवार की सुबह दूधिया पहुंचा। जिसने मोंटी की सौतेली मां मधुबाला को आवाज दी। देखा तो वह बेहोशी की हालत में

## कानपुर में एलिवेटेड रोड की डीपीआर तैयार

**कानपुर।** गोल चौराहे से रामादेवी तक चार लेन की प्रस्तावित एलिवेटेड रोड की डीपीआर तैयार हो गई है। डीपीआर बनाने वाली कंपनी ने इसे एनएचआई और एनएच

## जरीबचौकी, टाटमिल चौराहे के आसपास बनेंगे रैंप

पीडब्ल्यूडी को भेज दिया है। जरीबचौकी, टाटमिल चौराहे के आसपास बनेंगे रैंप। सड़क परिवहन एवं राजमार्ग मंत्रालय की हरी झंडी मिलने के बाद निर्माण की प्रक्रिया आगे बढ़ेगी। करीब आठ मीटर ऊंची

एलिवेटेड रोड की अनुमानित निर्माण लागत 1100 करोड़ है। रामादेवी से गोल चौराहे तक लगभग 11 किलोमीटर लंबी जीटी रोड पर रोजाना घंटों जाम रहता है। इसके मद्देनजर एनएचआई के निर्देश पर एनएच पीडब्ल्यूडी ने एलिवेटेड रोड निर्माण की योजना बनाई। गोल चौराहे तक बनने वाली एलिवेटेड रोड मेट्रो ट्रैक की तरह सिंगल पिलर पर बनेगी। पिलर मौजूदा जीटी रोड के ड्रिवाइयों पर बनेंगे।

एलिवेटेड रोड की अनुमानित निर्माण लागत 1100 करोड़ है। रामादेवी से गोल चौराहे तक लगभग 11 किलोमीटर लंबी जीटी रोड पर रोजाना घंटों जाम रहता है। इसके मद्देनजर एनएचआई के निर्देश पर

## ताजमहल देखने आए चार पर्यटक गर्मी से बेहोश

तेज धूप के साथ तीन दिन लू का अलर्ट जारी

■ दिन में निकलना हुआ मुश्किल, 39.8 डिग्री सेल्सियस पहुंचा पारा

■ आज 43 डिग्री सेल्सियस तक पहुंचेगा पारा, सांस रोगियों को परेशानी

**सत्ता सुधार ■ आगरा**

भीषण गर्मी के लिए तैयार हो जाएं, तीन दिन तक तेज धूप के साथ लू चलेगी, दिन का तापमान 43 डिग्री सेल्सियस तक पहुंचेगा। वहीं, पिछले दो दिनों से दिन में तेज हवा चलने से वातावरण में धूल कण बढ़ने लगे हैं। इससे सांस संबंधी बीमारियों से पीड़ित मरीजों की सांस उखड़ने लगी है। सांस लेने में परेशानी के साथ मरीज अस्पताल में भर्ती हो रहे हैं। दिन में तेज धूप निकली, इससे दिन का तापमान 39.8 डिग्री सेल्सियस दर्ज किया गया। सोमवार को सुबह से ही तेज

धूप निकलने के साथ गर्म हवा चलती रही, इससे सुबह का तापमान 19.9 डिग्री सेल्सियस दर्ज किया गया। सुबह 11 बजे के बाद धूप तेज होती गई। इससे पहले रविवार दोपहर में गर्म हवा चलने से बाहर निकलना मुश्किल हो गया। दिन का तापमान 39.8 डिग्री सेल्सियस दर्ज किया गया। शाम को भी गर्म हवा चलती रही। इससे वातावरण में धूल कण बढ़ गए, वायु गुणवत्ता सूचकांक भी बढ़ गया है। गर्मी से पर्यटकों का बुरा हाल है। ताजमहल और आगरा किला देखने आ रहे पर्यटक बीमार हो रहे हैं। ताजमहल देखने आए चार पर्यटकों गर्मी में बेहोश हो गए। उन्हें डिस्पेंसरी में प्राथमिक उपचार दिया गया। वहीं, गर्मी में बेचैनी और घबराहट होने पर पर्यटक छांव में बैठ गए, पानी और आयरएस घोल पीने के बाद भी ताजमहल देखने गए। तापमान लगातार बढ़ रहा है, ऐसे में

### तापमान बढ़ने का आसार

उधर, मौसम विभाग का पूर्वानुमान है कि लू चलेगी, तीन दिन तक लू चलने के साथ ही दिन का तापमान 43 डिग्री तक पहुंचेगा। वहीं, 10 अप्रैल को धूल भरी आंधी चलने का पूर्वानुमान है।  
**11 से बदलेगा मौसम**  
मौसम का मिजाज एक बार फिर बदलेगा। 11 अप्रैल से मौसम बदलेगा, दो दिन तक बादल छाए रहेंगे। हालांकि तापमान में गिरावट नहीं आएगी, दिन का तापमान 40 डिग्री सेल्सियस से अधिक रहेगा।

ताजमहल और आगरा किला देखने आ रहे पर्यटकों की तबीयत बिगड़ रही है। असम से आई वैजंती को बेचैनी और घबराहट होने लगी, उन्हें डिस्पेंसरी में प्राथमिक उपचार दिया गया। बिहार से आई मौनू देवी, पंजाब की प्रतिभा और महाराष्ट्र से आए राजवीर की भी तबीयत बिगड़ गई। इन्हें भी प्राथमिक उपचार दिया गया।

**VARDHANI CLASSES**  
Founder & CEO Dr. Karan Vardhani

On successful 13st year completion we will provide

## नवदुर्गा के उपलक्ष

FREE EDUCATION TO 9 POOR STUDENTS THIS YEAR

नवदुर्गा के अवसर पर इस वर्ष 9 गरीब छात्रों को मुफ्त शिक्षा दी जाएगी, ताकि वे उज्ज्वल भविष्य की ओर बढ़ सकें।

9th Class

10th Class

11th Class

12th Class

And Foundation Courses

**MATHS PHYSICS CHEMISTRY**

@vardhaniclasses JOIN NOW

9146255864, 9181037 67908

**100% SCHOLARSHIP TEST**

JOIN NOW

**CORPORATE Gifting Solution**

TOH SIRF HUMSE

+91 - 9993106789, 7771000255

giftslo123@gmail.com

## OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE